



चिनाब नदी सूखने से
पाकिस्तान में टेंशन
पानी रोककर भारत
ने दी विलयर वॉर्निंग



जम्मू। कश्मीर के पहलगाम में आतंकी हमले के बाद सीमांत क्षेत्रों में गोलीबारी कर कड़े तेवर दिखा रहे पाकिस्तान को सोमवार चिनाब नदी का पानी बंद होने से दूसरा बड़ा झटका लगा। बगलिहार, सलाल पन बिजली परियोजनाओं का पानी रोकने के कारण पाकिस्तान सीमा के पास स्थित चिनाब नदी सूख जाने के कारण सोमवार सुबह पाकिस्तान की ओर पानी जाना बंद हो गया। सीमा पर अपनी सेना की तैनाती बढ़ाने, बैलेस्टिक मिसाइल परीक्षण करने वाले पाकिस्तान को भारत के पानी के हथियार की ताकत का अंदाजा हुआ। अब झेलम पर बनी किशनगंगा परियोजना का पानी भी कम करने की तैयारी है। अब उसे चिनाब नदी का पानी बंद कर संदेश दिया गया है कि वह बूंद-बूंद के लिए तरसेगा। जम्मू संभाग में बगलिहार, सलाल पन बिजली परियोजनाओं के डैम बंद होने से अखनूर में चिनाब नदी सुबह पांच बजे तक सूख चुकी थी। सुबह सैर करने वाले लोगों के सूखी हुई चिनाब नदी देखने के बाद बात फैल गई कि पाक का पानी रोक दिया गया है।

रूसी राष्ट्रपति पुतिन ने पीएम नरेन्द्र मोदी से की फोन पर बातचीत... बोले, हम भारत के साथ पहलगाम के गुनहगारों को बख्शा न जाए

नई दिल्ली। रूसी राष्ट्रपति व्लादिमीर पुतिन ने पीएम मोदी से फोन पर बात की है। बातचीत में उन्होंने पहलगाम में हुए हमले की निंदा की। भारत के विदेश मंत्रालय ने इसकी जानकारी दी है। विदेश मंत्रालय के प्रवक्ता रणधीर जायसवाल ने इसको लेकर एक्स पर पोस्ट किया है। राष्ट्रपति पुतिन ने प्रधानमंत्री मोदी को फोन किया और भारत के पहलगाम में हुए आतंकी हमले की कड़ी निंदा की। उन्होंने निर्दोष लोगों की मौत पर गहरी संवेदना व्यक्त की और आतंकवाद के खिलाफ लड़ाई में भारत को पूरा समर्थन देने की बात कही। रणधीर जायसवाल ने आगे



विदेश मंत्री ने भी की थी अपील

रूस के विदेश मंत्री सर्गेई लावरोव ने भी रविवार को भारत और पाकिस्तान के बीच बढ़ते तनाव पर चिंता जताई थी। विदेश मंत्री ने दोनों देशों से संयम बरतने की अपील की थी।

कहा, पुतिन ने इस बात पर जोर



दिया कि इस जघन्य हमले के दोषियों और उनके समर्थकों को न्याय के कटघरे में लाया जाना चाहिए। प्रधानमंत्री मोदी ने राष्ट्रपति पुतिन को विजय दिवस की 80 वीं वर्षगांठ के अवसर पर शुभकामनाएं दीं और उन्हें इस साल के अंत में भारत में आयोजित होने वाले वार्षिक शिखर सम्मेलन के लिए आमंत्रित किया।

भारत और पाकिस्तान में तनाव

22 अप्रैल को जम्मू-कश्मीर के पहलगाम में हुए आतंकवादी हमले में 26 लोगों की जान चली गई थी। इस हमले में जान गंवाने वालों में ज्यादातर पर्यटक थे। यह हमला 2019 के पुलवामा हमले के बाद सबसे बड़ा आतंकी हमला

माना जा रहा है। इस हमले के पीछे पाकिस्तान का हाथ बताया जा रहा है। भारत ने इस हमले के बाद पाकिस्तान के खिलाफ कदम उठाए हैं। इनमें सबसे अहम समझौता सिंधु जल समझौते पर रोक लगाना भी शामिल है।

मुख्यमंत्री का गुजरात दौरा

विश्वभर में प्रवासी राजस्थानियों ने प्रदेश को किया गौरवान्वित

‘आपणो अग्रणी राजस्थान’ की संकल्प सिद्धि में प्रवासी राजस्थानी निभाएं अपनी भूमिका

सीएम शर्मा बोले, अंतिम छोर पर बैठे व्यक्ति के उत्थान के लिए कार्य कर रही है सरकार

जागरूक टाइम्स संवाददाता वडोदरा/जयपुर। मुख्यमंत्री भजनलाल शर्मा ने कहा कि विश्वभर में राजस्थान के प्रवासी प्रदेश का नाम गौरवान्वित कर रहे हैं। प्रवासी राजस्थानी अपनी कर्मभूमि के साथ-साथ मातृभूमि से भी जुड़े रहते हैं। उन्होंने कहा कि हमारे राजस्थान के प्रवासी विश्वभर में चिकित्सा, शिक्षा, पेयजल सहित विभिन्न सामाजिक सरोकार से जुड़े हुए कार्य कर रहे हैं। उन्होंने प्रवासी राजस्थानियों से आह्वान किया कि ‘आपणो अग्रणी राजस्थान’ के संकल्प को पूरा करने में अपना अहम योगदान दें।

शर्मा सोमवार को गुजरात के वडोदरा में राजस्थानी समाज द्वारा आयोजित सम्मान समारोह को



‘कर्मभूमि से मातृभूमि’ अभियान में प्रवासियों का मिल रहा भरपूर सहयोग

संबोधित कर रहे थे। उन्होंने कहा कि राजस्थान शक्ति और भक्ति की धरती है। इस भूमि पर महाराणा प्रताप, महाराजा सूरजमल, त्याग

और तप की पर्याय पन्नाधाय, भक्ति की मूर्ति मीराबाई और पर्यावरण संरक्षिका मां अमृता देवी जैसी महान विभूतियों ने जन्म लिया था। इन सभी के महान कार्यों से आज तक हम सभी प्रेरणा ले रहे हैं। मुख्यमंत्री ने कहा कि यशस्वी प्रधानमंत्री नरेन्द्र मोदी के नेतृत्व में राज्य सरकार के

शेप पृष्ठ 5 पर

वक्फ संशोधन कानून पर एससी में सुनवाई टली

सीजेआई ने कहा, ऐसी याचिकाओं पर मैं आदेश नहीं दे पाऊंगा

नई दिल्ली। केंद्र सरकार द्वारा बनाए गए वक्फ संशोधन कानून के खिलाफ सुप्रीम कोर्ट में सुनवाई टल गई है। सुप्रीम कोर्ट ने वक्फ (संशोधन) अधिनियम की संवैधानिक वैधता को चुनौती देने वाली याचिकाओं पर 15 मई को न्यायमूर्ति बी आर गवई की अध्यक्षता वाली पीठ के समक्ष सुनवाई तय की।

अब 15 मई को अगली सुनवाई

अब वक्फ कानून पर सुप्रीम कोर्ट में 15 मई को अगली सुनवाई होगी। सीजेआई संजीव खन्ना ने कहा कि आदेश पारित करने से पहले इस मामले पर उचित सुनवाई होनी चाहिए।

शेप पृष्ठ 5 पर

चाणक्य नीति पर चल रहा भारत

पाकिस्तान के साथ बढ़े तनाव के बीच भारत फिलहाल चाणक्य नीति पर चल रहा है। भारत एक मुफीद मौके की तलाश में है। भारत अपनी सैन्य ताकत के साथ-साथ मित्र देशों को भी बारीकी से परख रहा है। सेना के सभी अंगों को खुली छूट देने के बाद से जहां पड़ौसी मुल्क पाकिस्तान में भारत के सैन्य जवाब की उल्टी गिनती शुरू हो चुकी है, वहीं भारत अपने कूटनीतिक और राजनीतिक दांवपेचों से पाकिस्तान को लगातार खौफजदा किए हुए है। ‘डर जरूरी है’ की तर्ज पर भारत नित नए फैसलों से पाकिस्तान के नीति निर्यताओं, दुश्मन देश की फौज समेत प्रत्येक पाकिस्तानी के दिलों में खौफ कायम किए हुए है। लगातार उच्च स्तरीय बैठकों



गोविंद पुरोहित (समूह संपादक)

और सेनाध्यक्षों के साथ मैराथन बैठकें पाकिस्तान को संसद का विशेष सत्र बुलाने तक मजबूर कर चुका है। जाहिर है पाकिस्तान हाल के दिनों में अजीबोगरीब खौफ में है। भारत के इस खौफ की तस्दीक तो खुद पाकिस्तान के रक्षा मंत्री तक कई बार कर चुके हैं। वे कई बार कह चुके हैं कि

भारत जल्दी कड़ी और कड़ी कार्रवाई करेगा। पाकिस्तान में इस वक्त सिर्फ डर, खौफ और दहशत का माहौल है। चाणक्य की युद्ध नीति कहती है कि जब दुश्मन के मन में लगातार कई सवाल पैदा होने लगे तो समझ लेना चाहिए कि दुश्मन खौफ में है। चाणक्य की युद्ध नीति यह भी कहती है कि युद्ध केवल ताकत से नहीं, बल्कि बुद्धि और चातुर्य के साथ लड़ा जाना चाहिए। युद्ध नीति वो नहीं, जिसका आकलन शत्रु कर ले। युद्ध नीति तो वो है, जिसकी भनक तक नहीं लगे और दुश्मन को सोचने-समझने का वक्त भी न मिले। ऐसे में भारत की ओर से लगातार किए जा रहे कूटनीतिक वार युद्ध से कहीं कमतर नहीं आंके जा सकते। देश को इन कूटनीतिक चालों को बारीकी से

समझने और सही समय की प्रतीक्षा करने की जरूरत है। भारत की सरकार एक तरफ जहां लगातार खामोशी की चादर ओढ़े है, वहीं पाकिस्तान के नेता आए दिन युद्ध की गीदड़ भभकियां दे रहे हैं। ऐसे में समझ लेना चाहिए कि दुश्मन बुरी तरह बौखलाया हुआ है। नदियों में पानी रोकना, आयात-निर्यात पर अंकुश लगाना और दूतावासों की नफरी घटना पाकिस्तान पर बड़े हमले की तो हैं। रहा सवाल सैन्य कार्रवाई का तो लगातार देश के प्रधानमंत्री, रक्षा मंत्री और गृह मंत्री ‘करारा जवाब’ का अपना संकल्प दोहरा चुके हैं। मतलब साफ है। पाकिस्तान के खिलाफ वो कार्रवाई भी यकीनन होगी, जिस कार्रवाई का प्रत्येक देशवासी को लगातार इंतजार है।

तय हो रहा है पहलगाम का अंजाम पीएम नरेन्द्र मोदी अब रक्षा सचिव से मिले

नई दिल्ली। पहलगाम में हुए आतंकी हमले के बाद भारत और पाकिस्तान के बीच के रिश्तों में तनाव है। इस आतंकी हमले के बाद भारत की ओर से पाकिस्तान के खिलाफ कई बड़ी कार्रवाई की गई। भारत के एक्शन के बाद से पाकिस्तान को युद्ध का डर सता रहा है। इस बीच भारत में बैठक पर बैठकें हो रही हैं। इस कड़ी में सोमवार को पीएम मोदी ने रक्षा सचिव राजेश कुमार सिंह से मुलाकात की।

माना जा रहा है कि रक्षा सचिव ने सोमवार को हुई इस मुलाकात के दौरान प्रधानमंत्री को ताजा हालात और सैन्य तैयारियों की जानकारी दी। वहीं, सोमवार को ही नई दिल्ली में जापान के रक्षा मंत्री ने भारत के रक्षा मंत्री से



आंतक पर प्रहार की तैयारी!

लगातार अधिकारियों के साथ बैठक के बाद कयास लगाए जा रहे हैं कि भारत आतंकियों और उनके पनाहगारों के खिलाफ कड़ी कार्रवाई करने की तैयारी कर रहा है। बता दें कि जम्मू-कश्मीर के पहलगाम में बैसरन घाटी में हथियारबंद आतंकियों ने 26 पर्यटकों की मौत के घाट उतार दिया था। इस हमले की कूरता ने पूरे देश में आक्रोश पैदा कर दिया है।

मुलाकात की। इससे पहले रविवार को भारतीय वायुसेना के प्रमुख एयर चीफ मार्शल एपी सिंह ने प्रधानमंत्री मोदी से पीएम आवास पर मुलाकात की थी। माना जा रहा है कि वायुसेना प्रमुख ने प्रधानमंत्री को मौजूदा स्थिति और एयर फोर्स की तैयारियों से अवगत कराया। यह मुलाकात करीब 40 मिनट तक चली। प्रधानमंत्री नरेंद्र मोदी ने चेतावनी दी है कि आतंकियों को करारा जवाब मिलेगा। पीएम ने कहा था कि आतंकियों के आकाओं को उनकी कल्पना से परे सजा मिलेगी। इस बीच प्रधानमंत्री नरेंद्र मोदी ने अब तक सेना, नौसेना और वायुसेना के प्रमुखों से

शेप पृष्ठ 5 पर

चिनाब नदी पर बने सलाल बांध के सभी गेट बंद, लोग बोले- ‘हम सरकार के साथ’

नई दिल्ली। चिनाब नदी पर बने सलाल बांध के सभी गेट बंद कर दिए गए हैं जिससे सोमवार को रियासी जिले में जलस्तर में उल्लेखनीय गिरावट आई है। वहीं रामबन में चिनाब नदी पर बगलिहार जलविद्युत परियोजना बांध के जल प्रवाह को भी रोका गया। अब झेलम नदी के किशनगंगा बांध पर भी इसी प्रकार के कदम उठाने की योजना बना रहा भारत वहीं भारत अब झेलम नदी के किशनगंगा बांध पर भी इसी प्रकार के कदम उठाने की योजना बना रहा है। उत्तर कश्मीर के किशनगंगा बांध और जम्मू संभाग के रामबन जिले में जल विद्युत बांध बगलीहार भारत को जल प्रवाह के समय को नियंत्रित करने की क्षमता प्रदान करते हैं। ‘यह पीएम मोदी का सशक्त सिद्धांत’: एक्स पर एक पोस्ट में भाजपा आईटी सेल के प्रमुख अमित मालवीय ने इस कार्रवाई के बाद प्रधानमंत्री नरेन्द्र मोदी की सराहना की। उन्होंने कहा कि भारत के हित में कठोर निर्णय लेने के लिए राजनीतिक

शेप पृष्ठ 5 पर

क्या आपका
बैंक खाता
निष्क्रिय
हो गया है?

बैंक से सम्पर्क करें

बैंक खाता सक्रिय करने के लिए अपना केवाईसी अपडेट करवाएँ।

» दो वर्षों से अधिक समय से बैंक खाते में लेनदेन न होने पर वो निष्क्रिय हो जाता है।

» अपने बैंक की किसी भी शाखा में जाकर या वीडियो केवाईसी के द्वारा अपना केवाईसी अपडेट करवाएँ।

आरबीआई कहता है...
जानकार बनिए, सतर्क रहिए!

अधिक जानकारी के लिए, 14440 पर मिस्ड कॉल दें या <https://rbikehtahai.rbi.org.in/ia> पर जाएं
फ्रीडबैक देने के लिए, rbikehtahai@rbi.org.in को लिखें

जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in

बीआरसीएम ज्ञानकुंज स्कूल के 75 कैडेट्स का एनसीसी जूनियर विंग के लिए चयन



जागरूक टाइम्स संवाददाता सादुलपुर। निकटवर्ती कस्बा बहल में बी आर सी एम ज्ञानकुंज स्कूल में सोमवार को एनसीसी की आर्मी विंग (जूनियर डिवीजन एवं जूनियर विंग) में सत्र 2025-27 के लिए कैडेट्स के चयन की प्रक्रिया अत्यंत गरिमामयी एवं प्रेरणादायक वातावरण में सम्पन्न हुई। यह चयन शिविर 11 हरियाणा बटालियन एनसीसी, भिवानी के कमांडिंग ऑफिसर कर्नल राजेश दहिया के कुशल निदेशन में आयोजित किया गया कार्यक्रम की अध्यक्षता विद्यालय के प्राचार्य राजेश कुमार झांझड़िया एवं उपप्राचार्या सरस्वती दीक्षित ने संयुक्त रूप से की। चयन प्रक्रिया में विद्यालय के 195 से अधिक विद्यार्थियों ने पूर्ण जोश, अनुशासन और समर्पण भाव के साथ भाग लिया चयन कार्य सुबेदार सुरेंद्र सिंह, हवलदार मोहम्मद आरिफ तथा विद्यालय के एनसीसी प्रभारी जोगेंद्र

सिंह व रेनू गाढ़ा की देखरेख में अत्यंत पारदर्शिता एवं निष्पक्षता के साथ सम्पन्न किया गया। प्रक्रिया की शुरुआत में छात्रों की शारीरिक क्षमता, मानसिक सजगता और व्यक्तित्व कौशल का परीक्षण किया गया। इसके उपरांत लिखित परीक्षा का आयोजन किया गया, जिसमें सामान्य ज्ञान, समसामयिक घटनाक्रम और एनसीसी से जुड़े बुनियादी विषयों पर आधारित प्रश्न पूछे गए अंतिम चरण में दौड़, लंबी कूद, पुश-अप्स जैसी गतिविधियों के माध्यम से शारीरिक दक्षता परीक्षा आयोजित की गई इन सभी परीक्षाओं में उत्कृष्ट प्रदर्शन करने वाले 75 विद्यार्थियों का एनसीसी कैडेट्स के रूप में चयन किया गया, जबकि 15 प्रतिभागियों को रिजर्व सूची में रखा गया है। कार्यक्रम के समापन अवसर पर विद्यालय के एनसीसी प्रभारी जोगेंद्र सिंह ने विद्यार्थियों को संबोधित करते हुए कहा

अनुशासन से यह उपलब्धि अर्जित की है एनसीसी एक ऐसा मंच है, जो छात्रों को आत्मनिर्भर, आत्मविश्वासी और जिम्मेदार नागरिक बनने की दिशा में प्रशिक्षित करता है यह जीवन के हर क्षेत्र में नेतृत्व की भावना विकसित करता है, चाहे वह सेना हो, प्रशासन हो या सामाजिक सेवा मेरा विश्वास है कि आप सभी कैडेट्स आने वाले वर्षों में देश के कर्णधार बनकर उभरेंगे की आर सी एम शिक्षण समिति के निदेशक डॉ. एस.के. सिन्हा ने भी सभी चयनित कैडेट्स को हार्दिक शुभकामनाएं देते हुए कहा कि आप सभी युवा हमारे राष्ट्र की अमूल्य धरोहर हैं। आपकी प्रतिबद्धता, ऊर्जा और निष्ठा ही देश के भविष्य की नींव है एनसीसी का यह आरंभिक अनुभव आपके व्यक्तित्व को न केवल निखारेगा, बल्कि आपको राष्ट्रसेवा के उच्च आदर्शों की ओर अग्रसर भी करेगा।

एनसीसी कैडेट्स को हैल्प व हार्डीजिन के बारे में बताया



चूरू। ढाढ़ण में द्वितीय राज बटालियन एनसीसी के कैम्प कमांडेंट लेफ्टि कर्नल सुनील कुमार के नेतृत्व में चल रहे दूसरे वार्षिक प्रशिक्षण शिविर में कैडेट्स को सम्बोधित करते हुए लेफ्टिनेंट (डॉ.) अरुण कुमार ने अपने व्याख्यान में एनसीसी कैडेट को हैल्प व हार्डीजिन के बारे में विस्तार से बताया। उन्होंने सबसे पहले हाथ की सफाई के साथ-साथ हमारे रसोई, स्नानागार, टॉयलेट व भोजन कक्ष की स्वच्छता का महत्व बताया और छात्राओं से मानसिक तनाव, स्वास्थ्य व मासिक धर्म में होने वाली समस्याओं पर खुलकर चर्चा की। साथ ही साथ सिरदर्द

व माइग्रेन के कारण प्रकार एवं उनके रोकथाम पर चर्चा की। कैडेटों को रोग प्रतिरोधक क्षमता बढ़ाने के लिए व एनीमिया से बचने के लिए संतुलित आहार, फल, हरी सब्जियों का भरपूर उपयोग, पर्याप्त मात्रा में पानी के सेवन पर जोर दिया और जंकफूड से दूर रहते हुए प्रतिदिन योग व प्राणायाम करने को कहा। इस अवसर पर इंजिनियर परमेश्वरी देवी ने अपने विचार व्यक्त किए। शिविर में सुबेदार मेजर प्रेम तमांग, हवलदार ओमप्रकाश, हवलदार अशोक, हवलदार संदीप, शांतीलाल रक्षक, किशनलाल व मुस्ताक आदि मौजूद रहे।

सूरदास जयंती पर पक्षियों हेतु परिण्डा वितरण



जागरूक टाइम्स संवाददाता चूरू। विद्यालय में सक्षम इकाई द्वारा संत सूरदास जयंती एवं पक्षियों हेतु परिण्डा वितरण कार्यक्रम किया गया। कार्यक्रम की शुरुआत सक्षम इकाई के जिला अध्यक्ष देवेन्द्र कुमार चंदेल जिला संघ चालक ओमप्रकाश सैनी प्रांत प्रतिनिधि निरंजन चोटिया द्वारा दीप प्रज्वलित कार प्रारंभ किया गया। निरंजन चोटिया ने सक्षम इकाई की कार्य शैली एवं इसके कार्य पर विस्तार से जानकारी दी साथ ही सूरदास जयंती पर सूरदास जी का जीवन परिचय दियाद्य संस्थान के जिला

संस्कार केंद्र प्रमुख ओमप्रकाश मील द्वारा दुपट्टा पहना कर सभी का स्वागत किया गया इस अवसर पर भैया बहनों ने भी प्रेरक प्रसंग वह दोहे सुनाए। जिला संघ चालक ओमप्रकाश सैनी ने सनातन संस्कृति में महापुरुषों के योगदान के बारे में बताया। जिला अध्यक्ष देवेन्द्र कुमार चंदेल द्वारा सक्षम इकाई की ओर से सभी को धन्यवाद दिया जिला अध्यक्ष आदर्श शिक्षण संस्थान चूरू के मदन लाल प्रजापत ने सभी का आभार व्यक्त किया। कार्यक्रम का संचालन विद्यालय के प्रधानाचार्य भंवरला ने किया।

शिविर में 221 युवाओं ने किया रक्तदान



जागरूक टाइम्स संवाददाता चूरू। राजकीय डीबी अस्पताल के ब्लड बैंक में फौजी चुन्रीलाल सहारण की तृतीय पुण्यस्मृति में फौजी ब्लड रूप की ओर से रक्तदान शिविर का आयोजन किया गया। शिविर में विधायक हरलाल सहारण ने कहा कि रक्तदान करने से पुण्य की प्राप्ति होती है। उन्होंने कहा कि आपके की ओर से किए गए रक्तदान से किसी दूसरे के जीवन को बचाया जा सकता है। हर युवाओं को अपने जीवन

में रक्तदान करना चाहिए। रक्तदान करने से स्वास्थ्य भी सही रहता है। फौजी ब्लड रूप के पदाधिकारियों ने बताया कि शिविर में 221 युवाओं ने रक्तदान किया। उन्होंने बताया कि पिछले तीन वर्ष से शिविर व लाईव डोनर की ओर से लगभग 07 हजार यूनिट का रक्तदान करवाया जा चुका है। फौजी सहारण की स्मृति में हर वर्ष रक्तदान शिविर का आयोजन किया जायेगा। शिविर में सर्वसमाज के युवाओं ने बड़ चढकर भाग लिया।

जिला परिषद की साधारण सभा की बैठक आयोजित

जागरूक टाइम्स संवाददाता धौलपुर। जिला परिषद की साधारण सभा की बैठक जिला परिषद सभागार में आयोजित की गई। बैठक में विभिन्न विकास योजनाओं के क्रियान्वयन की प्रगति तथा अन्य जनसमस्याओं के निस्तारण पर विस्तार से चर्चा कर अधिकारियों को आवश्यक दिशा निर्देश दिए गए। बैठक की अध्यक्षता करते हुए जिला प्रमुख भगवान देवी ने कहा कि अधिकारी और कर्मचारी आपस में पूर्ण सहयोग एवं समन्वय से काम करें, जिससे आमजन को बिजली, पानी एवं सड़क जैसी मूलभूत आवश्यकताओं में कोई समस्या न हो। इस मौके पर जिला कलक्टर श्रीनिधि बी टी ने कहा कि सभी अधिकारी पूर्ण मनोयोग से जनप्रतिनिधियों की समस्याओं को सुनें तथा उतका जगहिति में त्वरित एवं प्रभावी निस्तारण करें। उन्होंने जिले के विभिन्न इलाकों में बिजली,



पेयजल एवं सड़क इत्यादि से संबंधित व्यवस्थाओं को सुधारने के निर्देश संबंधित विभाग के अधिकारियों को दिए। बैठक में विधायकों एवं अन्य जन प्रतिनिधियों ने निर्बाध विद्युत आपूर्ति, हैंडपंप की मरम्मत के कार्य, पेयजल आपूर्ति का बेहतर प्रबन्धन, सड़कों के मरम्मत संबंधी कार्या के मामले प्रस्तुत किये जिस पर जिला कलक्टर ने संबंधित विभागों को पूर्ण

समन्वय के साथ विभिन्न समस्याओं के निस्तारण कर आमजन के हितार्थ में कार्य करने हेतु निर्देशित किया। बैठक में संचालन करते हुए मुख्य कार्यकारी अधिकारी जिला परिषद ए एन सोमनाथ ने विकास योजना की प्रगति पर विस्तार से प्रकाश डाला एवं उन्होंने गत बैठक में दिए निर्देशों की अनुपालन पर विस्तृत जानकारी दी।

जसवंतपुरा के सार्वजनिक स्थलों में लगाए परिंडे



सादुलपुर। शहीद हरफूल राजकीय उच्च माध्यमिक विद्यालय जसवंतपुरा में कार्यरत शिक्षक सुनिल बैरासर की पहल व अनुवाई में गांव के मुख्य चौक स्थित बालाजी मंदिर, माता मंदिर, अटल सेवा केन्द्र के पास स्थित बालाजी मंदिर के साथ उपस्वास्थ्य केन्द्र जसवंतपुरा में पक्षियों के लिए पानी की व्यवस्था के लिए अध्यापक देवेन्द्र काजला, युवा शुक्रमपाल ढाका, राहुल राठौड़, अजय राठौड़, रजनीश भोमसिंह के सहयोग से दर्जनों परिंडे गांव के सार्वजनिक स्थलों में पेड़ो पर बांधे गए हैं। इस अवसर पर शिक्षक सुनिल बैरासर ने बताया कि पक्षी बचाओ परिंडा लगाओ अभियान के तहत प्रकृति में संगीत का स्वर भरने वाले पक्षियों के लिए पानी की व्यवस्था करना नेक कार्य है। इस मुहिम में गर्मी के मौसम में दाना पानी की व्यवस्था कर सेवा के लिए आगे आना चाहिए, सार्वजनिक स्थलों पर लगाए गए परिंडो में नियमित पानी डालने की जिम्मेदारी भी दी गई।

न्यूज ब्रीफ

धौलपुर नगर परिषद के रिक्त वार्ड संख्या 53 में उप चुनाव घोषित

जागरूक टाइम्स संवाददाता धौलपुर। राज्य निर्वाचन आयोग के निर्देशानुसार नगरीय निकायों के विभिन्न कारणों से रिक्त हुए पदों पर उप चुनाव कार्यक्रम घोषित किया गया है। उप जिला निर्वाचन अधिकारी हरिराम मीना ने बताया कि जिले की नगर परिषद धौलपुर के वार्ड संख्या 53 के सदस्य के रिक्त पर पर उप चुनाव कराया जाएगा। जिसके साथ ही सम्बन्धित निर्वाचन क्षेत्र में आदर्श आचार संहिता के प्रावधान तुरन्त प्रभाव से लागू हो गए हैं जो चुनाव प्रक्रिया समाप्ति तक लागू रहेगी। उन्होंने बताया कि सदस्य पद के निर्वाचन के लिए लोक सूचना जारी करने की तिथि 12 मई सोमवार, नामांकन पत्रों को प्रस्तुत करने की अन्तिम तिथि 16 मई शुक्रवार प्रातः 10.30 बजे से सायं 3 बजे तक, नामांकन पत्रों की संवीक्षा की तिथि 17 मई शनिवार प्रातः 10.30 बजे से, अभ्यर्थना वापिस लेने की तिथि 19 मई सोमवार सायं 3 बजे तक, चुनाव चिन्हों का आवंटन 20 मई मंगलवार, मतदान 26 मई सोमवार प्रातः 7 बजे से सायं 5 बजे तक तथा मतगणना 27 मई मंगलवार प्रातः 9 बजे से की जाएगी।

पंचायत समिति बाड़ी एवं सैंपऊ की ग्राम पंचायतों में रिक्त वार्ड पंच के उप चुनाव घोषित

जागरूक टाइम्स संवाददाता धौलपुर। राज्य निर्वाचन आयोग निर्देशानुसार पंचायती राज संस्थाओं के विभिन्न कारणों से रिक्त हुए पदों पर उप चुनाव घोषित किए गए हैं। उप जिला निर्वाचन अधिकारी हरिराम मीना ने बताया कि जिले की पंचायत समिति बाड़ी के ग्राम पंचायत मत्सूरा के वार्ड संख्या 9 एवं पंचायत समिति सैंपऊ के ग्राम पंचायत मढ़ाकौकोली के वार्ड संख्या 8 में वार्ड पंच के रिक्त पदों पर चुनाव कराया जाएगा। जिसके साथ ही सम्बन्धित निर्वाचन क्षेत्रों में आदर्श आचार संहिता के प्रावधान तत्काल प्रभाव से लागू हो गए हैं जो चुनाव प्रक्रिया समाप्ति तक लागू रहेंगे। उन्होंने बताया कि सरपंच एवं पंच के उप चुनाव के लिए लिए जिला निर्वाचन अधिकारी द्वारा लोकसूचना जारी करने की तिथि 9 मई शुक्रवार, नाम निर्देशन पत्र प्रस्तुत करने की तिथि एवं समय 14 मई बुधवार प्रातः 10 बजे से सायं 5 बजे तक, नाम निर्देशन पत्रों की संवीक्षा की तिथि एवं समय 15 मई गुरुवार प्रातः 10 बजे से, नाम वापसी की अन्तिम तिथि एवं समय 15 मई गुरुवार सायं 3 बजे तक, चुनाव चिन्हों का आवंटन एवं चुनाव लड़ने वाले अभ्यर्थियों की सूची का प्रकाशन 15 मई गुरुवार को नाम वापसी का समय समाप्त होने के तुरन्त पश्चात, मतदान 26 मई को प्रातः 7 बजे से सायं 5 बजे तक तथा मतगणना पंचायत मुख्यालय पर महदान समाप्ति के तुरन्त पश्चात की जाएगी।

पंचायत समिति बाड़ी की ग्राम पंचायत मत्सूरा में उपसरपंच के उप चुनाव घोषित

जागरूक टाइम्स संवाददाता धौलपुर। राज्य निर्वाचन आयोग निर्देशानुसार पंचायती राज संस्थाओं के विभिन्न कारणों से रिक्त हुए पदों पर उप चुनाव घोषित किए गए हैं। उप जिला निर्वाचन अधिकारी हरिराम मीना ने बताया कि जिले की पंचायत समिति बाड़ी के ग्राम पंचायत मत्सूरा में उपसरपंच के रिक्त पद पर उप चुनाव कराया जाएगा। जिसके साथ ही सम्बन्धित निर्वाचन क्षेत्रों में आदर्श आचार संहिता के प्रावधान तत्काल प्रभाव से लागू हो गए हैं जो चुनाव प्रक्रिया समाप्ति तक लागू रहेंगे। उन्होंने बताया कि उपसरपंच पद पर मतदान आवश्यक होने की स्थिति में 27 मई को किया जाएगा। मतदान समाप्ति के तुरन्त पश्चात मतगणना की जाएगी।

जिला परिषद धौलपुर के वार्ड संख्या 9 के सदस्य के रिक्त पद पर उप चुनाव कार्यक्रम घोषित

जागरूक टाइम्स संवाददाता धौलपुर। राज्य निर्वाचन आयोग निर्देशानुसार पंचायती राज संस्थाओं के विभिन्न कारणों से रिक्त हुए पदों पर उप चुनाव घोषित किए गए हैं। उप जिला निर्वाचन अधिकारी हरिराम मीना ने बताया कि जिला परिषद धौलपुर के वार्ड संख्या 9 के सदस्य के रिक्त पद पर उप चुनाव कराया जाएगा। जिसके साथ ही सम्बन्धित निर्वाचन क्षेत्र में आदर्श आचार संहिता के प्रावधान तत्काल प्रभाव से लागू हो गए हैं जो चुनाव प्रक्रिया समाप्ति तक लागू रहेंगे। जिला निर्वाचन अधिकारी द्वारा अधिसूचना जारी करने की तिथि 9 मई शुक्रवार, नाम निर्देशन पत्र प्रस्तुत करने की अन्तिम तिथि एवं समय 14 मई बुधवार प्रातः 11 बजे से सायं 3 बजे तक रविवार को छोड़कर, नाम निर्देशन पत्रों की संवीक्षा की तिथि एवं समय 15 मई गुरुवार प्रातः 11 बजे से, नाम वापसी की तिथि एवं समय 16 मई शुक्रवार सायं 3 बजे तक, चुनाव चिन्हों का आवंटन एवं चुनाव वापसी का समय समाप्त होने के तुरन्त पश्चात, मतदान 26 मई को प्रातः 7 बजे से सायं 5 बजे तक तथा मतगणना जिला मुख्यालय पर 27 मई मंगलवार प्रातः 9 बजे से की जाएगी।

खेलो इंडिया में तारानगर की चार बेटियों का शानदार प्रदर्शन



जागरूक टाइम्स संवाददाता सादुलपुर। गर्भरक्ष शिशु संरक्षण समिति के मंत्री हंडु कुमार गोस्वामी ने बताया कि सादुलपुर के निकटवर्ती तारानगर ब्लॉक की चार बेटियों ने पटना बिहार में हो रहे राष्ट्रीय यूथ खेलों इंडिया में राजस्थान की महिला बाल टीम का प्रतिनिधित्व करते हुए शानदार प्रदर्शन कर रही हैं और आज तक के अपने सभी मुकाबले जीते हैं। टीम में शहीद शक्ति सिंह राजकीय उच्च माध्यमिक विद्यालय की छात्रा पूजा स्वामी, राजकीय उच्च माध्यमिक विद्यालय मोरखल की मोनिका गुर्जर और जिगसाना की आईना और प्रियंका ने शानदार प्रदर्शन किया है। ये चारों बेटियां राजकीय विद्यालयों में अध्ययन करती हैं और इनको शहीद शक्ति सिंह राजकीय उच्च माध्यमिक विद्यालय हडियाल के शारीरिक शिक्षक संजय ने प्रशिक्षण दिया है। इस प्रतियोगिता हेतु चयन की ट्रायल सवाई मानसिंह स्टेडियम जयपुर में हुई थी। जिसमे इनका चयन हुआ था। ये चारों बेटियां ब्लॉक तारानगर जिला चूरू के साथ साथ अपने राज्य राजस्थान का नाम रोशन कर रही हैं। इन सभी छात्राओं के उत्कृष्ट प्रदर्शन करने पर डॉक्टर सुमन जाखड़ मुख्य ब्लॉक शिक्षा अधिकारी तारानगर और गोविंद सिंह राठौड़ जिला शिक्षा अधिकारी माध्यमिक शिक्षा चूरू ने हार्दिक शुभकामनाएं देते हुए इनके उज्ज्वल भविष्य की कामना की है।

घर-घर शिक्षा का महत्व बताया

सादुलपुर। राजगढ़ उपखण्ड क्षेत्र में शिक्षा विभाग की ओर से प्रवेशोत्सव प्रारंभ हो गया है। इसके तहत तहसील के राजकीय उच्च माध्यमिक विद्यालय खैर बड़ी के प्रधानाचार्य संजय श्योराण के नेतृत्व एवं विद्यालय स्टाफ की अनुवाई में खैर बड़ी गांव में घर-घर जनसंपर्क किया गया तथा अभिभावकों को शिक्षा का महत्व बताया। इस दौरान गांव में हाउस होल्ड सर्वे किया गया।



मुख्यमंत्री भजनलाल शर्मा ने की जनसुनवाई

मुख्यमंत्री ने मौके पर परिवेदनाओं का निस्तारण कर आमजन को दी राहत

अधिकारियों को जनता की समस्याओं के त्वरित समाधान के दिए निर्देश

ब्रेन ट्यूमर से पीड़ित रमनलाल की समस्या का मौके पर निस्तारण, अब होगा शीघ्र इलाज



जागरूक टाइम्स संवाददाता
जयपुर। मुख्यमंत्री भजनलाल शर्मा ने सोमवार को मुख्यमंत्री निवास पर नियमित जनसुनवाई की। इस दौरान उन्होंने आमजन की प्रत्येक समस्या को सुना और अधिकारियों को इनके



शीघ्र समाधान के निर्देश दिए। शर्मा ने कहा कि राज्य सरकार अपनी जवाबदेहिता सुनिश्चित करते हुए आमजन की परिवेदनाओं के त्वरित निस्तारण के लिए प्रतिबद्ध है। उन्होंने अधिकारियों को निर्देश दिए कि



जनसुनवाई में आए प्रत्येक परियादी को उसकी समस्या के निस्तारण के लिए चल रही प्रक्रिया के बारे में नियमित रूप से अवगत कराया जाए। जिससे पारदर्शिता सुनिश्चित हो तथा आमजन को राहत मिले। मुख्यमंत्री ने जयपुर विकास



प्राधिकरण, नगर निगम, शिक्षा, चिकित्सा, पेयजल, राजस्व, मनरेगा, ऊर्जा एवं ग्रामीण विकास सहित विभिन्न विभागों से संबंधित परिवेदनाओं को सुना औरउनका मौके पर ही निस्तारण कर आमजन को राहत दी। इस अवसर

पर जनप्रतिनिधि और आमजन उपस्थित भी रहे। जनसुनवाई के दौरान मुख्यमंत्री ने ब्रेन ट्यूमर से पीड़ित रमनलाल की समस्या का मौके पर ही समाधान किया। पीड़ित रमनलाल ने इलाज में आ रही समस्याओं के बारे में

मुख्यमंत्री को अवगत कराया। इस पर मुख्यमंत्री ने अधिकारियों को निर्देश दिए कि अस्पताल प्रशासन द्वारा इनका शीघ्र इलाज सुनिश्चित किया जाए। अपनी समस्या के त्वरित निस्तारण से रमनलाल ने मुख्यमंत्री का आभार प्रकट किया।

सेवा भारती समिति की ओर से सर्व समाज के समूह विवाह में एक ही पांडाल में हुआ 54 जोड़ों का पाणिग्रहण संस्कार



जागरूक टाइम्स संवाददाता
जयपुर। सेवा भारती समिति की ओर से जानकी नवमी पर सोमवार को अम्बावाड़ी स्थित उच्च माध्यमिक बालिका आदर्श विद्या मंदिर में सर्वजातीय चतुर्दशम सर्वजातीय सामूहिक विवाह सम्मेलन संपन्न हुआ। घर जैसे माहौल में एक ही मंडप में सोलह समाजों के 54 जोड़ों ने एक दूसरे को जीवनसाथी के रूप में स्वीकार किया। इनमें दस अंतर्जातीय जोड़े भी थे। एक वधू के माता-पिता दोनों ही नहीं थे। उनके विवाह का संपूर्ण दायित्व सेवा भारती ने निभाया। पंडितों ने वैदिक विधि से पाणिग्रहण संस्कार संपन्न करवाया। सेवा



» उपहार इतने लोडिंग टैपों पड़ गए छोटे

समिति की ओर से दूल्हा-दुल्हन को अपने जीवन की नई शुरुआत करने के लिए अनेक सामान उपहार स्वरूप दिए गए। इसमें सोने-चांदी के आभूषणबेड, अलमारी, पंखा, सिलाई मशीन, बक्सा, बर्तन, कपड़े सहित करीब दो दर्जन आयटम थे। सीतारामजी तस्वीर, तुलसी का पौधा, तुलसी माला, पुस्तक भी उपहार स्वरूप दी गई। इतना अधिक सामान के आगे लोडिंग वाहन भी छोटा पड़ गया। आन कालन में बड़े लोडिंग वाहन मंगवाने पड़े।

» इन्होंने दिया आशीर्वाद

खोजी द्वारचर्य रामरिछपाल दास महाराज, श्री नारायण धाम के रामरतन दास महाराज, सिद्धेश्वर हनुमान मंदिर के महंत अय्येशाचार्य, अकिंचन महाराज, मोतीझरी गणेश मंदिर के महंत पं. कैलाश शर्मा, खोले के हनुमान मंदिर के महामंत्री बृजमोहन शर्मा,राष्ट्रीय स्वयंसेवक संघ के क्षेत्रीय प्रचारक लिंगाराम, प्रांत प्रचारक बाबूलाल, मूलचंद सोनी, शिव लहरी , विधायक बालमुकुंदराय सहित अनेक विशिष्टजनों ने व व विवाहित जोड़ों को सुखद दाम्पत्य जीवन का आशीर्वाद प्रदान किया। समिति ने सभी को शॉल ओढ़ाकर, नारियल तथा माला पहनाकर सम्मान किया। विवाह समिति में संयोजक नवल बगडिया, गिरधारी लाल शर्मा, नागरमल अग्रवाल, कैलाश शर्मा, हरिकृष्ण गोयल, सुरेश मोहन जोशी, रामबाबू अग्रवाल, रमेश डेरवाला, डॉ. एसपी शर्मा, सुमन बंसल, रितु चतुर्वेदी एवं अन्य ने विवाह की व्यवस्थाओं की बागडोर संभाले रखी। कार्यक्रम का संचालन हनुमान सिंह भाटी ने किया।

उठी। इससे पूर्व गाजेबाजे और लावाजे के रवाना हुई। सभी 54 दूल्हे सजधज कर स्थल पहुंचे और तोरण मारा। तोरण की साथ विद्याधर महादेव मंदिर से बारात अलग-अलग घोड़ी पर बैठ कर विवाह रस्म के बाद स्टेज पर वरमाला कराई गई।

पांच हजार रुपये का किया कैरिंग चार्ज वसूल, तीन केन्टर सामान जब्त

जागरूक टाइम्स संवाददाता
जयपुर। नगर निगम ग्रेटर आयुक्त रुकमणि रियाड़ के निर्देशानुसार उपायुक्त सतर्कता अजय कुमार शर्मा के नेतृत्व में सोमवार को सतर्कता शाखा की टीम द्वारा नगर निगम जयपुर ग्रेटर के क्षेत्राधिकार में गणेश मार्ग बापू नगर, गोपालपुरा पुलिसा के नीचे, त्रिवेणी नगर, बरकत नगर अर्जुन नगर फाटक से अस्थाई अतिक्रमण को करने वालों के विरुद्ध 5 हजार रुपये का कैरिंग चार्ज कर 3 केन्टर सामान जब्त किया गया।

उपायुक्त सतर्कता अजय कुमार ने बताया कि नगर निगम ग्रेटर क्षेत्राधिकार में गणेश मार्ग बापू नगर, गोपालपुरा पुलिसा के नीचे, त्रिवेणी नगर, बरकत नगर अर्जुन नगर फाटक से अस्थाई अतिक्रमण हटवाया गया। उपरोक्त कार्यवाही के दौरान 3 केन्टर सामान जब्त कर गोदाम में भिजवाया व मौके पर अस्थाई अतिक्रमण करने वालों से मौके पर 5 हजार रुपये का कैरिंग चार्ज वसूल किया गया।

► मुख्यमंत्री अवधिपार ब्याज राहत योजना 2025-26

जयपुर जिले में 881 ऋणी सदस्य होंगे लाभान्वित

40.36 करोड़ रुपये के अवधिपार ऋण का होगा निस्तारण

जागरूक टाइम्स संवाददाता
जयपुर। सहकारी भूमि विकास बैंक के अवधिपार ऋणी सदस्यों को राहत देने के लिए राज्य सरकार द्वारा 200 करोड़ रुपये का बजट प्रावधान कर मुख्यमंत्री अवधिपार ब्याज राहत योजना 2025-26 लागू की गई है। जयपुर प्राथमिक सहकारी भूमि विकास बैंक की सचिव रजनी गुप्ता ने बताया कि जिले में कुल 881 ऋणी सदस्य इस योजना का लाभ ले सकेंगे। इन ऋणियों को योजना से लाभान्वित किए जाने से लगभग 40.36 करोड़ रुपये के अवधिपार ऋणों का निस्तारण हो सकेगा तथा लाभार्थियों को पुनः मुख्यधारा में आने का अवसर मिलेगा। उन्होंने बताया कि प्राथमिक सहकारी भूमि विकास बैंक के

समस्त ऋण खाते, जो दिनांक 1 जुलाई, 2024 को अवधिपार की श्रेणी में वर्गीकृत हैं, मुख्यमंत्री अवधिपार ब्याज राहत योजना के दायरे में आएंगे। किन्तु वर्ष 2014-15 से राज्य सरकार की 5 प्रतिशत ब्याज अनुदान योजना के तहत वितरित किये गए ऋणों में से अवधिपार हो चुके खाते इस योजना के अंतर्गत राहत के लिए पात्र नहीं होंगे। योजना का लाभ लेने के लिए ऋणी सदस्य द्वारा स्वयं के हिस्से की देय राशि का न्यूनतम 25 प्रतिशत अंश 30 जून, 2025 तक बैंक खाते में जमा करवाया जाना आवश्यक है। बचत शेष देय राशि अधिकतम तीन किश्तों में योजना अवधि 30 सितम्बर, 2025 से पूर्व बैंक खाते में जमा करवाई जा सकेगी।

क्रीड़ा पदक विजेता व मृताश्रित राज्य कर्मचारियों की कम्प्यूटर टंकण गति परीक्षा 9 को

जयपुर। जिला जयपुर में कार्यरत क्रीड़ा पदक विजेता व मृताश्रित राज्य कर्मचारियों की नियुक्ति के पश्चात् ली जाने वाली कम्प्यूटर टंकण गति परीक्षा अतिरिक्त जिला कलक्टर एवं जिला मजिस्ट्रेट जयपुर शहर पूर्व एवं प्रभारी अधिकारी टंकण परीक्षा कलेक्ट्रेट, जयपुर द्वारा 09 मई शुक्रवार को मद्रलेण्ड प्रोग्रेसिव पब्लिक स्कूल, विशा नाथ धाम, प्लाट न. 3 निवार सेंड झोटवाड़ा जयपुर 302012 में आयोजित की जाएगी। अतिरिक्त जिला कलक्टर एवं जिला मजिस्ट्रेट जयपुर शहर पूर्व एवं प्रभारी अधिकारी टंकण परीक्षा कलेक्ट्रेट, जयपुर गोपाल सिंह ने बताया कि 30 अप्रैल को उक्त परीक्षा के प्रवेश पत्र पंजीकृत डाक से जारी किये जा चुके हैं। जिन परीक्षार्थियों को 7 मई, 2025 तक प्रवेश पत्र प्राप्त नहीं हो तो वे 8 मई 2025 को सायं 04:00 बजे तक कार्यालय जिला कलेक्ट्रेट जयपुर के कमरा नम्बर 149 में संस्थापन अधिकारी कक्ष से प्रवेश पत्र की डुप्लीकेट प्रति प्राप्त कर सकते हैं।

जेडीए ने साईट प्लान के विपरीत व्यवसायिक प्रयोजनार्थ अवैध निर्माण करने पर भवन को किया सील

जागरूक टाइम्स संवाददाता
जयपुर। जयपुर विकास प्राधिकरण द्वारा जोन-पीआरएन-नोर्थ में गोकुलपुरा, रमेश नगर के भूखण्ड संख्या बी-48 में साईट प्लान के विपरीत व्यवसायिक प्रयोजनार्थ किये गये अवैध निर्माण की पुष्ठा सीलिंग की कार्यवाही की गई।

महानिरीक्षक पुलिस कैलाश चन्द्र बिशनोई ने बताया को जोन-पीआरएन-नोर्थ के क्षेत्राधिकार में अवस्थित गोकुलपुरा, रमेश नगर, के भूखण्ड संख्या बी-48 में साईट प्लान के विपरीत व्यवसायिक प्रयोजनार्थ बेसमेन्ट-चतुर्थ मंजिला अवैध निर्माण किये जाने पर निर्माणकर्ता को धारा 32, 33 जेडीए एक्ट के तहत नोटिस जारी कर अवैध निर्माण हटाने हेतु पत्रबंद किया गया था। परन्तु निर्माणकर्ता द्वारा अवैध निर्माण नहीं हटाने पर सक्षम स्तर से स्वीकृति प्राप्त कर



धारा 34 (क) का नोटिस जारी कर सोमवार 05 मई, 2025 को उक्त व्यवसायिक अवैध निर्माण के प्रवेश द्वारों इत्यादि को इंजीनियरिंग शाखा की मदद से ईंटों की दीवार चुनवाकर, शटर पर ताला सील चपड़ी लगाकर

नियमानुसार पुष्ठा सीलिंग की कार्यवाही की गई।

उक्त कार्यवाही मुख्य नियंत्रक प्रवर्तन आदर्श चौधरी के पर्यवेक्षण में उपनियंत्रक प्रवर्तन-तृतीय, प्रवर्तन अधिकारी जोन-पीआरएन-नोर्थ तथा प्राधिकरण में उपलब्ध

जासे, लेबर गाई एवं जोन में पदस्थापित राजस्व व तकनीकी स्टॉफ को निशेदेही पर प्रवर्तन दस्ते द्वारा सम्पादित की गई।

महानिरीक्षक पुलिस, जविप्रा, जयपुर कैलाश चन्द्र बिशनोई ने समस्त नागरिकों से अपील है कि प्रवर्तन संबंधित शिकायतों के संबंध में वे स्वयं उपस्थित होकर; कन्ट्रोल रूम हेल्पलाइन नं. 0141 2565800, 0141 2575252, 0141 2575151 पर 24x7; हेल्प लाइन 181 राजस्थान सम्पर्क पोर्टल एवं जरिये मेल cce.jda@rajasthan. gov.in & enforcement.jda@rajasthan.gov.in पर अवैध निर्माण/ कब्जा/अतिक्रमण इत्यादि की शिकायत/परिवाद प्रस्तुत व सम्पर्क कर अवैध अतिक्रमणों के विरुद्ध अभियान में अपना महत्वपूर्ण योगदान देंवें।

जागरूक टाइम्स
संपर्क करें
विज्ञापन देने के लिए

+91-9819170710
+91-9587022840
+91-8696111716

प्रति के लिए
9057203837
कार्यालय :- 0141-6766677
Email :- jtjaipur@gmail.com

धार्मिक आयोजनों के बीच मनाया बेगस जैन मंदिर का 14वां वार्षिक मेला



जागरूक टाइम्स संवाददाता
जयपुर। जयपुर शहर के पश्चिमोत्तर क्षेत्र में स्थित अतिशयकारी देवाधिदेव 1008 श्री शांतिनाथ दिगम्बर जैन मंदिर बेगस का 14वां वार्षिक मेला आज विभिन्न धार्मिक आयोजनों के साथ मनाया गया। इस अवसर पर ध्वजारोहण, शांति विधान जैसे आयोजनों से आसपास का क्षेत्र श्रीजी के जयकारों से गुंजायमान हो उठा। इस अवसर



जयपुर के आसपास के हजारों की संख्या में श्रद्धालुओं ने भाग लिया। मंदिर प्रबंध समिति के अध्यक्ष अध्यक्ष पुनम चन्द ठोलिया महामंत्री सुरेश छाबड़ा व आजीवन संरक्षक चेतन कुमार छाबड़ा ने बताया कि महोत्सव के तहत जिन अभिषेक व शांतिधारा के बाद नित्य नियम पूजा की गई। इस अवसर पर श्रीजी के प्रथम अभिषेक व शांतिधारा का

सौभाग्य विनोद कुमार छाबड़ा मंगलम आनंदा व महावीर रांवका ने प्राप्त किया। इस मौके पर ध्वजारोहण कर्ता श्रेष्ठी सुमन लता, प्रदीप-खुशबू जैन सिनोदिया परिवार व दीप प्रज्जवलनकर्ता श्रेष्ठी राकेश जैन, शिल्पा जैन, मुस्कान व डॉ. सक्षम मोदी करंगे व दीप प्रज्जवलन श्रेष्ठी राकेश जैन, शिल्पा जैन, मुस्कान व डॉ. सक्षम मोदी ने किया। इसके बाद शांति विधान पूजन की गई।

Office of the Superintending Engineer Water Resources Circle Pali			
Notice Inviting Bid (NIT No. 03/2025-26)			
Notice inviting NIT for Restoration work of Rehabilitation of Mahadev Nallah Irrigation Sub-Project District-Sirohi are invited from interested bidders Date of sale of NIT 28.04.2025 at 10:00 hours to 12.05.2025 at upto 18:00hours. Date of NIT opened 13.05.2025 upto 16:00 hours. Other particulars of the NIT may be visited on the http://sppp.raj.nic.in and http://eproc.rajasthan.gov.in of the state; and Water Resources department website.			
UBN No.: WRD2526WSOB00086		Superintending Engineer Water Resources Circle, Pali	
DIPRC/5870/2025			
Rajasthan State Road Development And Construction Corporation Ltd., JAIPUR.			
No. NIT/2025-26/3699-3710	निविदा सूचना / 2025-26	Date : 05.05.2025	
निम्नलिखित कार्यों के लिए केन्द्र-राज्य सरकार के अधिकाधिकारियों विभागों एवं उनके अधिकृत संयंत्रों में संयोजक एवं अनुपवी संयंत्रों से निष्पत्ति प्राप्त करें ई-प्रोक्चर प्रक्रिया हेतु अनिवार्य निविदाएं आमंत्रित की जाती हैं:-			
कार्य का विवरण		कार्य की अनुमानित लागत (₹.)	निविदा सूचना संख्या
Electrical work for Construction of Vaidik Gurukul at GGTU, Banswara.		56.00 Lakh	ई-044/ 25-26
SITC of Air Cooling System at District Hospital, Barmar.		30.60 Lakh	
Electrical work in Construction of Rajkiji Shastri Sanskrit College at Baran.		33.15 Lakh	
Fire Fighting work at Govt. Engineering College, Bharatpur.		36.00 Lakh	ई-052/ 25-26
Misc. A.C. work in State of Art Gym and Fitness Centre above TT Hall at Unai Stadium, Jodhpur.		29.50 Lakh	
UBN: RRC2526WSOB00087			
निविदा से सम्बंधित प्रश्न में निविदा सूचना, खरीद प्रति, वारंटनोट करने व खोलने को तत्पश्चात जिले सम्पूर्ण विवरण एवं संशोधन सेवकईट http://eproc.rajasthan.gov.in , http://sppp.rajasthan.nic.in तथा http://pwr.rajasthan.gov.in/rsdc पर देखा जा सकता है। इच्छुक संयंत्रों को अपने विहित हस्ताक्षर के माध्यम से सेवकईट http://eproc.rajasthan.gov.in पर पंजीकृत करवाना आवश्यक है।			
प्रशासक			

न्यूज़ ब्रीफ

अंधड़ के साथ आई बारिश, कई जगह पेड़ हुए धराशायी, विद्युत व्यवस्था में पड़ा व्यवधान

कंचनपुर के धौसपुर में गिरी आकाशीय बिजली, खेत में चर रही 9 बकरियों की मौत, पीड़ित किसान ने की आर्थिक मुआवजे की मांग



जागरूक टाइम्स संवाददाता

बाड़ी। धौलपुर जिले के बाड़ी उपखंड क्षेत्र में दोपहर दो बजे के बाद बिगड़े मौसम के चलते जहां तेज अंधड़ के साथ रिमझिम बारिश का दौर शुरू हुआ,वहीं उपखंड क्षेत्र में अंधड़ के चलते कई जगह पेड़ गिरने की सूचना मिली है। बाड़ी शहर में भी गांधी पार्क में पेड़ गिरने से विद्युत व्यवस्था ठप्प हो गई। वहीं कंचनपुर थाना क्षेत्र के धौसपुर गांव में आकाशीय बिजली गिरने से खेत में चर रही 9 बकरियों की मौत हो गई और एक बकरी की हालत गंभीर बनी हुई है। जानकारी के अनुसार दोपहर बाद मौसम का मिजाज ऐसा बदला कि आसमान में काले बादल छा गए। इसके बाद तेज आंधी का दौर शुरू हुआ। जिसमें बारिश भी रिमझिम से हुई। बारिश और तेज अंधड़ के दौरान जहां शहर में कई जगह पेड़ गिरे,वही गांधी पार्क में पेड़ गिरने से बिजली व्यवस्था ठप्प हो गई। उपखंड के कंचनपुर थाना क्षेत्र में अतिराज का पुरा के अड्डा के पास धौसपुर गांव में आकाशीय बिजली गिरने से खेत में चर रही 9 बकरियों की मौत हो गई वहीं एक बकरी की हालत गंभीर बनी हुई है। घटना के बाद पीड़ित बकरी पालक दसरथ पुत्र कलुआ गुर्जर ने पुलिस और प्रशासन को मामले की जानकारी देते हुए मृतक बकरियों के पोस्टमार्टम के साथ घायल बकरी के उपचार की गुहार लगाई है। पीड़ित दसरथ गुर्जर ने प्रशासन से आर्थिक मुआवजे की मांग की है।

आईपीएल टी-20 क्रिकेट मैच पर सट्टा लगाते तीन गिरफ्तार

21 लाख से अधिक का हिसाब, सात मोबाइल, एक लेपटॉप, एक टेबलेट सहित 49500 नगद रुपये जब्त

जयपुर। चित्तोड़गढ़ जिले की सीओ ऑफिस की टीम व कोतवाली थाना पुलिस ने आईपीएल टी 20 क्रिकेट मैच पर सट्टा लगाते हुए तीन आरोपियों इमरान काजी पुत्र मोहम्मद सलीम निवासी छिपा मोहल्ला देहली गेट, विपिन जैन पुत्र अमर सिंह निवासी भावगढ़ जिला मंदसौर हाल बड़ा बाजार उदयपुर एवं दीपेश कोठारी पुत्र दिलीप निवासी नांथ आयड़ उदयपुर को गिरफ्तार किया है। आरोपियों के कब्जे से दो आईफोन सहित सात मोबाइल, एक लेपटॉप, एक टेबलेट व 49500 नगद रुपये जब्त किये हैं। उनके पास मिले उपकरणों व दस्तावेजो से 21 लाख से अधिक रुपये का हिसाब मिला है। पुलिस अधीक्षक सुधीर जोशी ने बताया कि सीओ कार्यालय के एएसआई प्रवीण सिंह को सूचना मिली कि शहर के छिपा मोहल्ला स्थित इमरान काजी के मकान की पहली मंजिल पर बने कमरे में तीन लोग मिलकर आईपीएल टी 20 क्रिकेट मैच में पर ऑनलाइन सट्टा लगा रहे हैं। सूचना पर एएसपी सरिता सिंह व डीएसपी विनय चौधरी के निर्देशन एवं थानाधिकारी कोतवाली भवानी सिंह के सुपरविजन में एएसआई प्रवीण सिंह, देवीलाल सेन, कांस्टेबल राजमल व मनोहर सिंह इमरान काजी के मकान पहुंचे। जहां पहली मंजिल पर बने कमरे में इमरान काजी के साथ विपिन जैन व दीपेश कोठारी मिले। मिले। मोबाइल एवं लैपटॉप पर आईपीएल टी-20 क्रिकेट मैच में चल रहे राजस्थान रॉयल एवं कोलकाता नाइट राइडर्स के बीच हो रहे क्रिकेट मैच के स्कोर को मोबाइल फोन पर क्रिकेट एक्सचेंज नामक एप्लीकेशन पर चलाना पाया गया। लोगों से ऑनलाइन जुड़कर आईपीएल पर सट्टा खिला स्वयं के मोबाइल पर ग्राहकों के फोन आने पर उक्त हिसाब को सादे कागज पर लिखते पाए गए। आरोपी इमरान काजी, विपिन जैन पर दीपेश कोठारी द्वारा आईपीएल पर सट्टा खिलाना पाए जाने पर तीनों आरोपियों को गिरफ्तार कर उनके कब्जे से दो आईफोन मोबाइल सहित 7 मोबाइल फोन, एक कोपैड मोबाइल फोन, एक लेपटॉप, एक टैबलेट, एयरटेल कंपनी का फार्ड आई, 49500 रुपये नगद व करीब 21 लाख 50 हजार रुपये का लिखा हुआ हिसाब मिला।

नीट परीक्षा में लापरवाही पर वीक्षक निलंबित

जागरूक टाइम्स संवाददाता

झुंझुनूं। जिला कलेक्टर रामावतार मीणा ने राष्ट्रीय परीक्षा एजेंसी (एनटीए), नई दिल्ली के निर्देशानुसार आयोजित नीट यूजी परीक्षा 2025 में लापरवाही के मामले में कार्रवाई करते हुए दो वीक्षकों को निलंबित कर झुंझुनूं जिले के-18 परीक्षा केंद्रों पर आयोजित की गई थी। केन्द्रीय विद्यालय झुंझुनूं के सिटी कॉर्डिनेटर महेन्द्र सिंह द्वारा प्रस्तुत पत्र के अनुसार परीक्षा केन्द्र संख्या 39।18।105 शहीद परमवीर पीरूंसिंह राजकीय उच्च माध्यमिक विद्यालय, झुंझुनूं से ओएमआर शीट की द्वितीय ब्ल्यू कार्डन कॉपी केंद्र से बाहर जाने की सूचना प्राप्त हुई थी, जिसकी पुष्टि प्रमुख समाचार पत्रों से भी हुई। परीक्षा केंद्र पर वीक्षक के रूप में नियुक्त राजकीय उच्च माध्यमिक विद्यालय नयासर की व्याख्याता उर्मिला एवं राजकीय उच्च माध्यमिक विद्यालय डुमरा के व्याख्याता राजपाल सिंह द्वारा एनटीए की गाइडलाइन के अस्थाय-13 के बिंदु 12, 16 व 24 का उल्लंघन किया गया, जो परीक्षा की गोपनीयता व निरीक्षण के साथ समझौता माना गया है। लापरवाही बरतने के कारण जिला कलेक्टर ने व्याख्याता उर्मिला व राजपाल सिंह को तत्काल प्रभाव से निलंबित कर दिया है। निलंबन अवधि में दोनों कार्मिकों का मुख्यालय मुख्य ब्लॉक शिक्षा अधिकारी, खेतड़ी कार्यालय रहेगा।

झुंझनूं ब्लॉक के ई मित्रों का किया निरीक्षण

जागरूक टाइम्स संवाददाता

झुंझुनूं। सूचना प्रौद्योगिकी और संचार विभाग के झुंझुनूं ब्लॉक द्वारा ई-गवर्नेंस सेवाओं में सुधार हेतु माह अप्रैल 2025 में उपखण्ड क्षेत्र झुझुनूं में संचालित ई-मित्रों की मासिक जांच / अधिक वसूली की जांच हेतु कियोस्कों के औचक निरीक्षण किये गये। विभाग द्वारा अलग-अलग टीम बनाकर माह अप्रैल में कुल 27 कियोस्कों का औचक निरीक्षण किया गया जिसमें 1 कियोस्क पर अनियमिता पाई गई। प्रोग्रामर विनोद कुमार सैनी ने बताया कि विभागीय दिशा-निर्देशों की पालना नही करने पर कियोस्क को मौके पर ही नोटिस जारी किया गया।

एडवाइजरी : साइबर ठगों से रहें सावधान

जयपुर। वर्तमान में साइबर डाा व्हाट्सएप प्रोफाइल पर कंपनी या फर्म के अधिकारी की फोटो लगाकर ठग रहे हैं। ठग किसी कंपनी के उच्च अधिकारी जैसे चेयरमैन, एमडी या अन्य वरिष्ठ अधिकारी की फोटो को अपने व्हाट्सएप प्रोफाइल पिक्चर के रूप में इस्तेमाल कर अपने कनिष्ठ अधिकारी या कार्मिक को मीटिंग में बिजी होने का बहाना या अन्य किसी बहाने से रकम या अन्य निजी जानकारी मांग ठगी कर रहे हैं। राजस्थान पुलिस की साइबर शाखा द्वारा इस संबंध में एडवाइजरी जारी की गई है कि अनजान नंबर पर भरोसा ना करें, कॉल या अन्य माध्यम से सत्यापन के बाद ही अगला कदम उठाएं।

विभिन्न विकास योजनाओं की समीक्षा को लेकर जिला कलेक्टर की अध्यक्षता में बैठक आयोजित



जागरूक टाइम्स संवाददाता

झुंझुनूं। जिला परिषद द्वारा संचालित विभिन्न विभागीय योजनाओं की समीक्षात्मक बैठक सोमवार को कलेक्टर सभागार में जिला कलक्टर रामावतार मीणा की अध्यक्षता में आयोजित की गई। बैठक में प्रधानमंत्री आवास योजना (ग्रामीण), महात्मा गांधी नरेगा योजना, विधायक/सांसद स्थानीय क्षेत्र विकास योजना एवं स्वच्छ भारत मिशन (ग्रामीण) कार्यक्रम की प्रगति की समीक्षा की गई। बैठक के दौरान जिला कलेक्टर ने विधायक और सांसद स्थानीय क्षेत्र विकास योजना के अंतर्गत लंबित कार्यों को शीघ्र पूर्ण करने के निर्देश दिए। उन्होंने कहा कि जिन कार्यों की शुरुआत नहीं हो सकी है या जो तकनीकी कारणों से संभव नहीं हैं, उनके निरस्तीकरण के प्रस्ताव शीघ्र भेजे जाएं। कलेक्टर मीणा ने सामाजिक सुरक्षा योजनाओं के अंतर्गत दी जा रही पेंशन का सत्यापन कार्य शीघ्र पूरा करने पर भी बल दिया। उन्होंने प्रधानमंत्री आवास योजना (ग्रामीण) के अंतर्गत चल रहे सर्वे कार्य में तेजी लाने के निर्देश संबंधित अधिकारियों को दिए। स्वच्छ भारत मिशन (ग्रामीण) की समीक्षा करते हुए उन्होंने

ग्रामीण क्षेत्रों में साफ-सफाई से संबंधित कार्यों में प्रगति लाने तथा सफाई कार्यों के लिए शीघ्र टेंडर प्रक्रिया प्रारंभ करने के निर्देश दिए।

बैठक में जिला कलेक्टर रामावतार मीणा ने जिले के अधिकारियों को जनहित से जुड़ी शिकायतों के शीघ्र समाधान के संख्य निर्देश दिए। बैठक में मुख्यमंत्री की जनसुनवाई के दौरान प्राप्त शिकायत की विस्तार से समीक्षा की गई। जिला कलेक्टर मीणा ने स्पष्ट किया कि शिकायतों के निराकरण में लापरवाही बर्दाश्त नहीं की जाएगी। उन्होंने अधिकारियों से कहा कि जिन शिकायतों का समाधान जिला स्तर पर किया जा सकता है, उन्हें प्राथमिकता के साथ तत्काल निपटाकर रिपोर्ट भेजी जाए। वहीं, जिन मामलों का निस्तारण राज्य स्तर पर

हरिद्वार से आई अखंड ज्योति यात्रा का शहर में जगह-जगह स्वागत

बाड़ी उपखण्ड में रहेगा यात्रा का पांच दिन प्रवास, दीपयज्ञ के साथ होंगे कई धार्मिक कार्यक्रम



जागरूक टाइम्स संवाददाता

बाड़ी। धौलपुर जिले में बाड़ी उपखंड पर शांतिकुंज हरिद्वार की आई दिव्य-ज्योति कलश रथ यात्रा का सोमवार को शहर में आगमन हुआ। शोभायात्रा के रूप में शहर के बाजार में जैसे ही रथ पहुंचा। लोगो द्वारा जगह-2 शोभायात्रा का स्वागत किया गया। यह दिव्य ज्योति रथ बाड़ी शहर और ग्रामीण क्षेत्र में 5 दिन के प्रवास पर रहेगा।

10 मई को रथयात्रा बसेड़ी प्रस्थान करेगी। बाड़ी गायत्री शक्तिपीठ से जुड़े समाजसेवी प्रभाकर दीक्षित ने बताया कि पंडित श्रीराम शर्मा आचार्य एवं उनकी धर्मपत्नी माता भगवती देवी द्वारा सिद्ध की गई शक्तियों से अर्जित यह दिव्य ज्योति जो पिछले 100 वर्षों से अखंड रूप से प्रज्वलित है,उसको युग निर्माण,सस आंदोलन और समाज व राष्ठ निर्माण का संदेश लेकर देश में भ्रमण के लिए भेजा गया है। धौलपुर में यह 3

अप्रैल से 20 मई तक रहेगी। कल रविवार चार मई को इसका बाड़ी में मंगल प्रवेश हुआ है। बाड़ी प्रवेश के दौरान बिजौली पर इसका स्वागत किया गया। उसके बाद यह यात्रा बहादुरपुर और अन्य गांवों में होते हुए धनौरा पहुंची,जहां दीप यज्ञ कार्यक्रम का आयोजन किया गया। आज शहर में दिव्य ज्योति की शोभायात्रा निकाली गई। और अब 5 दिन तक बाड़ी उपखंड क्षेत्र में अलग-अलग स्थान पर दीप यज्ञ एवं अन्य कार्यक्रमों का आयोजन होगा तथा 10 मई को यह दिव्य ज्योति रथ बसेड़ी प्रस्थान करेगा। शोभायात्रा के दौरान गायत्री शक्तिपीठ से जुड़े दिनेश मंगल, राधेश्याम गोयल, रामवरन परमार, राजेंद्र अग्रवाल,ओमप्रकाश शर्मा, अरुण शुक्ला, द्वारिका प्रसाद गोयल, रामजीलाल सिंघल, दीपिका शिवहरे, मुरारीलाल शिवहरे, कैलाश तोमर,चंद्रभान सिंह, सुरेश चंद शर्मा सहित तमाम श्रद्धालु मौजूद रहे।

पृष्ठ 1 का शेष...पीएम नरेन्द्र मोदी...

मुलाकात की है। गौरतलब है कि भारत ने पाकिस्तान के खिलाफ कई बड़े कदम उठाए हैं। इसमें सिंधु जल संधि और पाकिस्तानी नागरिकों के लिए वीजा सेवाओं को निलंबित करना शामिल है। भारत में पाकिस्तान के मिशनों के राजनयिक कर्मचारियों की संख्या घटा दी गई है। उधर, पाकिस्तान ने कहा कि भारत की ओर से जल प्रवाह को रोकने के किसी भी कदम को वह युद्ध की कार्रवाई के रूप में देखेगा। इसके अलावा उसने नियंत्रण रेखा का उल्लंघन करने वाले शिमला समझौते सहित सभी द्विपक्षीय समझौतों को निलंबित करने की धमकी दी है।

चिनाव नदी पर बने...

इच्छाशक्ति की आवश्यकता होती है और प्रधानमंत्री मोदी ने अपने कार्यों से यह प्रदर्शित किया है। यह पीएम मोदी का सशक्त सिद्धांत है, जो आतंकवाद के खिलाफ अपनी लड़ाई में दृढ़ और अडिग है। पानी और हमारे नागरिकों का खून एक साथ नहीं बह सकता।

पाकिस्तान की तरफ पानी का प्रवाह रोक़ा गया: वहीं दिनेश नामक एक स्थानीय व्यक्ति ने कहा कि हमें खुशी है कि सरकार ने पाकिस्तान की तरफ पानी का प्रवाह रोक दिया है। जिस तरह से पहलगाम में हमारे पर्यटकों को मारा गया, पाकिस्तान को मुंहतोड़ जवाब मिलना चाहिए। वह जो भी निर्णय लेंगे हम सरकार के साथ हैं।

पाकिस्तान को कई तरह से मुंहतोड़ जवाब दे रही है सरकार: एक अन्य स्थानीय व्यक्ति राधे शाम ने कहा कि यह बहुत बड़ी उपलब्धि है। सरकार का यह कदम बहुत अच्छा है। हमारी सरकार पाकिस्तान को कई तरह से मुंहतोड़ जवाब दे रही है। हम सब सरकार के साथ हैं। जम्मू-कश्मीर के अखनूर सेक्टर में भारी बारिश के बाद 2 मई को चिनाव नदी का जलस्तर बढ़ गया था।

मुख्यमंत्री का गुजरात दौरा...

‘कर्मभूमि से मातृभूमि’ अभियान के तहत भामाशाहों और प्रवासी भाई-बहनों का भरपूर सहयोग मिल रहा है। इसके तहत राज्य में लगभग 45 हजार जल संरक्षण संरचनाओं का निर्माण किया जाएगा। उन्होंने कहा कि यह अभियान वर्षा जल की एक-एक बूंद को सहेजकर जल उपलब्धता बढ़ाने तथा भूजल स्तर को बढ़ाने में भी मददगार बनेगा।

गुजरात तथा राजस्थान एक सिक्के के दो पहलू-शर्मा ने कहा कि प्रदेश की पानी की जरूरत को प्राथमिकता देते हुए रामजल सेतु लिंक परियोजना, यमुना जल समझौता, देवास परियोजना सहित अन्य जल परियोजनाओं को पूरा किया जा रहा है। शर्मा ने कहा कि गुजरात तथा राजस्थान दोनों राज्य एक ही सिक्के के दो पहलू हैं। गुजरात की धरती पर महात्मा गांधी तथा सरदार वल्लभ भाई पटेल जैसे महापुरुष पैदा हुए, जिन्होंने देश की एकता और अखण्डता के लिए अपना जीवन समर्पित कर दिया। मुख्यमंत्री ने कहा कि राजस्थान के औद्योगिक क्षेत्र के विकास के लिए पिछले साल दिसंबर में राईजिंग राजस्थान ग्लोबल इन्वेस्टमेंट समिट का आयोजन किया गया। उन्होंने कहा कि इस समिट में लगभग 37 लाख करोड़ रुपये के निवेश प्रस्ताव प्राप्त हुए, जिनमें से 3 लाख करोड़ रुपये के निवेश प्रस्तावों की ग्राउंड ब्रेकिंग की जा चुकी है। उन्होंने कहा कि प्रधानमंत्री के विजन को आधार मानकर राज्य सरकार गरीब, युवा, महिला और किसानों का कल्याण सुनिश्चित कर रही है।

हमारी सरकार के कार्यकाल में एक भी पेपरलीक नहीं हुआ-शर्मा ने कहा कि पूर्ववर्ती सरकार के समय में पेपरलीक की घटनाओं के कारण युवाओं के साथ विश्वासघात हुआ। हमारी सरकार भर्ती परीक्षाओं का आयोजन पूर्ण पारदर्शिता के साथ करवाने के साथ ही, युवाओं को समय पर रोजगार उपलब्ध करवा रही है। हम 5 वर्ष में युवाओं को 4 लाख सरकारी नौकरी देने के लक्ष्य के साथ काम कर रहे हैं तथा हमारी सरकार में एक भी पेपर लीक नहीं हुआ है। उन्होंने कहा कि हमारी सरकार पं. दीनदयाल उपाध्याय के लक्ष्य के साथ अतिम ख़ोर पर बैठे व्यक्ति के उत्थान के लिए कार्य कर रही है तथा हम संकल्प पत्र के प्रत्येक वादे को पूरा करने के लिए प्रतिबद्ध हैं। समारोह के दौरान जनप्रतिनिधिगण सहित बड़ी संख्या में प्रवासी राजस्थानी उपस्थित रहे।

सीजेआई ने कहा...

उन्होंने कहा कि हर किसी की बात सुनी होगी। बता दें कि सीजेआई संजीव खन्ना 13 मई को सेवानिवृत्त हो रहे हैं और इसी को देखते हुए उन्होंने कहा कि वे कानून की वैधता को चुनौती देने वाली याचिकाओं पर आदेश सुरक्षित नहीं रखना चाहते हैं। इसलिए उन्होंने ये केस दूसरी पीठ के समक्ष रखा है।

सुनवाई में क्या बोले सीजेआई: जैसे ही मुख्य न्यायाधीश संजीव खन्ना और न्यायमूर्ति संजय कुमार और न्यायमूर्ति केवी विश्वनाथन की पीठ सुनवाई के लिए बैठी, सीजेआई ने कहा कि कुछ ऐसे पहलू हैं जिनसे केन्द्र ने निपटा है, लेकिन उन्हें स्पष्टीकरण की आवश्यकता है। सीजेआई ने आगे कहा, मैं अपने कार्यकाल के अंतरिम चरण में कोई निर्णय या आदेश सुरक्षित नहीं रखना चाहता। इस मामले की सुनवाई जल्द ही करनी होगी और यह मेरे समक्ष नहीं होगा। सीजेआई ने कहा कि हमने केंद्र के जवाबी हलफनामे पर बहुत गहराई से विचार नहीं किया है। हां, केंद्र ने वक्फ संपत्तियों के संबंध में कुछ बिंदु उठाए हैं और कुछ विवादित आंकड़े दिए हैं, जिन पर कुछ विचार करने की आवश्यकता होगी।

सीजेआई खन्ना 13 मई को पद छोड़ देंगे और उनकी सेवानिवृत्ति के एक दिन बाद न्यायमूर्ति गवई उनका स्थान लेंगे-इससे पहले, केंद्र सरकार ने 17 अप्रैल को शीर्ष अदालत को आश्वासन दिया था कि वह 5 मई तक ‘उपयोगकर्ता द्वारा वक्फ’ सहित वक्फ संपत्तियों को न तो गैर-अधिभूचित करेगा और न ही केन्द्रीय वक्फ परिषद और बोर्डों में कोई नियुक्ति करेगा। केंद्र ने पीठ को यह आश्वासन देते हुए कहा कि संसद द्वारा ‘उचित विचार-विमर्श’ के साथ पारित कानून को सरकार की सुनवाई के बिना स्थगित नहीं किया जाना चाहिए।

अवैध बांग्लादेशी नागरिकों के निष्कासन के लिए भिवाड़ी पुलिस का विशेष अभियान

होना है, उन्हें भी तुरंत संबंधित अधिकारियों को प्रेषित किया जाए। गर्मी के मौसम को देखते हुए बैठक में जिले में बिजली एवं पेयजल आपूर्ति की स्थिति पर भी चर्चा हुई। कलेक्टर ने संबंधित विभागों को निर्देश दिए कि निर्बाध आपूर्ति सुनिश्चित की जाए, ताकि आमजन को कोई असुविधा न हो। बैठक में खाद्य सुरक्षा योजना के अंतर्गत पात्र व्यक्तियों के नाम जोड़ने की प्रक्रिया की भी समीक्षा की गई। जिला रसद अधिकारी को निर्देशित किया गया कि इस कार्य में गति लाते हुए अधिक से अधिक पात्र लाभार्थियों को योजना से जोड़ा जाए। अतिरिक्त जिला कलेक्टर अजय कुमार आर्य ने संपर्क पोर्टल पर लंबित शिकायतों की स्थिति पर चिंता जताते हुए अधिकारियों को समयबद्ध और गुणवत्तापूर्ण निस्तारण सुनिश्चित करने के निर्देश दिए। उन्होंने कहा कि संपर्क 2.0 पोर्टल की नियमित मॉनिटरिंग करनी होगी, ताकि शिकायतों का प्रभावी समाधान सुनिश्चित हो सके। बैठक में जलदाय विभाग के अधीक्षण अभियंता राजपाल सिंह, एबीवीएनएल के अधीक्षण अभियंता एम के टिबड़, सार्वजनिक निर्माण विभाग के अधीक्षण अभियंता महेंद्र सिंह झाझड़िया, उद्योग विभाग के महाप्रबंधक नानूराम, सीएमएचओ डॉ छोटेलाल गुर्जर, पीएमओ डॉक्टर जितेंद्र भांबा, नगर परिषद आयुक्त दिलीप पूनिया, एस्सिईओ रामनिवास चौधरी, जिला सैनिक कल्याण अधिकारी कर्नल अनिल पूनिया, महिला एवं बाल विकास विभाग के उपनिदेशक बृजेंद्र सिंह राठौड़, सूचना एवं प्रौद्योगिकी विभाग के संयुक्त निदेशक घनश्याम गोयल, सामाजिक न्याय एवं अधिकारिता विभाग के उपनिदेशक डॉ पवन पूनिया, जिला अल्पसंख्यक अधिकारी नेहा झाझड़िया, महिला अधिकारिता विभाग के उपनिदेशक विप्लव न्यूला, एपीआरओ विकास चाहर, जिला रसद अधिकारी डॉ नितिका राठौड़, कृषि विभाग के संयुक्त निदेशक डॉ राजेंद्र सिंह लांबा, उद्योग विभाग के संयुक्त निदेशक, सीडीईओ अनसूईया सहित जिला स्तरीय अधिकारी मौजूद रहे।

झुंझुनूं में पूर्व मंत्री राजेंद्र गुढ़ा पर जागिड़ समाज का आक्रोश



जागरूक टाइम्स संवाददाता
झूंझुनूं। पूर्व मंत्री राजेंद्र गुढ़ा एक बार फिर विवादों में हैं। इस बार जागिड़ समाज ने उन पर डीटीओ मक्खन लाल जागिड़ के अभद्रता और धमकी देने जैसे गंभीर आरोप लगाए हैं। सोमवार को अखिल भारतीय जागिड़ ब्राह्मण महासभा के जिलाध्यक्ष राजेश जागिड़ के नेतृत्व में सैकड़ों समाजजनों ने जिला कलेक्टरेट पर प्रदर्शन किया। प्रदर्शन के दौरान मुख्यमंत्री के नाम ज्ञापन सौंपते हुए गुढ़ा के खिलाफ कानूनी कार्रवाई की मांग की गई। साथ ही डीटीओ को सुरक्षा देने और निष्पक्ष जांच की अपील भी की गई। प्रदर्शनकारियों के अनुसार, डीटीओ मक्खन लाल ओक्लोड वाहनों पर कार्रवाई कर रहे थे। जिससे कुछ स्थानीय नेता व वाहन मालिक नाराज़ हो गए। आरोप है कि गुढ़ा ने सार्वजनिक रूप से डीटीओ को गालियां दीं, जातिस्मृचक शब्दों का प्रयोग किया और धमकाया। समाज ने इसे पूरे समुदाय का अपमान करार दिया। महासभा के राष्ट्रीय उपाध्यक्ष सुनील सीधड़ ने बताया कि पूर्व मंत्री गुढ़ा पर पहले भी कई केस दर्ज हैं। अगर यही हरकत कोई आम नागरिक करता। तो वह

अब तक जेल में होता। समाज ने कहा कि यदि समय रहते कार्रवाई नहीं हुई। तो वे बड़ा आंदोलन करेंगे। मन्तरूप जागिड़ ने कहा गुढ़ा एक जनप्रतिनिधि है उन्होंने इस तरह कि भाषा का इस्तेमाल नहीं करना चाहिए।और ऐसे मामलों से ईमानदार अधिकारियों का मनोबल टूटना है, जो प्रशासनिक तंत्र के लिए नुकसानदेह है। ज्ञापन देने वालों में समाज के सैकड़ों लोग मौजूद थे।

अग्रवाल समाज के सामूहिक विवाह सम्मेलन की तैयारी को लेकर हुई सभा

जयपुर। श्री अग्रसेन महासभा ट्रस्ट के तत्वावधान में 20 वां अग्रवाल सामूहिक विवाह सम्मेलन 8 जून को अग्रवाल कॉलेज प्रांगण में आयोजित होगा। इस विवाह सम्मेलन की तैयारियों को लेकर बैठक ट्रस्ट कार्यालय देश भूषण धर्मशाला में हुई।बैठक में काफी संख्या में समाज की महिला व युवा संगठनों के पदाधिकारी जुटे और आयोजन को सफल कैसे बनाया जाए,इस पर चर्चा की।



भारत-पाक तनाव

संकेत स्ट्राइक के हैं या युद्ध के या...!!

इस बैठक से एक दिन पहले नेवी चीफ एडमिरल दिनेश के. त्रिपाठी ने भी प्रधानमंत्री को अरब सागर में ऑपरेशनल स्थिति के बारे में बताया था, जहां प्रतिद्वंदी नौ सेनाएं एक दूसरे के बहुत करीब एकाधिक गोलीबारी व अन्य ड्रिल्स के साथ छाया युद्ध में लगी हुई हैं। गौरतलब है कि 29 अप्रैल 2025 को प्रधानमंत्री ने देश की सेना को 'पूर्ण ऑपरेशनल आजादी' प्रदान कर दी थी कि वह आतंकवाद के विरुद्ध अपनी प्रतिक्रिया का 'तरीका, निशाने व समय' स्वयं तय करे। यहां यह बताना आवश्यक है कि नियंत्रण रेखा पर अनेक क्षेत्रों जैसे कुपवाड़ा, बारामुल्ला, पूंछ, राजौरी, मेंघार, नौशेरा, सुंदरबंद व अखनूर में पाकिस्तानी सेना सीज़फायर का अकारण ही उल्लंघन करते हुए राइफल्स, लाइट व मीडियम मशीन गनों से फायरिंग कर रही है, जिसका भारतीय सेना मुंहतोड़ जवाब दे रही है। भारत व पाकिस्तान के बीच बढ़ते तनाव को मद्देनजर रखते हुए आईएफएफ निरंतर कॉम्बैट एयर पैट्रोल (सीएपी) कर रही है और उसने पश्चिमी सीमा के एयरबेसों पर ऑपरेशनल रेडीनेस प्लेटफॉर्मस (ओआरपी) की संख्या में भी वृद्धि कर दी है। आमतौर से एक ओआरपी में दो से तीन पूर्णतः सशस्त्र फाइटर्स एयरबेस के रनवे के निकट ब्लास्ट पेंस में 24 घंटे तैयार खड़े रहते हैं कि अलार्म बजते ही वह तुरंत टेक-ऑफ कर जाएं। अब आईएफएफ के पास 4.5 जनेरेशन के राफेल भी हैं, जो बालाकोट एरिएल स्ट्राइक (फरवरी 2019) के समय उसके पास नहीं थे। ओमनी-रोल राफेल में लम्बी दूरी के हथियार होते हैं, जैसे 300-किमी से अधिक की रेंज के 'स्कैलर' (हवा से जमीन पर वार करने वाले क्रूज मिसाइल) और उच्चकोटि के मीटीअर (हवा से हवा में वार करने वाले मिसाइल, जिनकी मारक दूरी 120 से 150 किमी है, दुश्मन के जेट्स को नैस्तनाबूद करने के लिए)। इससे यह संकेत मिल रहे हैं कि आईएफएफ पाकिस्तान में आतंकी ठिकानों पर एयर स्ट्राइक करने की तैयारी में है, लेकिन अगर पाकिस्तान कोई दुस्साहस करने की हिमाकत करता है, तो भारतीय थल सेना, वायु सेना व नौ

सेना युद्ध के लिए भी पूरी तैयारी से है। क्या युद्ध होगा? इस संदर्भ में नई दिल्ली की तरफ से कोई स्पष्ट बयान तो नहीं आया है, लेकिन कुछ संकेतों को समझना आवश्यक हो जाता है। रक्षा मंत्री राजनाथ सिंह ने कहा है कि जो लोग पहलगाम आतंक के दोषी हैं, उन्हें 'मुंहतोड़ जवाब' दिया जायेगा और 'मोदी के नेतृत्व में आपकी जो इच्छा है वो होकर रहेगी'। इससे जाहिर होता है कि पाकिस्तान के विरुद्ध सभी सैन्य विकल्प खुले हुए हैं ताकि जो लोग पदों के पीछे रहकर हरकतें करा रहे हैं, उन्हें सबक सिखाया जा सके। सिंह के अनुसार, "देश का रक्षा मंत्री होने के कारण यह मेरी जिम्मेदारी है कि मैं अपने सैनिकों के साथ कार्य करते हुए सुनिश्चित करूं कि देश की सीमाएं सुरक्षित रहें। सशस्त्र बलों के साथ काम करते हुए यह मेरी जिम्मेदारी है कि जो लोग हमारे देश पर बुरी नजर रखते हैं, उन्हें मुंहतोड़ जवाब दूं।" इसी सिलसिले में विदेश मंत्री एस. जयशंकर का बयान को समझना भी आवश्यक है। यूरोप, जो खुद युद्ध में फंसा हुआ है (रूस बनाम यूक्रेन), भारत को संयम के उपदेश दे रहा है। इस पर जयशंकर का कहना है, "जब हम दुनिया की ओर देखते हैं तो हम पार्टनर्स की तलाश करते हैं, उपदेशकों की नहीं... जो अपने घर (यूरोप) को तो देखते नहीं, लेकिन बाहर उपदेश देते हैं। अगर हमें पार्टनरशिप बनानी है तो कुछ समझ, संवेदनशीलता, साझा हित और यह एहसास कि दुनिया किस तरह से काम करती है होने चाहिए।" जयशंकर कह रहे हैं कि हमें बर्दाश्त करने के उपदेश मत दो बल्कि आतंक के विरुद्ध जंग में हमारे साथी बनो, हमसे सहयोग करो। बयानों से अलग जो कदम उठाये जा रहे हैं, वह भी अर्थहीन नहीं हैं। मुनिशंस इंडिया लिमिटेड (एमआईएल) ने अपनी देशव्यापी 12 आईर्नैस फैक्ट्रियों में से अधिकतर में अपने कर्मचारियों की लम्बी छुट्टियों को रद्द कर दिया है। अगले दो माह तक एक कर्मचारी अधिकतम दो दिन की ही छुट्टी ले सकता है। हालांकि अधिकारियों ने कहा है कि इस निर्णय का संबंध पहलगाम से नहीं है बल्कि टारगेट्स को पूरा करने से

पंचांग	
मंगलवार, 6 मई 2025	
● विक्रम संवत्	- 2082
● शक संवत्	- 1947
● ऋतु	- ग्रीष्म
● माह	- वैशाख
● पक्ष	- शुक्ल
● तिथि	- नवमी 08.39 तक
● वार	- मंगलवार
● नक्षत्र	- मघा 15.52 तक
● योग	- ध्रुव 24.30 तक
● करण	- तैत्तिल 21.25 तक
● सूर्योदय	- 06.09 (मुंबई)
● सूर्यास्त	- 07.00 (मुंबई)
● सूर्योदय	- 06.02 (मीनमाल)
● सूर्यास्त	- 07.13 (मीनमाल)
● चंद्र राशि	- सिंह
● अभिजित् मुहूर्त	- 12.09 से 13.01
● राहु काल	- 15.48 से 17.25
● वत, त्यौहार	- रविवोग अहोरात्र, बुध मेष मे 28.09
● दिशा शूल	- उत्तर
● शास्त्री प्रवीण त्रिवेदी, मीनमाल	



धर्म-कर्म

मामा के पैर क्यों नहीं छूते भांजे, 90% लोगों को नहीं जानकारी

उत्तर भारत के ज्यादातर घरों में आपने देखा होगा कि भांजा, मामा या मामी के पैर नहीं छूता है, हालांकि मामा, भांजे या भांजी के पैर छू सकता है। आखिर पैर छूकर आशीर्वाद लेना भारतीय समाज की परंपरा है तो भांजा मामा के पैर क्यों नहीं छू सकता। ज्यादातर लोग इस प्रथा के बारे में जानते हैं और बहुत से घरों में यह परंपरा आज भी निभाई जाती है लेकिन इसके पीछे की वजह कोई नहीं बताता। आज हम आपको इसके पीछे की वजह बताएंगे कि आखिर मामा भांजे के पैर क्यों नहीं छू सकता। दरअसल इसके पीछे की वजह के लिए कई मान्यताएं और ध्वापर युग से जुड़ी एक कथा भी है, इसी वजह से भांजा, मामा के पैर नहीं छू सकता है।

मामा के लिए मानदान हैं भांजा-भांजी
मामा भांजे के पैर छू सकते हैं लेकिन भांजे मामा के पैर नहीं छू सकते। भगवत कथा वाचक अनिरुद्धाचार्य बताते हैं कि भांजे, मामा के मान दान होते हैं। बहन के बेटे या बेटी अपनी बेटी के पैर छूकर कन्या दान करता है, उस प्रथा को 'पांव पूजना' कहा जाता है।

इसलिए नहीं छुए जाते पैर
जिस स्त्री के पैर पिता ने छुए हों तो उस स्त्री के बेटे या बेटी को सम्मान देने का अधिकार उस पिता के लड़कों यानी मामा का है। यही वजह के मामा भांजे के पैर छू सकता है लेकिन भांजा, मामा के पैर नहीं छू सकता। अगर भांजे मामा के पैर छूते हैं तो यह पाप के भागी बनते हैं। इसलिए ननद कभी भाभी के पैर नहीं छूती है। यह परंपरा अमनी और आदर की भावना को दर्शाती है। भांजा और भांजी मामा-मामी के लिए पूजनীয় होते हैं, इसलिए उन्हें पैर छूने की आवश्यकता नहीं होती। भांजे मामा के पैर नहीं छू सकते हैं, इसके पीछे की वजह ध्वापर युग से भी जुड़ी हुई है। मान्यता है कि जब भगवान कृष्ण ने कंस का उद्धार किया था, तब से यही नियम चला आ रहा है। इसी नियम के आधार पर आज भी चल रहे हैं और परंपराओं को निभाया जा रहा है। कई जगह तो यह भी मान्यता है कि मामा और भांजे को एक साथ नाव में नहीं बैठना चाहिए अन्यथा नाव पलटने का डर बना रहता है। इसके पीछे भी एक कहानी है। उधर से आते समय दोनों नाव में बैठकर यमुना नदी को पार कर रहे थे, तभी बीच नदी में शेषनाग प्रकट हो गए और नाव पलट गई।



गीता सार

सर्वभूतस्थमात्मानं सर्वभूतानि चात्मनि ।
इक्षते यागेयुक्तात्मा सर्वत्र समदर्शनः ॥(२९)

भावार्थ :

योग में स्थित मनुष्य सभी प्राणियों में एक ही आत्मा का प्रसार देखता है और सभी प्राणियों को उस एक ही परमात्मा में स्थित देखाता है, ऐसा योगी सभी को एक समान भाव से देखने वाला होता है। (२९)

पाठक पाती

धर्म का अर्थ निष्पक्ष और न्यायपूर्ण दृष्टि का सृजन

व्यक्ति के सम्पूर्ण चरित्र का निर्माण उसकी दृष्टि पर आधारित होता है। जीवन दृष्टि का निर्माण संस्कार वातावरण और परिस्थिति के अनुसार होता है। आज व्यक्ति चरित्र इसलिए विकृत है कि व्यक्ति की जीवन दृष्टि स्पष्ट और निर्दोष नहीं है। सदाचरण या सच्चरित्र का निर्माण व्यक्ति के अपने दृष्टिकोण से ही होगा। आज हिन्दू और हिन्दू धर्म के बारे में टिप्पणियों से पूरा हिन्दू समाज आहत है। भगवान राम को काल्पनिक बताकर हिन्दू आस्था को ठेस पहुंचाई जा रही है। राम राम ही थे। उनके जैसा कोई महापुरुष नहीं हुआ। भारत की महान संस्कृति आस्था और विश्वास पर आधारित है। विदेश में प्रतिपादित हुई भोगवादी संस्कृति आज भारतीय संस्कृति के उच्च मानदंडों को खंडित करने को तत्पर है। शैल, नैतिकता और सामाजिक सभ्यता के मूल्य निरन्तर टूटते जा रहे हैं। आज पुरानी महान संस्कृति और भगवान राम को काल्पनिक बता कर हिन्दू आस्था पर कुठाराघात करने वाली कांग्रेस को लाज नहीं आती है।

- कांतिलाल मांडोत, सूरत

पाठकनाम के लिए आप भी हमें अपने विचार ई-मेल या फेसबू द्वारा भेज सकते हैं।
ई-मेल jagruktimes@gmail.com

सम्पादकीय

सुविचार

पवित्रता, धैर्य तथा प्रयत्न द्वारा सारी बाधाएं दूर हो जाती हैं।

- अज्ञात

जागरूक संपादकीय

सुधर जा पाकिस्तान


जम्मू-कश्मीर के पहलगाम में हुए आतंकी हमले के बाद भारत और पाकिस्तान के बीच तनाव अपने चरम पर है। आतंक के पनाहगार पाकिस्तान को जवाब देने के लिए भारत पूरी तरह से तैयार है। सेनाएं अलर्ट मोड पर हैं। जमीन से लेकर आकाश और पानी तक चारों ओर भारत ने अपना सुरक्षा घेरा मजबूत कर लिया है। भारत ने पाकिस्तान पर कई प्रतिबंध भी लगा दिए हैं। भारत की तैयारी देख पाकिस्तान में डर बढ़ गया है। ऐसा इसलिए भी है क्योंकि अगर जंग होती है तो वो ज्यादा दिन भारत के सामने टिक नहीं पाएगा। पाकिस्तान के पास हथियारों की भारी किल्लत है। भारत से बड़े तनाव के बीच पाकिस्तानी सेना इन दिनों एक और संकट से जूझ रही है। बताया जा रहा है कि पाकिस्तानी तोपों में इस्तेमाल होने वाले गोला-बारूद की भारी कमी हो गई है। पाकिस्तान के पास अब सिर्फ 96 घंटे यानी चार दिन तक ही किसी बड़े युद्ध में अपनी तोपों और रॉकेट सिस्टम को चलाने के लिए गोला-बारूद बचा है। यह स्थिति उसके लिए खास तौर पर खतरनाक है क्योंकि पाकिस्तान की सैन्य नीति भारत के मुकाबले तेजी से मोर्चा सभालने पर आधारित है। इसके लिए उसे 155 मिमी के गोले और 122 मिमी के रॉकेट की जरूरत होती है, जो अब स्टॉक में नहीं हैं। पाकिस्तान ऑर्डिनेंस फैक्ट्री, जो सेना के लिए गोला-बारूद बनाती है, पुरानी तकनीक और बढ़ती वैश्विक मांग के कारण नई सप्लाई नहीं जुटा पा रही है। गोला-बारूद की कमी का सबसे बड़ा कारण खुद पाकिस्तान ही है। हाल ही में पाकिस्तान ने यूक्रेन को भारी मात्रा में गोला-बारूद बेचा है, जिससे उसके अपने सैन्य भंडार लगभग खाली हो गए हैं। उसकी सेना अब खाली भंडार और कमजोर रक्षा के साथ खड़ी है। पाकिस्तान की आर्थिक स्थिति भी ऐसी नहीं है कि गोला-बारूद बनाया जा सके। वहां महंगाई चरम पर है। कर्ज बढ़ता जा रहा है और विदेशी मुद्रा भंडार तेजी से घट रहा है। इसका असर सेना पर भी पड़ा है, फलों अर राशन में कटौती की जा रही है, सैन्य अभ्यास रोके जा रहे हैं और ईंधन की कमी के कारण युद्धाभ्यास स्थगित किए जा रहे हैं। पाकिस्तान के पास भारत के मुकाबले हथियार नहीं हैं। गोला-बारूद का संकट है। इसके बाद भी पाकिस्तान के नेता गीदड़ भभकियां देने से बाज नहीं आ रहे हैं। तनाव बढ़ने के पीछे का सबसे बड़ा कारण यह भी है। एक ओर जहां हथियारों की किल्लत है तो दूसरी ओर पाकिस्तानी राजदूत कहते हैं कि अगर नई दिल्ली हमला करता है तो इस्लामाबाद परमाणु हथियारों सहित अपनी पूरी ताकत का इस्तेमाल करेगा। हालांकि, वो शायद यह भूल गए कि उनका देश पाई-पाई के लिए दुनियाभर के सामने हाथ फैला रहा है। उनकी खुद की आवाम आटे और पानी के लिए जदोजहद कर रही है।

🕒 तारीख तिथि

राष्ट्रीय नर्स दिवस


राष्ट्रीय नर्स दिवस हर साल 6 मई को मनाया जाता है। इस दिन हम सभी नर्सों के योगदान और प्रतिबद्धताओं के बारे में जागरुकता बढ़ाते हैं और समाज में नर्सों की महत्वपूर्ण भूमिका को स्वीकार करते हैं। यह दिन राष्ट्रीय नर्स सप्ताह का पहला दिन भी है और इसे कभी-कभी राष्ट्रीय आरएन मान्यता दिवस के रूप में भी जाना जाता है। राष्ट्रीय नर्स सप्ताह 6 मई से शुरू होकर 12 मई को समाप्त होता है, जो फ्लोरेस नाइटिंगेल (12 मई 1820-13 अगस्त 1910) का जन्मदिन है। फ्लोरेस नाइटिंगेल एक प्रसिद्ध अंग्रेज, समाज सुधारक, सांख्यिकीविद और नर्स थीं। आधुनिक नर्सिंग की संस्थापका। क्रॉमिया युद्ध के दौरान घायल सैनिकों की देखभाल करते हुए वह प्रसिद्ध हो गईं। नाइटिंगेल को रात में चक्कर लगाने की आदत के कारण 'द लेडी विद द लैंप' कहा जाता था। हर जगह नर्सों को पहचानें। अपने मरीजों और अपने पेशे के प्रति उनके समर्पण और प्रतिबद्धता का जश्न मनाएं। किसी को बताएं कि आपको नर्स से कितनी अच्छी देखभाल मिली है। जब आप डाक्टर के पास जाएं या सर्जरी करवाएं तो उनके द्वारा दिए गए निर्देशों का पालन करें, खास तौर पर अनुवर्ती देखभाल के लिए। सवाल पूछें, ताकि उन्हें पता चले कि आपको कब ज्यादा जानकारी की जरूरत है। वे आपके मन की बात नहीं पढ़ सकते। जिन नर्सों को आप जानते हैं, उनका आभार व्यक्त करें और उनकी कड़ी मेहनत के लिए उन्हें धन्यवाद दें, विशेष रूप से चुनौतीपूर्ण समय में। राष्ट्रीय नर्स दिवस नर्सों को उनके रोगियों के प्रति उनके अटूट समर्पण और हर दिन उनके द्वारा किए जाने वाले आवश्यक कार्य के लिए पहचानने और धन्यवाद देने का अवसर है। नर्स हमारी स्वास्थ्य सेवा प्रणाली की रीढ़ हैं, जो रोगियों और उनके परिवारों को महत्वपूर्ण देखभाल, सहायता और शिक्षा प्रदान करती हैं। वे अक्सर रोगियों के लिए संपर्क का पहला बिंदु होती हैं और उनकी देखभाल योजना के समन्वय और कार्यान्वयन में महत्वपूर्ण भूमिका निभाती हैं। हाल के वर्षों में कोविड-19 महामारी ने हमारे समाज में नर्सों की अपरिहार्य भूमिका को और उजागर किया है। वे अग्रिम मोर्चे पर रहे हैं, मरीजों की देखभाल के लिए अथक परिश्रम किया है। जिसे भूला नहीं जा सकता।

बोले तो...



भारत में जो लोग जमीनी हकीकत को समझे बिना अमन की आशा का उपदेश देते रहते हैं, उन्हें यह समझ लेना चाहिए- पाकिस्तान में भारत के साथ शांति की बात करना अपराध माना जाता है। भारत की आजादी का आनंद लेते हुए पाकिस्तान के बारे में प्यार भरी बातें करना आदर्शवादी नहीं है।

- हिमंत बिस्व सरमा



- अजय बिसारिया

हमें भारत को दुनिया का फूड बास्केट यानी खाद्यान्न भंडार बनाना है। भारत सालाना 48,000 करोड़ रुपए का बासमती चावल विदेशों में बेचता है, जो हमारे किसानों की मेहनत का नतीजा है। अब जरूरत है कि हम सोयाबीन, अरहर, मसूर, उड़द, तिलहन और दूसरी दालों का उत्पादन भी तेजी से बढ़ाएं।

- शिवराज सिंह चौहान



विजय कपूर

आतंक सीमा पार कर गया है, इसलिए उसके परिणामों को भी सीमा ही पार करनी होगी। किस प्रकार से? स्पष्ट कुछ नहीं कहा गया है, लेकिन पक्षियों के बीच की इबारत पढ़ने से कुछ संकेत अवश्य मिल रहे हैं। पश्चिमी सीमा पर भारतीय वायु सेना (आईएएफ) लम्बी दूरी की लड़ाकू उड़ानें भर रही हैं और अपने वायु रक्षा नेटवर्क को हाई अलर्ट पर रखे हुए हैं। विशेषकर इसलिए कि पिछले दस दिन से पाकिस्तानी सेना एलओसी (नियंत्रण रेखा) पर अनेक जगह छोटे हथियारों से अकारण ही फायरिंग कर रही है। पहलगाम आतंकी हमले की पुष्ट्यभूमि में पाकिस्तान को सख्त सबक सिखाने के लिए चूँकि भारत ने अपने सभी विकल्प खुले रखे हैं, इसलिए 4 मई 2025 को नई दिल्ली में अपने लोक कल्याण मार्ग निवास पर प्रधानमंत्री नरेंद्र मोदी ने एयर चीफ मार्शल के साथ स्थिति की समीक्षा की।

इमेज

🕒 तारीख तिथि

राष्ट्रीय नर्स दिवस

राष्ट्रीय नर्स दिवस हर साल 6 मई को मनाया जाता है। इस दिन हम सभी नर्सों के योगदान और प्रतिबद्धताओं के बारे में जागरुकता बढ़ाते हैं और समाज में नर्सों की महत्वपूर्ण भूमिका को स्वीकार करते हैं। यह दिन राष्ट्रीय नर्स सप्ताह का पहला दिन भी है और इसे कभी-कभी राष्ट्रीय आरएन मान्यता दिवस के रूप में भी जाना जाता है। राष्ट्रीय नर्स सप्ताह 6 मई से शुरू होकर 12 मई को समाप्त होता है, जो फ्लोरेस नाइटिंगेल (12 मई 1820-13 अगस्त 1910) का जन्मदिन है। फ्लोरेस नाइटिंगेल एक प्रसिद्ध अंग्रेज, समाज सुधारक, सांख्यिकीविद और नर्स थीं। आधुनिक नर्सिंग की संस्थापका। क्रॉमिया युद्ध के दौरान घायल सैनिकों की देखभाल करते हुए वह प्रसिद्ध हो गईं। नाइटिंगेल को रात में चक्कर लगाने की आदत के कारण 'द लेडी विद द लैंप' कहा जाता था। हर जगह नर्सों को पहचानें। अपने मरीजों और अपने पेशे के प्रति उनके समर्पण और प्रतिबद्धता का जश्न मनाएं। किसी को बताएं कि आपको नर्स से कितनी अच्छी देखभाल मिली है। जब आप डाक्टर के पास जाएं या सर्जरी करवाएं तो उनके द्वारा दिए गए निर्देशों का पालन करें, खास तौर पर अनुवर्ती देखभाल के लिए। सवाल पूछें, ताकि उन्हें पता चले कि आपको कब ज्यादा जानकारी की जरूरत है। वे आपके मन की बात नहीं पढ़ सकते। जिन नर्सों को आप जानते हैं, उनका आभार व्यक्त करें और उनकी कड़ी मेहनत के लिए उन्हें धन्यवाद दें, विशेष रूप से चुनौतीपूर्ण समय में। राष्ट्रीय नर्स दिवस नर्सों को उनके रोगियों के प्रति उनके अटूट समर्पण और हर दिन उनके द्वारा किए जाने वाले आवश्यक कार्य के लिए पहचानने और धन्यवाद देने का अवसर है। नर्स हमारी स्वास्थ्य सेवा प्रणाली की रीढ़ हैं, जो रोगियों और उनके परिवारों को महत्वपूर्ण देखभाल, सहायता और शिक्षा प्रदान करती हैं। वे अक्सर रोगियों के लिए संपर्क का पहला बिंदु होती हैं और उनकी देखभाल योजना के समन्वय और कार्यान्वयन में महत्वपूर्ण भूमिका निभाती हैं। हाल के वर्षों में कोविड-19 महामारी ने हमारे समाज में नर्सों की अपरिहार्य भूमिका को और उजागर किया है। वे अग्रिम मोर्चे पर रहे हैं, मरीजों की देखभाल के लिए अथक परिश्रम किया है। जिसे भूला नहीं जा सकता।

डा. माजिद अलीम

स्ट्रेचिंग से दिल और दिमाग रिलैक्स होता है और रोजमर्रा के जीवन के तनावों को दूर करने में मदद मिलती है। शरीर को भी इससे बहुत फायदा मिलता है। इसीलिए स्ट्रेचिंग को एक कम्पलीट एक्सरसाइज माना जाता है क्योंकि इससे शरीर में फ्लेक्सिबिलिटी (लचीलापन) बढ़ती है। लचीलापन बढ़ना अपने आप में एक स्वास्थ्य लाभ है, जो चोटों से बचाव करता है। स्ट्रेचिंग से मांसपेशियों और जोड़ों की रेंज ऑफ मोशन बढ़ती है, जिससे शरीर ज्यादा सक्रिय और लचीला बनता है। जब हम स्ट्रेच करते हैं, तो मांसपेशियों में रक्त प्रवाह बढ़ता है। यह ऑक्सीजन और पोषक तत्वों की आपूर्ति बढ़ाकर ऊतकों की सेहत सुधारता है। धीमी और गहरी स्ट्रेचिंग, खासकर सांस पर फोकस के साथ, मानसिक तनाव को कम करती है। कई बार इसे मेंडिटेटिव (ध्यानात्मक) गतिविधि के रूप में भी अपनाया जाता है।


इमेज

कुछ अजब गजब

हम सभी के दिल में स्कूल-कॉलेज के जमाने की यादें ताजा होंगी। हम जहां पढ़ने के लिए साथ-साथ ढेर सारी मस्ती भी करते थे। कई बार तो हमारी छकड़ किसी सब्जेक्ट पर अच्छी होती है लेकिन कुछ छात्र ऐसे भी होते थे, जो पेपर को भी किसी मस्ती से कम नहीं मानते थे। सवाल कुछ भी हो, उनका जवाब कुछ अलग ही होता था। एक ऐसे ही छात्र की ऑंसर शीट इस वक्त वायरल हो रही है। कई छात्र सिर्फ और सिर्फ परीक्षा के दौरान ही अपने ज्ञान का प्रदर्शन करते हैं। कुछ ऐसा ही हुआ, जब एक छात्र ने इंग्लिश के पचे में गजब का जवाब लिख दिया, जो मास्टर साहब से हजम नहीं हुआ। ऐसी इंग्लिश आपने शायद ही इससे पहले कभी-कहीं पर पढ़ी होगी। खास तौर पर अपजिंट यानि विलोम शब्दों की लिस्ट में आपने कभी ये शब्द नहीं देखा होगा, जो इस छात्र ने अपनी कॉपी पर लिखा है। वायरल हो रही ऑंसर शीट में इंग्लिश का पेपर दिख रहा है।

अंग्रेजी के पेपर में बच्चे का कमाल, ओरिजनल का ऐसा विलोम लिखा, मास्टर पड़े सोच में

इसमें बच्चे को कुछ शब्द दिए गए हैं, जिनके विलोम उसे लिखने हैं। ये तीन शब्द हैं- 'Good', 'Black', 'Original'। इसमें बच्चे ने 'Good' का विलोम 'Bad' और 'Black' का 'White' लिखा। यहां तक सब ठीक था, लेकिन जब 'Original' का



अपोजिट वर्ड लिखने की बात आई, तब बच्चे ने अपने क्रिएटिव माइंड का पूरा इस्तेमाल किया और वो लिख दिया, जिसके बारे में आप और हम सोच भी नहीं सकते। दरअसल, बच्चे ने 'Original' के विलोम के तौर पर 'China' लिखा। ये पढ़ने के बाद टीचर को या तो हंसी आई होगी या फिर उन्होंने अपना सिर पीट लिया होगा। हालांकि उन्होंने बच्चे की इस गलती को सुधारते हुए 'Artificial' लिख दिया। दरअसल बच्चे ने 'Original' के विलोम के तौर पर 'China' इसलिए लिखा है क्योंकि चीन किसी भी महंगे सामान की सस्ती कॉपी झट से तैयार कर देता है, जो सस्ती भी होती है। इस पोस्ट को इंस्टाग्राम पर lklogic_math नाम के अकाउंट से शेयर किया गया है, जिसे बहुत से लोगों ने देखा और पसंद किया है। इस पर कमेंट करते हुए कई यूजर्स ने लिखा कि 'Original' का विलोम duplicate होगा।

तीन गांवों को भीनमाल में यथावत रखने की मांग, सौंपा ज्ञापन

धानसा, सेरणा, मोदरान के ग्रामीणों ने जताई आपत्ति

जागरूक टाइम्स संवाददाता जसवंतपुरा। पंचायत समितियों के पुनर्गठन के दौरान धानसा, सेरणा, मोदरान इन तीन को भीनमाल से हटाकर पंचायत समिति रामसीन में जोड़ा जाना प्रस्तावित किया है। इसी संदर्भ में धानसा, सेरणा और मोदरान के ग्रामवासियों के प्रतिनिधि मण्डल ने सेरणा सरपंच जयदीपसिंह राठौड़ के नेतृत्व में उपखण्ड अधिकारी कार्यालय जसवंतपुरा में उपस्थित होकर आपत्ति दर्ज करवाते हुए तीनों गांवों को भीनमाल में यथावत रखने की मांग की। साथ ही तहसीलों के परिसीमन के दौरान इन तीन ग्राम पंचायतों की पहसील और उपखण्ड मुख्यालय भी भीनमाल किया जाए।



लंबी दूरी, आर्थिक नुकसान

ग्रामीणों ने इस मांग के पीछे उचित व पर्याप्त कारण भी दिए हैं। ग्रामीणों ने बताया कि धानसा से भीनमाल की दूरी मात्र 28 किलोमीटर है। जबकि धानसा से रामसीन की दूरी 55 किलोमीटर है जो कि तुलनात्मक दृष्टि से लगभग दुगुनी है। धानसा, सेरणा और मोदरान से भीनमाल के लिए हर घण्टे बस की सुविधा उपलब्ध है, मोदरान से रात-दिन ट्रेन की सुविधा भी उपलब्ध है जबकि धानसा, सेरणा और मोदरान से रामसीन जाने के लिए एक भी बस या अन्य कोई सुविधा उपलब्ध नहीं है ना ही व्यवस्थित सड़क मार्ग की सुविधा है। धानसा, सेरणा और मोदरान से ट्रेन में व्यक्ति मात्र 10 रुपए में ट्रेन से तथा 40 रुपए में बस द्वारा भीनमाल जा सकता है। जबकि रामसीन जाने के लिए 55 किमी. दूर रामसीन तक बस या अन्य परिवहन सुविधा नहीं होने के कारण गाड़ी किराए लेकर जाना पड़ता है। जिसका किराया करीब 2500 रुपए होते हैं।

तो होगा कड़ा विरोध

ग्रामीणों ने यह भी बताया कि पंचायत समितियों एवं तहसीलों के पुनर्गठन के नाम पर इन तीन ग्राम पंचायतों के साथ पहले भी बहुत भेदभाव एवं सौतेला व्यवहार हो चुका है। कभी बागोड़ा में डाल दिया तो कभी जसवंतपुरा में तो कभी भीनमाल में और अब रामसीन में डालने की तैयारी है। अब आम जनता जागरूक हो चुकी है, अन्याय सहन नहीं करेगी। अतः जनभावना को मद्देनजर रखते हुए उचित निर्णय लिए जाने का आग्रह किया। विक्रमसिंह राठौड़ ने बताया कि नई पंचायत समितियां बनाने के पीछे सरकार का मूल उद्देश्य सत्ता का विकेन्द्रीकरण एवं कार्यालयों के कायों में आम जनता को सुविधा उपलब्ध करवाना होता है। जबकि यहां तो उल्टा आम जनता को परेशानी में डालने का कार्य किया जा रहा है। ये तीनों ग्राम पंचायतें जसवंतपुरा में थीं। इसके बाद आम जनता द्वारा ज्ञापन, धरना-प्रदर्शन, आमरण अनशन व लांबे संघर्ष के बाद इन्हें पंचायत समिति भीनमाल में जोड़ा गया था। अब इनके साथ कोई छेड़छाड़ नहीं की जाए। सेरणा सरपंच जयदीपसिंह राठौड़, सोशल एक्टिविस्ट विक्रमसिंह राठौड़, भाजपा युवा मोर्चा जिला उपाध्यक्ष अशोकसिंह जैतावत, सोसाइटी अध्यक्ष चैनसिंह, पूर्व उप सरपंच मांगीलाल सैन, नारायणसिंह, मंगलाराम परमार, प्रवीण कुमार सैन, छानाराम, उत्तम कुमार, भूपेन्द्र चौधरी, योगेन्द्र भट्ट, शोकरत खान सहित कई लोग मौजूद थे।

धरना 128वें दिन भी जारी, ग्रामीणों ने सौंपा ज्ञापन



सांचौर। सांचौर जिला बचाओ संघर्ष समिति के बैरन तले सांचौर को पुनः जिला घोषित करने की मांग को लेकर

जारी धरना सोमवार को 128वें दिन भी जारी रहा। धरने का नेतृत्व पूर्व मंत्री सुखराम बिश्नोई के मार्गदर्शन और

समिति के संयोजक भीमाराम चौधरी की अध्यक्षता में हुआ। पंचायत सूरचंद के ग्रामीणों ने अतिरिक्त जिला कलेक्टर सांचौर को मुख्यमंत्री के नाम ज्ञापन सौंपा। ज्ञापन में मांग की गई कि सांचौर को पुनः जिला घोषित किया जाए और जिला निस्तीकरण के निर्णय को वापस लिया जाए। केसराम मेहरा (सेवानिवृत्त अध्यापक) ने संचालन किया। धरने को हिंदूसिंह, भजनलाल

बिश्नोई, गनीखान, मोहनलाल, मंगलाराम जाणी, बाबूलाल, रामावतार मांजू जाखल सहित कई वक्ताओं ने संबोधित किया। ज्ञापन सौंपने वालों में हरकिशन मांजू, अलाफ खान, मोहनलाल, रमेश कुमार, पुनमाराम, हरिाराम सियाक, किशनलाल गोदारा, घमाराम मेघवाल, प्रभुधाम मेघवाल, केहराराम, गमनाराम मोदी, अशोक बिश्नोई, नरनाराम सहित बड़ी संख्या में ग्रामीण उपस्थित थे।

मिशन 'हरियालो राजस्थान' के तहत वितरित होंगे 14.70 लाख पौधे

जागरूक टाइम्स संवाददाता जालोर। मिशन 'हरियालो राजस्थान' के तहत जिले में वन विभाग द्वारा 14.70 लाख पौधे तैयार कर वितरण किए जाएंगे। जिला कलेक्टर डॉ. प्रदीप के. गावडे ने बताया कि मुख्यमंत्री बजट भाषण के तहत मिशन 'हरियालो राजस्थान' को साकार करने की घोषणा कर प्रदेश में प्रतिवर्ष 10 करोड़ पौध वितरण कर लगाये जाने का लक्ष्य रखा गया है। जिसके तहत जालोर जिले में वन विभाग द्वारा 14.70 लाख पौधे तैयार किए जा रहे हैं जिसमें 12.65 लाख पौधे गोचर/ओचर/चारागाह, विभिन्न शहरी क्षेत्रों (नगर परिषद,

1 जुलाई से पौधों की होगी सुगम उपलब्धता वन विभाग द्वारा जिले में कुल 14.70 लाख पौधों के वितरण की कार्ययोजना के तहत रणछोड़ नगर नर्सरी में 1.45 लाख, माण्डवला नर्सरी में 1.40 लाख, आहोर नर्सरी में 1 लाख, सायला नर्सरी में 1 लाख, आकोली नर्सरी में 50 हजार, हातिमताई नर्सरी में 75 हजार, जुजाणी नर्सरी में 70 हजार, जसवंतपुरा नर्सरी में 2.55 लाख, रामसीन नर्सरी में 50 हजार, रानीवाड़ा नर्सरी में 2.55 लाख, सांकड़ नर्सरी में 60 हजार, सांचौर नर्सरी में 70 हजार, डेडवा नर्सरी में 50 हजार व पादरली नर्सरी में 50 हजार पौधें तैयार कर 1 जुलाई से वितरण किया जायेगा। नगरपालिका), संस्थागत एवं निजी भूमि पर तथा वन भूमि पर लगाए जाएंगे तथा शेष पौधे आमजन को उपलब्ध करवाए जाएंगे।

बैठक में शिक्षक हितों पर की चर्चा

जागरूक टाइम्स संवाददाता सांचौर। राजस्थान शिक्षक संघ (प्रगतिशील) उपशाखा सरनाऊ की नवीन कार्यकारिणी की प्रथम बैठक सोमवार को पीएमश्री राजकीय उच्च माध्यमिक विद्यालय सरनाऊ में नवनिर्वाचित ब्लॉक अध्यक्ष पुनमाराम खिलेरी की अध्यक्षता में संपन्न हुई। ब्लॉक मंत्री राजूराम ने सभी नवनिर्वाचित पदाधिकारियों का स्वागत एवं सम्मान किया। प्रदेश पदाधिकारी भागीरथ कड़वासरा ने शिक्षकों की विभिन्न लंबित मांगों, विशेषकर पदोन्नति, स्थानांतरण, वेतन विसंगति और स्थाईकरण जैसे मुद्दों पर विस्तार से चर्चा की और बताया कि ये सभी मुद्दे उच्च अधिकारियों तक पहुंचाए जाएंगे। पूर्व ब्लॉक अध्यक्ष पुनमाराम मांजू ने वेतन विसंगति के विषय को प्रमुखता से उठाते हुए कहा कि शीघ्र ही ब्लॉक स्तरीय शिक्षा अधिकारियों से वार्ता कर समाधान की दिशा में ठोस कदम उठाए जाएंगे। नवनिर्वाचित ब्लॉक



अध्यक्ष पुनमाराम खिलेरी ने सभी उपस्थित सदस्यों का आभार प्रकट किया। रूग्नाश्रम जांगू, सोमाराम खिलेरी, जवाराराम पंचाल, पूर्व मंत्री शंकरराम डारा, बाबूलाल खिलेरी, मालाराम, प्रवीण राणा, हनुमान कड़वासरा, दिनेश जांगू, मनोहर ढाका, मोहनलाल मांजू, विजयराज सागर, गणपतलाल जाणी, भागीरथ राम, हरीश कड़वासरा, भेराराम खिलेरी, राजेश कुमार सियाक, बीरबल धेतवाल सहित कई शिक्षक उपस्थित रहे।



अंधड़ में उड़ गई उम्मीदें, अनार के पौधे उखड़े

बाजरा की खड़ी फसल धराशायी, छप्पर उड़े

जागरूक टाइम्स संवाददाता जीवाणा। क्षेत्र में तेज अंधड़ किसानों सहित आमजन के लिए मुसीबत का सबब बन गया। तेज अंधड़ से खेत में अनार व बाजरा को भारी नुकसान हुआ है। तेज हवा के साथ बारिश होने से बाजरा व अनार की फसल नीचे गिर गई। रविवार रात व सोमवार सुबह व दो दिन से लगातार तेज आंधी से खेतों में अनार व बाजरा खड़ी फसल गिर गई है। वहीं कई लोगों के कच्चे घरों से छप्परे उड़ गए। कुछ किसानों ने फरवरी मार्च महीने में किया इथैरल किसान अनार एक साल में दो बार लेते हैं। फसल ऐसे में सुबह तेज अंधड़ ने अनार के पौधे चौपट कर दिए। किसानों ने बताया कि अनार के पेड़ पर अच्छा फल लगा था। क्षेत्र के आस-पास

के गांवों के जीएसएस पर रात को तेज आंधी व बारिश होने से बिजली लाइन में जगह जगह शॉर्ट सर्किट से बिजली आपूर्ति ठप रही। लोग रातभर अंधेरे में रहे। दहिवा गांव में लाइट पोल गिर गए। नुकसान हुए किसानों के फसल के आकलन के लिए राज्य सरकार के निर्देश के बावजूद भी प्रशासन ने कोई सुध नहीं ली।

इनका कहना है

- सोमवार को सुबह तेज आंधी से खेत में खड़ी बाजरी की फसल जमीन पर गिर गई। साथ ही अनार के पौधे के फल टूट कर जमीन पर गिरे। पौधे के भी किसी की टहनियां टूटी तो कुछ पौधे जड़ सहित उखड़ गए। जिससे किसानों को भारी नुकसान हुआ है।

- किसान सतराराम चौधरी।

तेज अंधड़ में पेड़ व बिजली पोल धराशायी, बिजली बाधित

जागरूक टाइम्स संवाददाता सायला। उपखंड मुख्यालय सहित क्षेत्रभर में सोमवार अलसवेरे आसमान में 50 किमी प्रतिघंटा की रफ्तार से तेज हवाएं चलने से जनजीवन प्रभावित हो गया। पश्चिमी विभोक्ष से क्षेत्र में अलसवेरे अचानक से मौसम का मिजाज बदलने के साथ तेज रफ्तार से हवा चलने लगी। जिससे पेड़ झुलने लगे। साथ ही धूल भरी आंधी चलने लगी। जिससे लोग दशहत् में आ गए। तेज हवाओं से दर्जनभर बिजली के पोल गिर गए। जिसके कारण बिजली गुल हो गई। जो करीब आठ घंटे प्रभावित रही। जिसके चलते रोजमर्रा के कार्य में गृहणी महिलाओं



को दिक्कतें झेलनी पड़ी। साथ ही ओटवाला रोड़ पर मुख्य सड़क पर पेड़ टूटकर गिरने से एक बार वाहनों की आवाजाही प्रभावित हो गई। वहीं घर आदि धूल से भर गए। तेज हवाओं से

सांसद चौधरी ने दी राटी को श्रद्धांजलि



जागरूक टाइम्स संवाददाता भीनमाल। सांसद लुंवाराम चौधरी ने माहेश्वरी समाज तहसील अध्यक्ष महादेव राठी के बड़े भाई स्वर्गीय बेखटमल राठी के निधन पर उनके निवास स्थान पहुंचकर श्रद्धांजलि अर्पित की। उन्होंने दिवंगत आत्मा की शांति के लिए प्रार्थना करते हुए परिजनों को ढांडस बंधाया। इस अवसर पर सांसद चौधरी ने परिवारजनों से भेंट कर संवेदना व्यक्त की और कहा कि स्वर्गीय बेखटमल राठी एक सादगीपूर्ण

अंग्रेजी शराब से मरी कार जब्त

जागरूक टाइम्स संवाददाता सांचौर। पुलिस की ओर से चलाए जा रहे ऑपरेशन मदमर्दन के तहत पुलिस ने विशेष कार्रवाई करते हुए राजस्थान निर्मित अंग्रेजी शराब व बीयर के कुल 32 कार्टन तथा एक स्विफ्ट कार जब्त की गई। जब्त शराब और वाहन की अनुमानित कीमत लगभग 8.50 लाख रुपये आंकी गई है। सर्जन पुनमाराम मय जांबा द्वारा मुखबिर् से प्राप्त सूचना के आधार पर भारतमाला मार्ग पर सरहद गरखाली में नाकाबंदी कर स्विफ्ट कार को रोक़ा गया। वाहन की तलाशी लेने पर उसमें 32 कार्टन अवैध अंग्रेजी शराब बरामद की गई। वाहन चालक मल्तपुर थराद बनासकांठा निवासी सुरेश भाई पुत्र वगता भाई, को मौके पर गिरफ्तार कर कार जब्त की।

आज और कल भारी बारिश की चेतावनी

जागरूक टाइम्स संवाददाता जालोर। मौसम विभाग की ओर से मंगलवार एवं बुधवार को जालोर व आस-पास के क्षेत्रों में भारी बारिश होने की चेतावनी जारी की गई है। मौसम विभाग द्वारा जारी अनुमान के अनुसार जालोर जिले में 6 मई को 50-60 किमी प्रति घंटे तथा 7 मई को 40-60 किमी प्रति घंटे की रफ्तार से हवाएं चलने के साथ ही भारी बारिश होने की संभावना है। तेज हवा व बरसात के समय पेड़ों के नीचे शरण नहीं लेने तथा ढेली संरचनाओं से दूर रहने की चेतावनी जारी की गई है।

साप्ताहिक समीक्षा बैठक संपन्न फ्लैगशिप योजनाओं की करें प्रभावी मॉनिटरिंग: गावंडे



परिवादों का त्वरित करें निस्तारण

जिला कलेक्टर ने संपर्क पोर्टल पर प्राप्त हुए प्रकरणों की विभागवार समीक्षा की तथा विभागीय अधिकारियों को संपर्क पोर्टल पर प्राप्त आमजन की परिवेदनाओं का त्वरित रूप से निस्तारण करने के निर्देश दिए। उप वन संरक्षक जयदेव सिंह चारण, जिला परिषद की अतिरिक्त मुख्य कार्यकारी अधिकारी चिदंबर परमार, डिस्कॉम के अधीक्षण अभियंता धर्मेन्द्र प्रजापति, जिला रसद अधिकारी आलोक झरवाल, सीएमएचओ डॉ. भैराराम जाणी, मुख्य जिला शिक्षाधिकारी गंगा कलावत आदि मौजूद थे।

कंटीजेंसी प्लान के तहत जल परिवहन, ट्यूबवेल, हैड पंप मरम्मत आदि कार्यों को पूर्ण करने की बात कही। जिला कलेक्टर ने कहा कि आगामी वर्षा ऋतु को देखते

हुए मिशन हरियालो राजस्थान का आयोजन किया जाएगा। जिसके तहत वृक्षारोपण के आवंटित लक्ष्यों की समयबद्धता के साथ प्राप्ति सुनिश्चित करें।

शिक्षक संघ प्रगतिशील उपशाखा के निर्विरोध चुनाव सम्पन्न



जागरूक टाइम्स संवाददाता सायला। राजस्थान शिक्षक संघ प्रगतिशील उपशाखा सायला का वार्षिक अधिवेशन एवं कार्यकारिणी के चुनाव राउमावि सायला में प्रदेश महामंत्री मेघसिंह और सेवानिवृत्त शिक्षक हबताराम मेघवाल की उपस्थिति में आयोजित हुआ। जिलाध्यक्ष लुंवाराम चौधरी ने बताया कि शिक्षक संघ प्रगतिशील शिक्षा, शिक्षार्थी और शिक्षक हितों के लिए संघर्ष करने वाला संगठन है। अकबर खान ने पुरानी पेंशन योजना को जारी रखने, आठवें वेतन आयोग के गठन, निजीकरण को लेकर जागरूक रहने एवं संघ को मजबूत करने की बात रखी। वार्षिक अधिवेशन में ब्लॉक मंत्री अशोक लुहार द्वारा प्रतिवेदन एवं आय व्यय का ब्यौरा प्रस्तुत किया गया। इसके

बाद उपशाखा की नवीन ब्लॉक कार्यकारिणी के निर्विरोध चुनाव सम्पन्न हुए। जिसमें ब्लॉक अध्यक्ष अमराराम चौधरी, मंत्री कालिलाल मेघवाल, सभाध्यक्ष अजीतसिंह, उप सभाध्यक्ष मुकनाराम, वरिष्ठ उपाध्यक्ष हिन्दू खान, उपाध्यक्ष महेश चौधरी और बलबीर डबली, कोषाध्यक्ष अशोक लुहार, माध्यमिक शिक्षा प्रतिनिधि कवराराम रिणवा, वरिष्ठ अध्यापक प्रतिनिधि वालाराम चौधरी को नियुक्त किया गया। अरविंद पारंगी द्वारा नवनिर्वाचित कार्यकारिणी को शपथ दिलाई गई। इस दौरान डूंगराराम राणा, प्रदेश मंत्री ओमप्रकाश जीनार, भंवरसिंह, छानलाल जीनार, बलबीर, गुलाम खान, सुंदे, जितेंद्र कुमार, महेश चौधरी सहित शिक्षक उपस्थित रहे।

चौराऊ को सायला पंचायत समिति में यथावत रखने की मांग, सौंपा ज्ञापन



जागरूक टाइम्स संवाददाता सायला। ग्राम पंचायत चौराऊ को मूल पंचायत समिति सायला में यथावत रखने की मांग को लेकर ग्रामीणों द्वारा जिला कलेक्टर के नाम उपखण्ड अधिकारी सूरजभान बिश्नोई को ज्ञापन सौंपा गया। ज्ञापन में बताया कि उपखण्ड क्षेत्र सायला का ग्राम चौराऊ पंचायत समिति सायला के अन्तर्गत आता है। लेकिन राज्य सरकार द्वारा पोषाणा को नवीन पंचायत समिति बनाया जाना प्रस्तावित है। जिसमें चौराऊ को भी सम्मिलित किया जा रहा है। लेकिन चौराऊ के ग्रामीण पंचायत समिति पोषाणा में शामिल नहीं होना चाहते हैं। ज्ञापन में बताया कि ग्राम पंचायत चौराऊ के रहवासीयों का सायला क्षेत्र में

व्यावसायिक संबंध है और चौराऊ ग्राम की सीमाएं भी सायला से लगती हुई हैं। चौराऊ और सायला की भौगोलिक परिस्थिति भी समान व एक दूसरे से एकदम जुड़ी है तथा चौराऊ से सायला करीबन 8 किलोमीटर की दूरी पर स्थित है। साथ ही चौराऊ के सैकड़ों लोगों का व्यापार-दुकानों भी सायला में स्थित है तथा सायला मुख्यालय पर उपखण्ड कार्यालय, जलदाय विभाग, पुलिस थाना, डिस्कॉम कार्यालय व अन्य सरकारी विभाग सायला में स्थित है। दैनिक जीवन में आना जाना लगा ही रहता है। ऐसे में चौराऊ को प्रस्तावित पोषाणा पंचायत समिति में शामिल नहीं करने तथा पंचायत समिति सायला में यथावत रखने की मांग की है। इस दौरान कई ग्रामीण मौजूद थे।

सनातन संस्कृति जागरण संघ ने करवाया 132वां यज्ञ



जागरूक टाइम्स संवाददाता भीनमाल। स्थानीय खारा कुंआ मोहल्ले में सनातन संस्कृति जागरण संघ की ओर से घर-घर यज्ञ अभियान के तहत 132 वां साप्ताहिक यज्ञ का आयोजन किया गया। इस अवसर पर सर्व समाज ने आहुतियां दी और व्यसन मुक्ति का संकल्प लिया। यज्ञ में संपतलाल सोनी संपाीक मुख्य यजमान बने और उनके अलावा कुंड पर अन्य परिवारजनों और बस्ती के लोगों ने यज्ञ में भाग लिया। दर्जनों बंधु, मातृशक्ति और बच्चों ने भी यज्ञ में आहुतियां दी। यज्ञ की समाप्ति होने पर यज्ञ वेदी को साक्षी मानकर कई लोगों ने मांसाहार, शराब, बीड़ी, गुटखा आदि व्यसन छोड़ने का संकल्प लिया। इस अवसर पर बस्ती के कई लोग सनातन संस्कृति जागरण संघ के साथ जुड़े। संगठन के मीडिया प्रभारी माणक जी भंडारी ने बताया कि इस अवसर पर सनातन संस्कृति जागरण संघ के बहुत से सदस्य व अन्य श्रोता जन उपस्थित थे। यज्ञ का संचालन राव विक्रम सिंह आर्य ने वैदिक रीति से करवाया।

परिष्क्रम प्रयास से काम बनाने की कोशिश लाभ देगी। कल का परिष्क्रम आज लाभ देगा। कामकाज में आ रही बाधा दूर होगी। यात्री और अंशरुही सहयोग मिलता चला जाएगा। लेन-देन में आ रही बाधा को दूर करने के प्रयास सफल होंगें। भाई-बहनों का प्रेम बढ़ेगा। शुभांक-5-6-8

बुद्ध पूर्णिमा की चांदनी रात को होगी वन्यजीव गणना

» मांसाहारी, शाकाहारी, पक्षी और रेंगने वाले जीवों की होगी गणना

जागरूक टाइम्स संवाददाता सिरोही। जिले में 12 मई को बुद्ध पूर्णिमा पर वन्यजीव गणना की जाएगी। यह गणना वाटर हॉल पद्धति से की जाएगी। पहले सवेरे सूरज की तलख किरणों और फिर रात्रि में चांद की धवल चांदनी के प्रकाश में वन्यजीव विशेषज्ञ जिले के वन क्षेत्रों में बनाए गए वाटर प्लॉइन्ट्स पर रहकर वन्यजीवों की गणना करेंगे। वन विभाग के सिरोही रेंज, पिण्डवाड़ा आबूरोड तथा सिरोड़ी रेंज की टीम मिलकर वैसाखी पूर्णिमा

नेत्र हट में बैठकर होगी गिनती



के मौके पर वन्यजीवों की गणना करेंगी। जिसमें वन्यजीवों को उनके प्राकृतिक जल स्रोतों पर आने-जाने के आधार पर गिना जाता है। वन्यजीवों की गणना के लिए टीम का गठन किया जा रहा है। इसमें वनपाल, वनरक्षकों के साथ वन अधिकारी भी शामिल होंगे।

इन जीवों की होगी गणना

उपवन संरक्षण मृदुलासिंह ने बताया कि गणना के दौरान पैथरा, बधेरा, सियार, जरख, भालू, लोमड़ी, जंगली बिल्ली, बिजु, सियागोश, नीलगाय, चिंकारा, चौसिंगा, जंगली सूअर और सेही, मगरमच्छ, पाटा गोह, कछुआ एवं सांप की गणना होगी। इसके अलावा पक्षियों में सारस, गिड़, जंगली मुर्गा, मोर की भी गणना होगी।

पूर्णमा पर रहती रोशनी

बुद्ध पूर्णिमा पर धवल चांदनी से जंगल रोशनी रहती है। ऐसे में वन्यजीवों की गणना के लिए बुद्ध पूर्णिमा की रात खास होती है। वन्यजीव वाटरहॉल पर पानी के लिए आते तो प्रगणक नजदीक बैठकर उनकी गणना करेंगे। वन्यजीव गणना को लेकर तैयारी कर दी है। मृदुलासिंह, उप वन संरक्षक सिरोही।

म्यूटेशन प्रक्रिया शुरू करने की मांग



जागरूक टाइम्स संवाददाता मंडार। पालिका वार्ड के पुनर्गठन को लेकर ग्रामीणों ने सोमवार को विरोध कर उपखण्ड अधिकारी को ज्ञापन देकर म्यूटेशन प्रक्रिया शुरू करने की मांग की। ग्रामीणों ने बताया कि पालिका मंडार के वार्डों के पुनर्गठन गलत परिसीमन को लेकर पूर्व ग्राम पंचायत के बने निर्धारित वार्डों के अनुसार वार्डों की यथास्थिति रखते हुए 21 ही वार्डों

का गठन करने की मांग कर जमाबंदी के ऑनलाइन पोर्टल को चालू कर म्यूटेशन प्रक्रिया शुरू करने की मांग की गई। इस अवसर पर ग्रामीण इब्राहिम खान भाटी, शिवराजसिंह देवड़ा, मफतलाल बुनकर, सकुर खान भाटी, करसन भाई पंचाल, आसुराम लुनिया, मफतलाल भील, जीतूसिंह, रतनसिंह देवड़ा, मोटाराम पटेल, सुरताराम मेघवाल मुनीर खान आदि मौजूद थे।

बाइकों की भिड़ंत, एक की मौत

» दूसरा बाइक सवार घायल

जागरूक टाइम्स संवाददाता आबूरोड। फोरलेन पर ओर गांव की पुलिया के नीचे रविवार देर रात को दो बाइकों की आमने भिड़ंत हो गई। जिसमें एक बाइक सवार की मौके पर ही मौत हो गई। वहीं दूसरा बाइक पर सवार खड़ात के भीलवाड़ा निवासी 20 वर्षीय उकाराम पुत्र सोनाराम घायल हो गया। सूचना मिलने पर 108 एंबुलेंस मौके पर पहुंची। घायल को उप जिला चिकित्सालय ले जाया गया। जहां उसका प्रार्थमिक उपचार किया गया। एनएच 27 पर ओर गांव की पुलिया के नीचे बाइकों की

टक्कर हो गई। जिसमें उपलाडेरना निवासी करीब 21 वर्षीय लालाराम गरासिया की मौके पर ही मौत हो गई। वहीं दूसरी बाइक पर सवार खड़ात के भीलवाड़ा निवासी 20 वर्षीय उकाराम पुत्र सोनाराम घायल हो गया। सूचना मिलने पर 108 एंबुलेंस मौके पर पहुंची। घायल को उप जिला चिकित्सालय ले जाया गया। जहां उसका प्रार्थमिक उपचार किया गया। एनएच 27 पर ओर गांव की पुलिया के नीचे बाइकों की

व्याख्याताओं ने ग्रहण किया पदभार



जागरूक टाइम्स संवाददाता पोसालिया। राजकीय उच्च माध्यमिक विद्यालय में विज्ञान वर्ग में जीव विज्ञान व्याख्याता और प्रदीप कुमार पंवार एवं कला वर्ग

में इतिहास व्याख्याता भूपेंद्र कुमार गर्ग ने सोमवार को पदभार ग्रहण किया। अब बच्चों को विज्ञान वर्ग पढ़ने के लिए शिवगंज जाने की जरूरत नहीं पड़ेगी।

बाबाजी सेवा समिति ने विद्यालय में भेंट किया वाटर कूलर



जागरूक टाइम्स संवाददाता शिवगंज। राजकीय प्राथमिक विद्यालय डिग्री नाडी केसरपुरा में बाबाजी सेवा समिति अध्यक्ष हितेश बिंदल, सचिव जसवंतसिंह, सदस्य महेन्द्र बिंदल, राकेश अग्रवाल, गौख

गुप्ता ने वॉटर कुलर भेंट किया। मुख्य ब्लॉक शिक्षा अधिकारी अशोक कुमार परमार व देवाराम, संस्था प्रधान रतीलाल मीणा ने सेवा समिति का आभार व्यक्त किया। आगनवाड़ी सहायिका सुमा देवी भी उपस्थित रहे।

संस्कृति संरक्षण को लेकर मीडिया को गंभीर होने की जरूरत: शर्मा



जागरूक टाइम्स संवाददाता माउंट आबू। देश के विभिन्न प्रांतों से आए मीडियाकर्मियों के लिए ज्ञान सरोवर अकादमी परिसर में चार दिन तक चला राष्ट्रीय सम्मेलन का सोमवार को सम्पन्न हुआ। वैश्विक शांति और सद्भाव के अग्रदूत के रूप में मीडिया की भूमिका विषय के तहत विभिन्न सत्रों में मीडियाकर्मियों ने अपने विचार रखे। लोकसभा सांसद मंजू शर्मा ने कहा कि श्रेष्ठ चरित्र व आचरण भारतीय संस्कृति की महत्वपूर्ण विरासत हैं। जिनके संरक्षण को लेकर मीडिया को गंभीर होने की जरूरत है। जीवन के हर क्षेत्र में मूल्यों में गिरावट अनुभव की जा रही है उसे देखते हुए मीडियाकर्मियों को आत्म की आवाज सुनकर समाज को सही

दिशा देने के अभियान में ईमानदारी से सहयोग करना चाहिए। ज्ञान सरोवर निदेशिका राजयोगिनी प्रभा ने कहा कि धन तिजोरी में रखने से नहीं बढ़ता बल्कि उसे प्रयोग करने से ही उसका लाभ मिलता है। कुशाभाऊ ठाकरे यूनिवर्सिटी के पूर्व कुलपति प्रोफेसर डॉ. मानसिंह परमार ने कहा कि सम्मेलन के दौरान मीडियाकर्मियों की ओर से किए गए मंथन से निकले अमृत को धारण करने की आवश्यकता है। राष्ट्रीय संयोजक बीके अवतार, मीडिया प्रभाग राष्ट्रीय संयोजक बीके शांतनु, बीके सरला, मीडिया प्रशिक्षिका बीके सारिका, दिल्ली जोन की क्षेत्रीय संयोजिका बीके सुनीता, मुख्यालय संयोजक बीके चंदा ने भी विचार व्यक्त किए।

खाना-खजाना प्रतियोगिता आयोजित



जागरूक टाइम्स संवाददाता आबूरोड। श्रीमती चन्दावल गुप्ता महिला शिक्षक प्रशिक्षण महाविद्यालय में समाजोपयोगी उत्पादक कार्य के तहत पाठ्य सहाय्य गतिविधियों के साप्ताहिक कार्यक्रम के तृतीय दिन खाना-खजाना प्रतियोगिता आयोजित की गई। एनी बेसेन्ट सदन में (समूह1) से गुडिया कुमारी, पायल कंवर, (समूह2) से दीप्ति बैरवा, मनीषा गोमलाडु, कल्पना चावला सदन में (समूह1) से प्रियंका बाई, जशोदा (समूह2) से पूनम कंवर, पूनम, मंदर टेरेसा सदन में (समूह1) से सोलल बैरवा, कृतिका सुथार, (समूह2) से गुंजा झा, भाविका, सरोजनी नायडू सदन में (समूह1) से चंचल कुंवर, देवी कुमारी, (समूह2) से प्रियंका वैष्णव,

सोनिया, (समूह3) से नेहा सांखला, सृष्टि कंवर, (समूह4) से प्रियांशी, सुथार रमीला ने भाग लिया। सरोजनी नायडू सदन से प्रियांशी एवं सुथार रमिला प्रथम स्थान पर,मंदर टेरेसा सदन से गुंजा झा एवं भाविका द्वितीय स्थान पर तथा सरोजनी नायडू सदन से चंचल कुंवर एवं देवी कुमारी तृतीय स्थान पर रही। डी.एल.एड. प्रथम वर्ष में (समूह1) से दीपिका, निकिता, (समूह2) से निर्मला, सप्री, (समूह3) से सपना मीणा, कल्पना मीणा ने भाग लिया। सपना मीणा एवं कल्पना मीणा प्रथम स्थान पर, निर्मला एवं सप्री द्वितीय स्थान पर रही। सभी ने स्वादिष्ट व्यंजनों का लुत्फ लिया। मुख्य ट्रस्टी हरीश गुप्ता, प्राचार्या डॉ. अलका जैन समेत स्टाफ सदस्य उपस्थित थे।

लक्ष्मीनारायण भगवान की प्राण प्रतिष्ठा 16 मई से

» न्योता देने के लिए निमंत्रण पत्रिका का वितरण शुरू

जागरूक टाइम्स संवाददाता सिरोही। रेवानाथ पंच दशनाम जूना अखाड़ा के प्रांगण में श्री आबूराज संत सेवा मंडल एवं महंत लेहर भारती की ओर से आयोजित लक्ष्मीनारायण भगवान के तीन दिवसीय प्राण प्रतिष्ठा महोत्सव एवं संत समागम सम्मेलन के निमित्त सोमवार को पत्रिका का पूजन कर आयोजन का श्रीगणेश किया। मीडिया प्रभारी संजय कुमार वर्मा ने बताया कि 16 से 18 मई तक होने वाले इस महोत्सव में विभिन्न धार्मिक अनुष्ठान होंगे। श्री आबूराज संत सेवा मंडल के अध्यक्ष एवं आयोजनकर्ता महंत लेहर भारती ने बताया कि तीन दिन चलने वाले इस प्राण प्रतिष्ठा महोत्सव में जालोर मंडल, बाड़मेर मंडल, सांचोर मंडल, गुजरात मंडल, बनास षट्दर्शन मंडल, गोडवाड़ मंडल एवं आबूराज संत सेवा मंडल के महंत, मठाधीश, नागा बाबा, धर्माचार्य सहित कई रमतेराम का सानिध्य रहेगा। आबूराज संत सेवा मंडल कमेटी के सचिव महंत तीर्थंगीर महाराज ने बताया कि सोमवार को कंकू पत्रिका पूजन



के बाद संत समाज, शहरवासियों, भाविकों एवं भक्तजनों को प्राण प्रतिष्ठा महोत्सव के निमंत्रण कार्ड के वितरण का कार्यक्रम निमंत्रण कमेटी द्वारा शुरू कर दिया है। वर्मा ने बताया कि महोत्सव को लेकर रामझरोखा मंदिर के बाहर विशाल पंडाल बनाया जा रहा है। जिसमें संत सम्मेलन भजन संध्या व अन्य कार्यक्रम होंगे।

बैठक में इनकी रही उपस्थिति

आबूराज संत सेवा मंडल के अध्यक्ष महंत लेहरभारती, संरक्षक महंत धर्मराज भारती, सचिव महंत तीर्थंगीर, उपाध्यक्ष प्रेम भारती, कोषाध्यक्ष करणगिरी, कोतवाल श्रवण पुरी, कमला भारती, पुरण भारती, पागल गिरी संतोष गिरी, पंडित महेन्द्र व्यास, जितेन्द्रसिंह बारड, वीराराम चौधरी, धनराम देवासी, किशन प्रजापत, कुशल प्रजापत, बाबूलाल कुम्हार, शिवलाल जीनार, चिराग रावल रामलाल परिहार, सुर्यवीरसिंह, बाबूसिंह, इंदरसिंह मकवाना, प्रकाश सैन, गौरव प्रजापत, मुकेश प्रजापत, दिनेश सगरवंशी, खीमाराम कुम्हार, लालदास वैष्णव, विजय कुमार प्रजापत एवं वीराराम कलबी मौजूद थे।

गर्मी में बिजली एवं पानी समस्याओं का तुरंत करें समाधान: चौधरी

कलेक्टर की अध्यक्षता में साप्ताहिक समीक्षा बैठक आयोजित

जागरूक टाइम्स संवाददाता सिरोही। जिला कलेक्टर अल्पा चौधरी की अध्यक्षता में सोमवार को डीओआईटी सभागार में साप्ताहिक समीक्षा बैठक का आयोजन हुआ। जिला कलेक्टर ने कहा कि राज्य सरकार द्वारा विभिन्न पोर्टल्स और जनसुनवाईयों व रात्रि चौपालों के माध्यम से आमजन की समस्याओं के त्वरित निस्तारण के प्रयास किये जा रहे हैं। ताकि उन्हें राहत मिल सके। उन्होंने बताया कि सभी अधिकारी राज्य सरकार की मंशानुरूप आमजन की समस्याओं के निस्तारण में तत्परता दिखाते हुए उन्हें राहत दिलवाएं। उन्होंने कहा कि गर्मी के मौसम में बिजली पानी से सम्बन्धित विभागों में दर्ज होने वाली समस्याओं का भी त्वरित



निस्तारण किया जाए। हीटवेव से बचाव के सम्बन्ध में विभिन्न विभागों द्वारा की गई व्यवस्थाओं पर भी चर्चा की। संपर्क पोर्टल पर कोई भी प्रकरण 30 दिन से ज्यादा समय लंबित न हो यह सुनिश्चित किया जाए। जिला कलेक्टर चौधरी ने कहा कि सभी अधिकारी जिले के महिला अधिकारिता कार्यालय से समन्वय स्थापित करते हुए शी बॉक्स से सम्बन्धित सभी

कार्रवाई पूर्ण कर सुचनाएं पोर्टल पर अपलोड करें। अतिरिक्त जिला कलेक्टर डॉ दिनेश राय सापेला, मुख्य कार्यकारी अधिकारी जिला परिषद प्रकाशचंद अग्रवाल, संयुक्त निदेश डीओआईटी गोविंद चौधरी, जिला उद्योग एवं वाणिज्य केन्द्र के महाप्रबंधक सहरीराम विशनोई, सहायक निदेशक महिला अधिकारिता अंकिता राजपुरोहित सहित अन्य जिलास्तरीय अधिकारी उपस्थित थे।

डंपर चालक ने सड़क पर डाली कपची, आवागमन में परेशानी

जागरूक टाइम्स संवाददाता मंडार। टोल हटने के बाद सिरोही मंडार स्टेट हाइवे की मरम्मत तो शुरू हुई है। लेकिन,खनन विभाग की मौन स्वीकृति के कारण इन दिनों रैवदर तथा मगरीवाड़ा की ओर से आने वाले कपची(कंकरीट) से भरे डंपर ओवरलोड स्टेट हाइवे से मंडार बस स्टैंड होकर सरपट निकलते हैं। कई बार अचानक ब्रेक लगाने के कारण कपची(कंकरीट) उछलकर



सड़क पर बिखर जाती है। जिससे अब तक कई दुपहिया वाहन चालक चोटिल हो चुके हैं। सोमवार शाम को कपची से भरे डंपर चालक ने पीथापुरा चौराया पर अचानक ब्रेक लगाए तो क्षमता से भी कचसी ग्रामीणों ने सड़क पर बिखरी कपची(कंकरीट) को लेकर आक्रोश जताया। ग्रामीणों कहा बिखरी कपची को कोई हटाने वाला नहीं है। ग्रामीणों ओवर लोड वाहनों पर करवाई की मांग की है।

गोशाला में 9 टोली चारा डलवाया



जागरूक टाइम्स संवाददाता सिरोही। अशरपुरा माता टेकरी ट्रस्ट पर तीन दिवसीय प्रांत प्रतिष्ठा महोत्सव शांतिपूर्ण तरीके से संपन्न होने पर ट्रस्ट की ओर से विभिन्न गोशालाओं में 9 टोली हरा चारा और सूखा चारा डलवाया गया। ट्रस्ट के सह सचिव प्रकाश बी माली ने बताया कि पीपल फॉर एनिमल में 1 टोली हरा चारा और एक टोली सूखा चारा, अर्जुन गोशाला में दो टोली हरा चारा और दो टोली सूखा चारा और बाल गोपाल गोशाला 1 टोली हरा चारा

और 2 टोली सूखा चारा गोमाता के लिए डलवाया। ट्रस्ट के अध्यक्ष छोगाराम माली ने बताया कि गोमाता को चारा डालना एक बहुत ही पुण्य का कार्य माना गया है और इसका गहरा महत्व है। ट्रस्ट के मंदिर निर्माण कमेटी के अध्यक्ष रघुनाथ माली, संरक्षक ताराराम माली, व्यवस्थापक भूपत भाई देसाई, सचिव चंद्रप्रकाश दवे, प्रकाश माली, उपाध्यक्ष गोविंदसिंह चौहान, प्रकाश प्रजापति, अशोक माली व दुदराम पुरोहित आदि मौजूद थे।

गर्मी में बेजुबानों की प्यास बुझाने आगे आए युवा

» माधव विवि की संवेदनशील मुहिम बनी प्रेरणा

जागरूक टाइम्स संवाददाता पिण्डवाड़ा। जब धरती तप रही है और चिलचिलाती धूप हर जीव-जंतु की परीक्षा ले रही है। ऐसे समय में माधव विवि ने मानवता और करुणा की अनूठी मिसाल पेश की है। विवि के स्काउट और गाइड रोवर-रेंजर गुप की ओर से एक मुहिम 'पानी का एक बर्तन, जीवन के एक उम्मीद' न सिर्फ बेजुबानों के लिए राहत बनी है। बल्कि समाज को एक बड़ा संदेश भी दे रही है। इस अभियान के तहत छात्रों और कर्मचारियों से आह्वान किया गया कि वे अपने घरों,

छतों, गार्डनों और खुले स्थानों में पक्षियों और जानवरों के लिए पानी के बर्तन रखें। इस छोटे से प्रयास ने जीवदया और सामाजिक जिम्मेदारी के नए मानक गढ़ दिए। विभागाध्यक्ष डॉ. धनरथराम कुशवाहा और शिक्षक मयंक अवस्थी, श्रेय खटक व अन्य कर्षय ने विद्यार्थियों का मार्गदर्शन किया। संयोजन रोवर लीडर पटान तोफीक खान ने किया। सहयोगी रोवर लीडर्स निरभानसिंह और मनोज नगर ने भी इस सामाजिक संदेश को जन-जन तक पहुंचाने में महत्वपूर्ण भूमिका निभाई।

पोसालिया। पालड़ी एम में गजानंद सेवा समिति द्वारा धोनारी वीर मामाजी बावसी मंदिर प्रांगण में पक्षियों के पानी पीने के लिए पर्रिडा लगाकर अभियान का शुभारंभ किया। संत रामनाथ, पालड़ी एम थानाधिकारी फगलुराम, मोहनदास, गजानंद सेवा समिति अध्यक्ष अय्यश मंगल कुमार मीणा आदि मौजूद थे। मीणा ने सभी का सम्मान किया तथा 250 पर्रिडा लगाने का लक्ष्य

रखा। रमेश माली मनीष रावल, वागाराम कुम्हार, हरीश देवासी, रामलाल गहलोत, मानकलाल छीपा, लक्ष्मण गहलोत, कैलाश बोराणा, प्रवीण गहलोत भरत गहलोत, प्रवीण गहलोत, भरत बोराणा, रतनालाल कुम्हार, मोड़ाराम राणा, प्रभुराम मेघवाल, आकाश बागरी, नारायणलाल दिनेश कुमार, गणेश मीणा, मुकेश कुमार, अर्जुन कुमार, गौतम, रमेश आदि मौजूद।



अतिरिक्त निदेशक जाट ने निरीक्षण कर की विभागीय योजनाओं की समीक्षा

जागरूक टाइम्स संवाददाता
पाली। कृषि खंड जालोर के अतिरिक्त निदेशक कृषि रामलाल जाट ने सोजत तथा पाली में भ्रमण कर कृषि विभाग की विभिन्न योजनाओं का निरीक्षण कर प्रगति की समीक्षा की। सहायक निदेशक कृषि पाली फूलाराम मेघवाल ने बताया कि निरीक्षण के दौरान जाट ने डीबीटी (डायरेक्ट बेनिफिट ट्रांसफर) योजनाओं के अंतर्गत तारबंदी, फार्म पोंपड, सिंचाई पाइपलाइन, गोवर्धन जैविक उर्वरक योजना, मृदा स्वास्थ्य कार्ड,जिप्सम वितरण तथा कृषि यंत्रों पर अनुदान जैसी योजनाओं के प्रभावी प्रचार-प्रसार के निर्देश दिए। उन्होंने किसानों को इन योजनाओं का अधिकाधिक लाभ दिलाने पर जोर दिया। सहायक निदेशक कृषि कार्यालय सोजत के निरीक्षण पश्चात फील्ड विजिट के दौरान ग्राम धीन, त्वास में धर्मीचंद, दीपराज,रमेशकुमार के तारबंदी तथा धाकड़ी में कृषक भंवरलाल पठाजी के यहां स्थाई वमी कंपोस्ट तथा प्लास्टिक लाइनिंग फार्म पौड का अवलोकन किया।कृषक कानाराम से मेंहदी की खेती



तथा अधिकारियों से मेंहदी प्रोसेसिंग,गुणवत्ता तथा विपणन संबंधी जानकारी प्राप्त की। इसके अतिरिक्त, उन्होंने नेशनल मिशन ऑन एडिबल ऑयल्स, प्राकृतिक खेती की संभावनाएं तथा केच द रेन अभियान की योजनाबद्ध प्रगति प्राप्त करने के निर्देश दिए और संबंधित अधिकारियों को निर्धारित लक्ष्यों की पूर्ति हेतु तत्परता से कार्य करने तथा संपर्क पोर्टल सहित किसानों की समस्याओं के समय पर

निस्तारण के निर्देश दिए। इस अवसर पर किसानों को जागरूक करने तथा योजनाओं की पारदर्शिता सुनिश्चित करने के लिए विभिन्न सूचना माध्यमों के उपयोग की आवश्यकता पर बल दिया गया।भ्रमण के दौरान सहायक निदेशक कृषि फूलाराम मेघवाल, कृषि अधिकारी डॉ रामलाल, सहायक प्रशासनिक अधिकारी राजकुमार,सहायक कृषि अधिकारी राजश्री श्रीमाली, दिल्लीपसिंह, कृषि पर्यवेक्षक सीमा कुड्डी आदि साथ रहे।

हादसा: 11 केवी लाइन की चपेट में आने से युवक की मौत

जागरूक टाइम्स संवाददाता
बाली। नाना के हिरोला में टिन शेड का काम करते समय 11 केवी लाइन की चपेट में आने से युवक की मौत हो गई। पुलिस के अनुसार मालनु निवासी रमेश कुमार पुत्र तुलसाराम मीणा उसकी बहन के घर टिन शेड का काम कर रहा था। इस दौरान वे 11 केवी विद्युत लाइन की चपेट में आने से उसकी मौके पर ही मौत हो गई। सूचना पर एसआई आशुराम मौके पर पहुंचे। उन्होंने शव को मोचरी भिजवाया गया। मालनु सरपंच रमेश मीणा ने बताया कि यह घटना परिवार के लिए बड़ा आघात है। दो साल पहले रमेश को बड़े भाई की भी मौत हो चुकी थी।

कलक्टर मंत्री ने विभागीय कार्यों की समीक्षा कर दिए निर्देश



जागरूक टाइम्स संवाददाता
पाली। जिला कलक्टर एलएन मंत्री की अध्यक्षता में सोमवार को जिला कलक्टर कार्यालय के सभागार में जिला स्तरीय अधिकारियों की सामाहिक समीक्षा बैठक आयोजित हुई। बैठक में जिला कलक्टर मंत्री ने विभिन्न विभागों की गत सप्ताह में कामकाजों व प्रगति की समीक्षा कर आवश्यक निर्देश दिए। उन्होंने कहा कि आने वाले गर्मी के समय में और अधिक सक्रिय होकर कार्य करें जिससे आमजन से जुड़ी दैनिक जीवन पानी, बिजली आदि की समस्याओं का तुरंत समाधान हो सके। बैठक में उन्होंने बजट घोषणाओं में विभिन्न विभागवार प्रगति, भूखंड आवंटन के बारे में, राज्य सरकार की महत्वपूर्ण फलैगशिप योजनाओं के बारे में चर्चा कर आगामी दिनों में होने वाली समीक्षा के लिये आवश्यक निर्देश दिए। साथ ही उन्होंने साथ ही ग्रीष्म ऋतु में हीटवेव, लू व तापघात से

विभागवार जारी किए निर्देश
उन्होंने इसके साथ ही नगर निगम, यूआईटी व बांगड चिकित्सालय की व्यवस्थाओं, जल संसाधन, सहकरिता विभाग, वागवानी, कृषि उपज मंडी, डेयरी विभाग व पशुपालन विभाग के कामों और प्रगति की जानकारी लेकर आवश्यक निर्देश दिये। उन्होंने कृषि विभाग, हटीकल्चर, राजीविका लखपति दीदी,सोलर दीदी, महिला अधिकारिता व महिला एवं बाल विकास, शिक्षा विभाग, खेल, उद्योग राईजिंग राज-स्थान, खनन विभाग ,रसद विभाग में एनएफएसए के बारे में कामों की प्रगति की समीक्षा कर आवश्यक निर्देश दिए। इस अवसर पर अतिरिक्त जिला कलक्टर अधिनी के पंवार, यूआईटी सचिव डॉ पूजा सक्सेना, उपखंड अधिकारी पाली विमलेन्द्र सिंह, नगर निगम आयुक्त नवीन भारद्वाज, सहित सभी जिला स्तरीय अधिकारी मौजूद थे।

बचाव के लिए की तैयारियों की जानकारी ली और आवश्यक निर्देश दिए। उन्होंने सार्वजनिक निर्माण विभाग से विभाग के प्रगतिरत व बकाया कामों की जानकारी, विद्युत विभाग से कनेक्शन व विद्युत आपूर्ति की जानकारी पीएचडी गर्मी के मौसम में पेयजल वितरण चिकित्सा विभाग की विभिन्न योजनाओं व गर्मी के मौसम की तैयारी की जानकारी व आवश्यक निर्देश दिए।

पाली जार कार्यकारिणी का विस्तार

जागरूक टाइम्स संवाददाता
पाली। जर्नलिस्ट्स एसोसिएशन ऑफ राजस्थान (जार) प्रदेश अध्यक्ष, महामंत्री व प्रदेश संयोजक व चुनाव प्रभारी ओम चतुर्वेदी की सहमति से पाली जिलाध्यक्ष रविन्द्र सोनी ने जिला कार्यकारिणी का विस्तार किया। जिला कार्यकारिणी में अमृतलाल कुमावत को संरक्षक बनाए गए, वे पूर्व में जिलाध्यक्ष रह चुके हैं। साथ कार्यकारिणी विस्तार में तोषचंद्र चौहान को वरिष्ठ उपाध्यक्ष, राजीव अग्रवाल को उपाध्यक्ष, मुकेश राजा को सचिव बनाए गए हैं। वहीं गिरादड़ा के दिनेश कुमार शर्मा व फालना के सुजाराम चौधरी को जिला संगठन मंत्री बनाए गए हैं। पाली जिला कार्यकारिणी में जितेन्द्र कच्छवाह, ओम नारायण पाराशर (सोजत), अजयसिंह तोमर (मारवाड़ जंक्शन), मुकेश सोनी, गोपाल भाटी, धर्मेद वैष्णव व हिमांशु फलोड (रानी) को कार्यकारणी सदस्य बनाए गए हैं। राजस्थान प्रदेश अध्यक्ष संजय सैनी, महासचिव सुरेश पारीक व प्रदेश संयोजक शकेश शर्मा ने सभी नवनिर्वाचित जार सदस्यों को बधाई देते हुए आशा प्रकट की हैं कि सभी पदाधिकारी पत्रकारों के हित में काम करके जार संगठन के विस्तार, मजबूती के लिए सहयोग करेंगे।

बैठक में किया कार्यकारिणी का गठन

जागरूक टाइम्स संवाददाता
पाली। श्री रंकावत बोर्डिंग आम समाज संस्था और रांकावत समाज न्याति भवन संस्था रोहट की आम बैठक समाज भवन रोहट में हुई। जिसमें सर्व सहमति से कार्यकारणी का गठन किया गया। अध्यक्ष मोहनदास मालवीय, उपाध्यक्ष दाऊदास, मंत्री लूनदास, कोषाध्यक्ष गणपतदास, उप मंत्री ढगलदास, सदस्य हरिदास, मदनदास गोयल, लादुदास बोराणा, मदनदास उदेशा, अर्जुनदास चांदोरा, बालकदास राणिणा, भंवरदास उदेशा को बनाया गया। संस्था रामदेव रोड पाली (लूणी पट्टी) में अध्यक्ष कालूदास माधवत, उपाध्यक्ष श्रवणदास चान्दोरा, मंत्री मदनदास मोगरा, कोषाध्यक्ष सोहनदास माधावत, जगदीश गोयल, ऊंकारदास मालवीय, नेनदास रामिणा, हरिदास सरपरिया, माधुदास माधावत, सन्तोष टांक, खुशाल टांक को बनाया गया।

गरासिया कॉलोनी राजस्व गांव घोषित, लक्ष्मणनगर से होगी पहचान

जागरूक टाइम्स संवाददाता
घाणेरवा। घाणेरवा पंचायत के अधीन गरासिया कॉलोनी राज्य सरकार की ओर राजस्व गांव घोषित किया गया है। जिसकी लक्ष्मणनगर के रूप में नई पहचान होगी। वहीं राजस्व गांव बनने के बाद विकास कार्य की गतिविधियों में तो बढोत्तरी होगी। वहीं राजस्व गांव के खसरा, जमाबन्दी, नक्शे आदि अभिलेखों को पृथक कर उनके संधारण के लिए राज्य सरकार ने जिला कलेक्टर को अधिकृत किया गया है। ज्ञातव्य है कि राज्य सरकार ने छोटी छोटी ढाणियों को विकसित करने के लिए पंचायतों से नए राजस्व गांवों को लेकर प्रस्ताव मांगे थे। जिसके तहत घाणेरवा पंचायत 24 फरवरी 2025 को ग्राम सभा आयोजित की गई। जिसमें प्रशासक समिति



सदस्य व वार्डपंच दिनेश आदिवाल ने प्रस्ताव रखा कि ग्राम पंचायत घाणेरवा दूर दूर ढाणियों में बसा हुआ है जबकि क्षेत्रफल और आबादी से घाणेरवा गांव बहुत बड़ा है। जिससे लोगों को विभिन्न समस्याओं का सामना करना पड़ता है। इसलिए एक

नया राजस्व गांव बनाया जाए। जिसका नाम लक्ष्मणनगर रखा जाए। बाली विधायक पुष्पेन्द्रसिंह राणावत ने भी लक्ष्मणनगर को लेकर स्वीकृति जारी कर दी। जिसके बाद देसूरी तहसील्दार ने लक्ष्मणनगर को राजस्व गांव घोषित करने के लिए प्रस्ताव राज्य

सरकार को भेज दिया। जिसके तहत शासन उप सचिव ने 3 अप्रैल 2025 को नवीन राजस्व गांव लक्ष्मणनगर को घोषित किया। गरासिया कॉलोनी के राजस्व गांव बनने पर क्षेत्र के लोगों ने बाली विधायक पुष्पेन्द्रसिंह राणावत का आभार प्रकट किया।

बिजली आपूर्ति बाधित होने से 9 गांवों में 48 घंटे तक पेयजल आपूर्ति प्रभावित

जागरूक टाइम्स संवाददाता
बाली। खिंदरा जवाई हेडवर्कस पर बिजली आपूर्ति बाधित होने से क्षेत्र में पेयजल व्यवस्था प्रभावित हुई है। सोमवार सुबहे 6.20 बजे से शाम 5 बजे तक बिजली आपूर्ति बंद रही। 4 मई को भी 15 घंटे तक बिजली आपूर्ति बाधित रहने से सप्लाई नहीं हो पाई है। इस व्यवधान का सीधा असर तीन शहरों और 9 गांवों की पेयजल

आपूर्ति पर पड़ेगा। प्रभावित शहरों में फालना, बाली और रानी शामिल हैं। वहीं फालना गांव, देवतरा, खिमेल, धणी, मोखमपुरा, सरखेजडा, धणडा, माताजी वाड़ा और बमणीया गांवों में पानी की आपूर्ति 24 से 48 घंटे तक विरलित रहेगी। यह जानकारी जन स्वास्थ्य अभियांत्रिकी विभाग उपखंड फालना के सहायक अभियंता भवरलाल पिण्डेल ने दी।

जलापूर्ति शिकायतों के लिए जिला स्तरीय नियंत्रण कक्ष स्थापित

जागरूक टाइम्स संवाददाता
पाली। जिले में आगामी जलापूर्ति शिकायतों को ध्यान में रखते हुए तथा प्रोटोकॉल स्थापित करने के निर्देशानुसार पाली जिले के लिए जिला स्तरीय नियंत्रण कक्ष स्थापित किया गया है। जलदाय विभाग के अधीक्षण अभियंता मनीष माथुर ने बताया कि जिला स्तरीय नियंत्रण कक्ष पाली के प्रभारी हेमंत पालीवाल, सहायक अभियंता होंगे। यह नियंत्रण कक्ष चौबीस घंटे कार्य करेगा, प्राप्त शिकायतों पर तत्काल कार्रवाई की जाएगी। उन्होंने बताया कि

सर्कल के अंतर्गत सभी कार्यकारी, सहायक और कनिष्ठ अभियंताओं को सभी गतिविधियों पर है। इसमें पानी के उत्पादन, आपूर्ति की स्थिति, पानी की गुणवत्ता और दैनिक आधार पर उपभोक्ता शिकायतों के त्वरित समाधान की व्यापक निगरानी शामिल है। नियंत्रण कक्ष प्रभारी यह सुनिश्चित करेंगे कि यह जिला स्तरीय नियंत्रण कक्ष प्रभावी एवं कुशलतापूर्वक कार्य करे। नियंत्रण कक्ष में शिकायतों के निवारण के लिए निर्धारित प्रारूप में एक रजिस्टर में शिकायतों एवं उनके निवारण का समुचित रिकॉर्ड रखा जाएगा।

जैतारण तथा रायपुर तहसील के भूतपूर्व सैनिकों के कार्य अजमेर से होंगे

जागरूक टाइम्स संवाददाता
पाली। जैतारण तथा रायपुर तहसील ब्यावर जिले में होने से इन तहसीलों के भूतपूर्व सैनिकों के कार्य जिला सैनिक कल्याण कार्यालय अजमेर की ओर से संपन्न करवाए जाएंगे। जिला सैनिक कल्याण अधिकारी पाली कर्नल जी एस राठौड़ ने बताया कि जैतारण तथा रायपुर तहसीलों के सभी भूतपूर्व सैनिकों तथा उनके परिवार के सदस्यों को

सूचित किया जाता है कि सैनिक कल्याण विभाग, जयपुर, राजस्थान के आदेशानुसार जिला सैनिक कल्याण कार्यालयों के कार्यक्षेत्र का पुनर्निर्धारण किया गया है। आदेश के अनुसार ब्यावर जिले के सभी भूतपूर्व सैनिकों को जिला सैनिक कल्याण कार्यालय अजमेर के अधिकार क्षेत्र में कर दिया गया है। अब जैतारण तथा रायपुर तहसीलों समेत ब्यावर जिले के सभी भूतपूर्व

सैनिकों तथा उनके आश्रितों का कार्य जिला सैनिक कल्याण कार्यालय अजमेर द्वारा संपन्न किया जाएगा। उन्होंने बताया कि ब्यावर जिले के सभी भूतपूर्व सैनिकों तथा सैन्य परिवार के सदस्यों से निवेदन है कि वे अपनी समस्याओं के समाधान के लिए तथा सैन्य सेवा से संबंधित अन्य सभी कार्यों के लिए जिला सैनिक कल्याण कार्यालय अजमेर से सम्पर्क करें।

आंधी तूफान एवं बारिश से छत खंभे व टीनशेड गिरे

जागरूक टाइम्स संवाददाता
गुड़ामालानी। सोमवार अल सुबह अचानक बदले मौसम ने जमकर तबाही मचाई। तेज आंधी तूफान के साथ हुई बारिश ने कई घरों की छत उड़ गई। सड़कों पर पेड़ तो गिरे ही साथ में कई बिजली के खंभे टूटने और ट्रांसफार्मर गिरने से बिजली सप्लाई बाधित रही। अचानक आए आंधी तूफानों से ग्रामीण क्षेत्र के लोगों को काफी नुकसान हुआ है। वहीं आंधी की रफ्तार 50-60 किमी प्रति घंटा होने से पेड़ों को ज्यादा नुकसान पहुंचा। नया नगर निवासी दीपाराम जुटिया के मकान से छत उड़ गई और सीमेंट की



चढ़े टूट गई वहीं छत के उड़ने से मकान में रखा सारा सामान भी तूफान की भेंट चढ़ गया। बारिश की वजह से तापमान में गिरावट होने से लोगों को गर्मी से राहत मिली इससे दिन में ज्यादा गर्मी का असर नहीं रहा। दरअसल तूफान की चपेट में आने से नया नगर, नेहरा का वास, उंदरी, खबड़, बारसान, मोखावा सहित कई गांवों में घरों की छत भी उड़ी। कई स्कूलों में लगे टिन शेड भी उड़ गए। साथ ही बिजली के खंभे और तार भी टूटकर जमीनोदर हो गए जिसकी वजह से बिजली आपूर्ति ठप रही। मौसम विभाग ने आज कल दो दिन हवाओं के साथ बारिश का अलर्ट जारी किया है।

उपचुनाव को लेकर आदर्श आचार संहिता लागू

■ 13 वार्ड पंच के रिक्त पदों पर होंगे उप चुनाव ग्राम पंचायत
जागरूक टाइम्स संवाददाता
जालोर। राज्य निर्वाचन आयोग द्वारा पंचायतीराज संस्थाओं के विभिन्न कारणों से रिक्त पदों (जिन पदों का 5 वर्षीय कार्यकाल जनवरी, 2025 एवं मार्च, 2025 में हो रहा है, को छोड़कर) पर उप चुनाव माह मई 2025 के लिए चुनाव कार्य म की घोषणा के साथ ही रिक्त पदों वाले क्षेत्रों में आदर्श आचार संहिता लागू हो गई है। जो चुनाव समाप्ति तक लागू रहेगी। जिला निर्वाचन अधिकारी डॉ. प्रदीप के. गावडे ने बताया कि बागोड़ा पंचायत समिति की नरसाणा ग्राम पंचायत के वार्ड संख्या 6 व जैसावास ग्राम पंचायत के वार्ड संख्या 11, भीनमाल पंचायत समिति की पुनासा ग्राम पंचायत के वार्ड संख्या 9 व दासपां ग्राम पंचायत के वार्ड संख्या 8, जसवंतपुरा पंचायत समिति की बासड़ा धनजी ग्राम पंचायत के वार्ड संख्या 2, सावीधर ग्राम पंचायत के वार्ड संख्या 1 व डोरडा ग्राम पंचायत के वार्ड संख्या 5 तथा चितलवाना पंचायत समिति की गुडा हेमा ग्राम पंचायत के वार्ड संख्या 9, कैरिया ग्राम पंचायत के वार्ड संख्या 9, जानवी ग्राम पंचायत के वार्ड संख्या 2, खासरवी ग्राम पंचायत के वार्ड संख्या 8, झाव ग्राम पंचायत 1 व आकोली ग्राम पंचायत के वार्ड संख्या 9 में वार्ड पंच के उप चुनाव होंगे।

अधिकारी कर्मचारी संयुक्त संगठन की उपमुख्यमंत्री बैरवा के साथ वार्ता

जागरूक टाइम्स संवाददाता
नारलाई। प्रदेश अनुसूचित जाति, जनजाति, पिछड़ी जाति अधिकारी कर्मचारी संयुक्त संगठन की आरक्षण से संबंधित विभिन्न मांगों को लेकर संगठन की उच्च स्तरीय समिति ने प्रदेश अध्यक्ष रामस्वरूप मीणा के नेतृत्व में उप मुख्यमंत्री डॉ. प्रेमचंद बैरवा से उनके जयपुर स्थित निवास स्थान पर वार्ता आयोजित की। संगठन के प्रदेश संगठन सचिव प्रकाश मेवाड़ा मुंडारा, प्रदेश उपाध्यक्ष रघुवीर सिंह मीणा सुमेरपुर, पाली जिलाध्यक्ष लक्ष्मण मीणा पोमावा ने बताया की वार्ता में संगठन के मांगपत्र जिसमे मुख्य मांगे शामिल रहें। सभी विभागों मे लंबित बैकलॉग को एक विशेष भर्ती अभियान चलाकर निश्चित समय सीमा मे भरना, प्रदेश की सभी निजी एवं सरकारी संस्थाओं मे की जा रही सविदा /ठेका व्यवस्था भर्ती मे पूरा आरक्षण दिया जाए, आरक्षित वर्गों के छात्रों को दी जाने वाली छात्रवृति वर्तमान महंगाई सूचकांक के अनुसार बढ़ाकर समय पर देना,अनुसूचित जाति -जनजाति वर्गों के लिए वार्षिक

आय की सीमा रू 2.50 लाख से बढ़ाकर ओबीसी / ईडब्ल्यूएस की तरह 8.00 लाख तक की जावे, आरक्षित वर्गों के शिक्षित गरीब युवाओं को भी विदेश के लिए शिक्षा छात्रवृति योजना के तहत विदेशों में शिक्षा एवं रोजगार के अवसर उपलब्ध करवाना, भारत /राज्य सरकार द्वारा संचालित सभी कल्याणकारी योजनाओं में पूरा आरक्षण लाभ दिलवाना, सभी विभागों मे रोस्टर रजिस्ट्रों का संधारण करवाना एवं आरक्षित प्रकोष्ठ का गठन कर आरक्षित वर्ग के ही लाइसन अधिकारी की नियुक्ति करवाना, नई भर्तियों और पदोन्नति मे हो रहे नुकसान को दूर करवाकर पूरा आरक्षण लाभ देते हुए संशोधित विज्ञापन जारी करवाना एवं अन्य पिछड़ा वर्ग को पदोन्नति मे आरक्षण लाभ दिलवाना शामिल है। मांगपत्र पर उपमुख्यमंत्री से विस्तृत चर्चा हुई। जिसमें उन्होंने कहा कि वे जल्दी ही प्रदेश के मुख्यमंत्री से पूरी चर्चा करुंगी और मांगपत्र में वर्णित मांगों से संबंधित मंत्रियों और अधिकारियों के साथ एक समिति बनाकर संगठन की उच्च अधिकार समिति से वार्ता की जाएंग।

वार्ता के पश्चात संगठन उच्च अधिकार समिति की मीटिंग हुई जिसमे प्रदेश अध्यक्ष द्वारा लिए गए निर्णय को अमलीजामा पहनाया गया। जैसे 31 मई तक प्रदेश कार्यकारिणी की घोषणा की जाएगी और सभी 41जिलों में जिलाध्यक्ष मय जिला कार्यकारिणी घोषित की जाएगी। तथा जून के अंतिम सप्ताह मे संगठन का प्रदेश अधिवेशन होगा जिसमे सभी जिला अध्यक्षों की संविधान की शपथ होगी तथा प्रदेश कार्यकारिणी का शपथ ग्रहण भी होगा। जुलाई 2025 से सभी जिलों मे जिला अधिवेशन आयोजित होंगे। जिनकी रूपरेखा जिलाध्यक्ष तैयार करेंगे। प्रतिनिधिमंडल में प्रदेश अध्यक्ष के साथ उच्च अधिकार समिति के सदस्य डॉ कुसुमलता मीणा, कल्याण सहाय मीणा, सूरज मल पालीवाल, डॉ चंद्रशेखर मीणा, श्रीराम मीणा, मोहन लाल मीणा, कैलाश चंद मीणा, कैलाश चंद मीणा, सहायक आचार्य विजेंद्र कुमार मीणा एवं सुरेश कुमार जीनागल, रामरतन मीणा, कमलेश बैरवा, झाला जी एवं ओमप्रकाश बैरवा मौजूद रहे।

एडीजे पद पर चोटिया व एसीजेएम के पद पर बालोटिया ने पद भार ग्रहण किया

जागरूक टाइम्स संवाददाता
बाली। अपर जिला एवं सेशन न्यायाधीश बाली के पद पर सत्य प्रकाश चोटिया व अपर मुख्य न्यायिक मजिस्ट्रेट के पद पर मदनलाल बालोटिया ने पद भार ग्रहण किया। न्यायिक अधिकारियों के नवीन पद भार ग्रहण करने पर वकील मंडल भवन बाली में अध्यक्ष दुदराम चौधरी की अध्यक्षता में एक स्वागत कार्यक्रम का आयोजन हुआ। जिसमें महासचिव शरीफ खान ने कार्य म का संचालन किया। न्यायिक मजिस्ट्रेट विजय कुमार बाकोलिया व अध्यक्ष तथा मनोनीत सदस्य मनोहरसिंह शेखा, भंवरलाल वैष्णव, नरेश शर्मा व विजयराज चौधरी स्वागत सत्कार किया। एडीजे चोटिया ने

कहा कि बिना किसी पक्षपात के न्याय प्रदान किया जाएगा। बार व बैच में सहयोग बनाए रखने का आश्वासन दिया। एसीजेएम बालोटिया ने कहा कि बार व बैच में कभी मतभेद या टकराव होने पर मिलकर समाधान का अधिकारियों के नवीन पद भार ग्रहण करने पर वकील मंडल भवन बाली में अध्यक्ष दुदराम चौधरी की अध्यक्षता में एक स्वागत कार्यक्रम का आयोजन हुआ। जिसमें महासचिव शरीफ खान ने कार्य म का संचालन किया। न्यायिक मजिस्ट्रेट विजय कुमार बाकोलिया व अध्यक्ष तथा मनोनीत सदस्य मनोहरसिंह शेखा, भंवरलाल वैष्णव, नरेश शर्मा व विजयराज चौधरी स्वागत सत्कार किया। एडीजे चोटिया ने



गरीबी मुक्त गांव की दिशा में मुख्यमंत्री भजनलाल शर्मा के प्रयास लिए रंग बेघरों को घर देने में राजस्थान ने हासिल की बड़ी सफलता

2 लाख 73 हजार 752 परिवारों को मिलेंगे पक्के घर

पीएमएवाई-जी के अंतर्गत केन्द्र से राजस्थान को मिली सौगात



जागरूक टाइम्स संवाददाता
जयपुर। राज्य सरकार की गरीबी मुक्त गांव बनाने की मुहिम में मुख्यमंत्री भजनलाल शर्मा के अथक प्रयासों से बड़ी सफलता मिली है। 6 साल से भी अधिक समय से अपने पक्के घर का इंतजार कर रहे परिवारों का सपना अब साकार होने जा रहा है। वर्ष 2018 के आवास प्लस सर्वे में शामिल प्रदेश के 2 लाख 73 हजार 752 परिवारों को शीघ्र ही पक्के आवासों की सौगात मिलेगी।

मुख्यमंत्री भजनलाल शर्मा सरकार बनने के बाद से ही केन्द्रीय ग्रामीण विकास मंत्रालय से समन्वय बनाकर लगातार प्रदेश के गांवों को गरीबी मुक्त बनाने में प्रयास कर रहे हैं। हाल ही में उन्होंने दिल्ली जाकर केन्द्रीय ग्रामीण विकास मंत्री शिवराज सिंह चौहान से मुलाकात कर प्रधानमंत्री आवास योजना (ग्रामीण), प्रधानमंत्री ग्राम सड़क योजना, महात्मा गांधी राष्ट्रीय रोजगार गारंटी योजना

» मुख्यमंत्री का सपना ‘गरीबी मुक्त राजस्थान’

प्रधानमंत्री नरेंद्र मोदी के मार्गदर्शन में प्रदेश में गरीबी मुक्त गांव बनाने पर जोर दिया जा रहा है, इसी कड़ी में मुख्यमंत्री भजनलाल शर्मा के नेतृत्व में राजस्थान में नवाचार किया जा रहा है। प्रदेश में गरीबी मुक्त गांव बनाने के लिए बजट में प्राधान्य दिया गया है और पहले चरण में पांच हजार गांवों का लक्ष्य रखा गया है। इस योजना के तहत चिन्हित गांवों के सभी बीपीएल परिवारों को गरीबी रेखा से ऊपर लाने के लिए 300 करोड़ रुपये का प्रावधान किया गया है। सरकार का लक्ष्य है कि इन गांवों के बीपीएल परिवारों को सशक्त बनाकर आत्मनिर्भर बनाया जाए। इसके लिए इन गांवों में विभिन्न विकास योजनाएं, स्वरोजगार के अवसर, कौशल विकास कार्यक्रम और वित्तीय सहायता उपलब्ध कराई जाएंगी।

» शीघ्र जारी होगी आवास की पहली किश्त

प्रदेश के ग्रामीण विकास विभाग ने भी जिला कलक्टरों को पत्र लिखकर सभी पात्र परिवारों को स्वीकृति मय प्रथम किश्त जारी करने के निर्देश दे दिए हैं। उल्लेखनीय है कि देश के ग्रामीण क्षेत्रों में ‘सभी के लिए आवास’ के उद्देश्य से प्रधानमंत्री आवास योजना-ग्रामीण (पीएमएवाई-जी) क्रियान्वित की जा रही है। इस योजना का लक्ष्य बुनियादी सुविधायुक्त पक्के घरों के निर्माण के लिए बेघर और जीर्ण-क्षीर्ण मकानों में रहने वाले पात्र ग्रामीण परिवारों को आर्थिक सहायता प्रदान करना है। योजना के अंतर्गत प्रदेश में मकानों के निर्माण के लिए पात्र परिवारों को 1 लाख 20 हजार रुपये की सहायता दी जा रही है। लाभार्थियों के खातों में राशि का प्रत्यक्ष लाभ अंतरण किया जाता है। इसके अतिरिक्त स्वच्छ भारत मिशन-ग्रामीण के अंतर्गत आवास में शौचालय के लिए 12 हजार रुपये की सहायता दी जाती है। साथ ही, मनरेगा में 90 श्रम दिवस का पारिश्रमिक भी देय है।

(मनरेगा), दीनदयाल उपाध्याय ग्रामीण कौशल योजना, राष्ट्रीय ग्रामीण आजीविका मिशन (एनआरएलएम) सहित अन्य योजनाओं का अधिकाधिक लाभ प्रदेश को दिलवाने के संबंध में सार्थक चर्चा की थी।

इस पर सकारात्मक रुख दिखाते हुए केन्द्रीय ग्रामीण विकास मंत्रालय ने प्रधानमंत्री आवास योजना-ग्रामीण (पीएमएवाई-जी) के अंतर्गत राजस्थान को 2 लाख 73 हजार 752

नीट में डमी बनकर बैठने वाला था एमबीबीएस स्टूडेंट

जयपुर में 3 मेडिकल छात्र सहित 5 गिरफ्तार, एआई की मदद से फोटो एडिट करते थे

जयपुर। जयपुर पुलिस ने नीट में डमी कैंडिडेट बैठाने वाली गैंग के 5 बदमाशों को गिरफ्तार किया है। जांच में सामने आया कि डमी बैठने वाला एमबीबीएस फर्स्ट ईयर का स्टूडेंट शामिल है। इसके अलावा अन्य 2 आरोपी भी मेडिकल स्टूडेंट हैं। इनके पास से एजाम के फेक डॉक्युमेंट, ब्लूटूथ डिवाइस, सिम कार्ड सहित एडवांस में लिए 50 हजार रुपए भी बरामद हुए हैं। 3 मई को करणी विहार पुलिस ने यह कार्रवाई जगदंबा नगर में की।



» एजाम से एक दिन पहले पकड़े गए

डीसीपी (वेस्ट) अमित कुमार ने बताया- राष्ट्रीय परीक्षा एजेंसी नई दिल्ली की ओर से नीट यूजी परीक्षा-2025 4 मई को दोपहर 2 बजे से 5 बजे तक हुआ था। शनिवार (3 मई) देर रात मुखबिर से सूचना मिली कि करणी विहार इलाके के जगदंबा नगर धावास स्थित एबीडी प्रिंसाटर्न के फ्लैट में तीन-चार लड़के रहते हैं। ये नीट में फर्जीवाड़ा करने की कोशिश में हैं। पुलिस टीम ने फ्लैट पर दक्षिण देकर अजीत कुमार बराला (26) निवासी चिमनपुरा चौमू (जयपुर), सोहन लाल चौधरी (26) निवासी कुशलगुप्ता सामोद (जयपुर) और जितेंद्र शर्मा (24) निवासी बिचपडी हरमड़ा (जयपुर) को पकड़ा। इनके पास से 3 ब्लूटूथ, दो इयरबuds, मोबाइल, 4 सिमकार्ड, 50 हजार रुपए और स्कॉपीयो गाड़ी मिली है।

» दो परीक्षार्थी में डमी बैठाने वाले थे

पूछताछ में आरोपियों ने पुलिस को बताया कि सोहन और अजीत परीक्षा में फर्जीवाड़ा कर एजाम में पास कराने के लिए पैसे लेते हैं। डमी कैंडिडेट के तौर पर जितेंद्र को तैयार किया गया है। इसके लिए डमी कैंडिडेट की फोटो एआई टूल से एडिट की जाती है। उसी फोटो को फॉर्म पर लगाया जाता है। अजीत और सोहन ने जितेंद्र को 4 मई को हुए नीट में रोहित गोरा की जगह और 27 मई को होने वाली पैर मेडिकल एजाम में संजय की जगह डमी कैंडिडेट के रूप में तैयार किया था। पुलिस ने जितेंद्र के कब्जे से फेक एडमिट कार्ड और एडवांस के तौर पर दिए 50 हजार रुपए बरामद किए हैं।

‘बाप’ विधायक के रिश्तेदार ने जमीन में गाड़े 20 लाख

एमएलए का भांजा रुपए लेकर भागा था, कोर्ट में नंगे पैर पेश हुए जयकृष्ण पटेल



जयपुर। बागीदौरा (बांसवाड़ा) के भारत आदिवासी पार्टी (बाप) के विधायक जयकृष्ण पटेल के रिश्तेदार ने लिए 20 लाख रुपए सोमवार को एंटी करप्शन ब्यूरो ने ने बरामद कर लिए। विधायक ने पैसा भांजे को दे दिया था। भांजे ने पैसे रिश्तेदार को दे दिए, जिसने जमीन में गाड़ दिए। एसीबी टीम ने जमीन में दबे रुपए निकाल लिए। 4 मई को जब एसीबी टीम विधायक के आवास पर पहुंची थी तो एक व्यक्ति ये रुपए लेकर भाग गया था।

मोबाइल सर्विलांस के आधार पर रिश्तेदार को पकड़ा:- एसीबी की टीम ने मोबाइल सर्विलांस के आधार पर विधायक के रिश्तेदार जसवंत को लेकर आई। करीब ढाई घंटे की पूछताछ के बाद एसीबी को जसवंत

अदालत में सरकारी अधिवक्ताओं की नियुक्ति की बने गाइडलाइन

जयपुर। राजस्थान हाईकोर्ट से लेकर अधीनस्थ अदालतों में सरकारी अधिवक्ताओं की नियुक्ति को लेकर गाइडलाइन बनाने से जुड़ी जनहित याचिका पर आज हाईकोर्ट में सुनवाई हुई। सीजे एमएम श्रीवास्तव और जस्टिस मुकेश राजपुरोहित की खंडपीठ ने अधिवक्ता पीसी भंडारी की जनहित याचिका पर सुनवाई करते हुए कोर्ट में मौजूद महाधिवक्ता राजेन्द्र प्रसाद से पूछा कि क्या पहले भी इस तरह के मामले में हाईकोर्ट ने कोई आदेश दिया है। इस पर महाधिवक्ता ने कहा कि जोधपुर पीठ इस तरह के मामले में आदेश दे चुकी है। लेकिन उसके खिलाफ पुनर्विचार याचिका लंबित है। वहीं एक अतिरिक्त महाधिवक्ता से जुड़े मामले में याचिका जयपुर पीठ ने लंबित हैं। इस पर अदालत ने महाधिवक्ता को दो सप्ताह में इस तरह के मामलों से जुड़े आदेश पेश करने के निर्देश दिए। याचिकाकर्ता के अधिवक्ता टीएन शर्मा और अभिनव भंडारी ने बताया कि प्रदेश की अदालतों में सरकारी अधिवक्ता की नियुक्ति की कोई गाइडलाइन नहीं है।


तैयार रहिए कल होगा सुरक्षा मॉक ड्रिल



नई दिल्ली। भारत और पाकिस्तान के बीच पहलगाम हमले के बाद काफी तनाव है। भारत ने पाकिस्तान के खिलाफ कई एक्शन लिए हैं। भारत के कड़े एक्शन से पाकिस्तान बिलबिला उठा है। इस बीच गृह मंत्रालय ने सभी राज्यों के एक अहम निर्देश दिया है। दरअसल, मीडिया रिपोर्ट के अनुसार भारत सरकार के सूत्रों के हवाले से बताया गया कि गृह मंत्रालय ने कई राज्यों से 7 मई को प्रभावी नागरिक सुरक्षा के लिए मॉक ड्रिल करने को कहा है।

गृह मंत्रालय का निर्देश
केन्द्रीय गृह मंत्रालय ने 7 मई को देश के सभी राज्यों को एयर रेड सायरन संबंधित मॉक ड्रिल करने के निर्देश दिए हैं। राज्यों को हवाई हमले पर अलर्ट करने वाले सायरन लगाने के निर्देश भी दिए गए। सिविल डिफेंस, छात्रों और नागरिकों को एयर रेड सायरन की स्थिति में बचाव संबंधित ट्रेनिंग देने के निर्देश दिए गए हैं। किसी तरह के हवाई हमले की स्थिति में ये सायरन बजने लगते हैं ताकि लोग आस पास किसी सुरक्षित जगहों पर छुप सकें।

पाकिस्तान से तनाव के बीच गृह मंत्रालय का बड़ा आदेश



मॉक ड्रिल के दौरान निम्नलिखित उपाय किए जाएंगे

1. **एयर रेड वार्निंग सायरनों का संचालन:** आपातकालीन परिस्थितियों में नागरिकों को सचेत करने के लिए एयर रेड वार्निंग सायरनों का परीक्षण और सक्रिय संचालन किया जाएगा। इसके माध्यम से किसी भी हवाई हमले या आपात स्थिति में तुरंत चेतावनी दी जा सकेगी।

2. **नागरिकों और छात्रों का प्रशिक्षण:** आम नागरिकों, छात्रों और कर्मचारियों को सिविल डिफेंस के विभिन्न पहलुओं पर प्रशिक्षित किया जाएगा। प्रशिक्षण में यह सिखाया जाएगा कि किसी भी शत्रुतापूर्ण हमले या आपातकालीन स्थिति में स्वयं को और दूसरों को किस प्रकार सुरक्षित रखा जाए।

3. **क्रेश ब्लैकआउट उपायों की व्यवस्था:** हमले के समय शत्रु की नजरों से महत्वपूर्ण स्थानों को बचाने के लिए क्रेश ब्लैकआउट की व्यवस्था की जाएगी, जिसमें अचानक और तत्काल सभी प्रकार की रोशनी बंद कर दी जाएगी।

4. **महत्वपूर्ण संयंत्रों/स्थापनों का शीघ्र छद्मकरण (कैमोफ्लाज):** देश की महत्वपूर्ण औद्योगिक

और सामरिक संस्थानों को छुपाने और सुरक्षित करने के लिए शीघ्र कैमोफ्लाज उपाय किए जाएंगे ताकि वे दुश्मन की नजरों से बच सकें।

5. **निकासी योजनाओं का अपडेट और पूर्वाभ्यास:** किसी भी आपातकालीन स्थिति में नागरिकों को सुरक्षित स्थानों तक पहुंचाने के लिए तैयार निकासी योजनाओं को अपडेट किया जाएगा और उनका रिविजल भी किया जाएगा ताकि वास्तविक स्थिति में उन्हें प्रभावी ढंग से लागू किया जा सके।

सरकारी सूत्रों के अनुसार, इस राष्ट्रव्यापी मॉक ड्रिल का उद्देश्य न केवल तैयारियों की समीक्षा करना है, बल्कि नागरिकों में जागरूकता और सतर्कता भी बढ़ाना है। विभिन्न राज्यों के सिविल डिफेंस संगठन, पुलिस बल, आपदा प्रबंधन इकाइयाँ और स्थानीय प्रशासन इस अभ्यास में सक्रिय भूमिका निभाएंगे। गृह मंत्रालय ने सभी संबंधित एजेंसियों को निर्देशित किया है कि मॉक ड्रिल को गंभीरता से आयोजित किया जाए और सभी पहलुओं का व्यावहारिक मूल्यांकन कर रिपोर्ट मंत्रालय को प्रस्तुत की जाए।

मॉक ड्रिल क्या होता है?

बता दें कि मॉक ड्रिल का मुख्य उद्देश्य है कि किसी भी आपातकालीन स्थिति की तैयारी योजना की समीक्षा करना। इसके अलावा किसी भी स्थान पर मानक संचालन प्रोटोकॉल का मूल्यांकन करना। मॉक ड्रिल के दौरान सभी लोगों को किसी भी इमरजेंसी स्थिति के दौरान एक्शन के लिए तैयार किया जाता है। मॉक ड्रिल के दौरान उस आपात स्थिति के बारे में लोगों को बताया भी जाता है।

पाकिस्तान पर आर्थिक प्रहार की तैयारी!

नई दिल्ली। जम्मू कश्मीर के पहलगाम में हुए आतंकी हमले के बाद भारत पाकिस्तान के खिलाफ कई बड़े एक्शन लिए हैं। भारत के एक्शन के बाद से पाकिस्तान बिलबिला रहा है। भारत पाकिस्तान के खिलाफ हर मोर्चे पर प्रहार कर रहा है। इस कड़ी में वित्त मंत्री निर्मला सीतारमण ने सोमवार को एशियन डेवेलपमेंट बैंक के अध्यक्ष मासाको कांडा से मुलाकात की। बताया जा रहा है कि इस दौरान उन्होंने पाकिस्तान को मिलने वाली आर्थिक मदद को बंद करने की भी मांग की।

वित्त मंत्री निर्मला सीतारमण ने मासातो कांडा के अलावा इटली के वित्त मंत्री जियानकार्लो डिगोर्जेन्टो से भी मुलाकात की और अपनी मांगों को दोहराया। बता दें कि सोमवार को वित्त मंत्रालय ने सोशल मीडिया प्लेटफॉर्म एक्स पर एक पोस्ट किया और लिखा कि

एडीबी अध्यक्ष से मिलीं वित्त मंत्री



केन्द्रीय वित्त मंत्री निर्मला सीतारमण ने सोमावार को इटली के मिलान में 58वीं एडीबी वार्षिक बैठक के दौरान एशियाई विकास बैंक के अध्यक्ष मासातो कांडा से मुलाकात की। इस पोस्ट में आगे लिखा गया कि केन्द्रीय वित्त मंत्री ने दोहराया

कि भारत निजी क्षेत्र के नेतृत्व वाली आर्थिक वृद्धि पर ध्यान केंद्रित करता है और दिवाला और दिवालियापन संहिता (आईबीसी), कॉर्पोरेट कर दर में कमी और जीएसटी कार्यान्वयन, उत्पादन से जुड़े प्रोत्साहन (पीएलआई), राष्ट्रीय अवसररचना पाइपलाइन (एनआईपी), गति शक्ति राष्ट्रीय मास्टर प्लान और स्टार्टअप इंडिया जैसी साहसिक पहलों के माध्यम से लगातार अनुकूल नीति और नियामक इंकोसिस्टम बना रहा है, ताकि व्यापार करने में आसानी हो।

एफएम सीतारमण ने जोर देकर कहा कि भारत एडीबी को नए, अभिनव वित्तपोषण उत्पादों और मॉडलों को चलाने के अवसर प्रदान करता है। कांडा ने प्रधानमंत्री नरेंद्र मोदी के विकसित भारत 2047 के दृष्टिकोण से निर्देशित भारत की विकास प्राथमिकताओं के लिए एडीबी का पूर्ण समर्थन व्यक्त किया।

पाकिस्तान के 12 सैन्य अफसर ट्रेनिंग के लिए पहुंचे नेपाल



इस्लामाबाद। पाकिस्तान की सेना के 12 अधिकारी 12 दिवसीय सैन्य प्रशिक्षण के लिए काठमांडू पहुंचे हैं। भारत के जम्मू-कश्मीर के पहलगाम में हुए आतंकी हमले के बाद जारी तनाव के बीच यह घटना सामने आई है। नेपाली सेना के माउंटेन वारफेयर कॉलेज में इन्हें प्रशिक्षण दिया जाएगा। उल्लेखनीय है कि पहलगाम हमले के बाद नेपाल ने आतंकवाद के मसले पर भारत को अपना पूरा समर्थन देने की घोषणा की है।

नगर निकायों और पंचायतों में उपचुनाव की तारीख घोषित

जयपुर। राजस्थान में 31 जनवरी तक प्रदेश की विभिन्न नगरीय निकायों (नगर निगम, नगर परिषद, नगर पालिका), जिला परिषद, पंचायत समितियों और ग्राम पंचायतों में खाली हुई जनप्रतिनिधियों की सीटों पर 26 मई से 29 मई के बीच उपचुनाव के लिए वोटिंग करवाई जाएगी। राज्य निर्वाचन आयोग ने इन चुनावों का शेड्यूल जारी किया है। इसकी अधिसूचना 9 और 12 मई को जारी की जाएगी। आयोग से जारी शेड्यूल के मुताबिक प्रदेश की 14 नगर निकायों, एक जिला प्रमुख, 2 प्रधान, एक उप प्रधान, 9 जिला परिषद सदस्यों, 18 पंचायत समिति सदस्यों, 18 सरपंच, 15 उपसरपंच और 169 ग्राम पंचायतों में वार्ड पंच के लिए चुनाव करवाए जाएंगे।

» इन जगह होंगे पंचायतों के चुनाव

जिला प्रमुख (गंगानगर), जिला परिषद सदस्य (गंगानगर वार्ड 16, सिरौली वार्ड 18, राजसमंद वार्ड 1, प्रतापगढ़ वार्ड 13, झालावाड़ वार्ड 5, इंशरपुर वार्ड 9, 12, धौलपुर वार्ड 9, अजमेर वार्ड 29), प्रधान (पंचायत समिति कल्याणपुर 6) बाड़मेर 8, सपोटरा 6 करौली 8) और उपप्रधान (पंचायत समिति घाटोल 6 बांसवाड़ा 8) में चुनाव होंगे।

» पंचायतों के चुनाव का शेड्यूल

शेड्यूल के लिए जिला परिषद सदस्य, पंचायत समिति सदस्य, वार्ड पंच और सरपंच के चुनाव के लिए नामांकन 9 मई से भरे जाएंगे और वोटिंग 26 मई को होगी। उपसरपंच के लिए वोटिंग की प्रक्रिया 27 मई को करवाई जाएगी। जिला प्रमुख, प्रधान के लिए वोटिंग 28 मई और उप प्रधान के लिए 29 मई को करवाई जाएगी।

एसआई-भर्ती में फैसला लेने के लिए सरकार को अंतिम मौका

हाईकोर्ट ने कहा-15 मई तक बताओ, नहीं तो हम लेंगे फैसला, इंडी आरोपियों से करेगी पूछताछ
जयपुर। सब इंस्पेक्टर (एसआई) भर्ती 2021 में सरकार दो माह बाद भी फैसला नहीं ले पाई है। सोमवार को हाईकोर्ट में सुनवाई के दौरान अतिरिक्त महाधिवक्ता (एएजी) विज्ञान शाह ने कोर्ट में कहा कि सरकार अभी किसी भी फैसले पर नहीं पहुंची है। इस मामले में 13 मई को कैबिनेट सब कमेटी की बैठक प्रस्तावित है। ऐसे में सरकार को जवाब के लिए अतिरिक्त समय दिया जाए।

इस पर जस्टिस समीर जैन की अदालत ने कहा कोर्ट सरकार को एक अंतिम मौका दे रही है। सरकार 15 मई तक अपने फैसले से अवगत कराए। अन्यथा अदालत मामले में सुनवाई के बाद अपना फैसला देगी। दरअसल, हाईकोर्ट ने 21 फरवरी को

सरकार को एसआई भर्ती को लेकर फैसला लेने के लिए दो माह का समय दिया था।

ईंडी दो आरोपियों से करेगी पूछताछ
एसआई भर्ती मामले में पहले ही ईंडी की एंटी हो चुकी हैं। ईंडी ने एनफोर्समेंट केस इंफॉर्मेशन रिपोर्ट (ईसीआईआर) दर्ज कर ली थी। आज ईंडी की ओर से एसजी आरडी रस्तोगी ने कहा कि ईंडी मामले में प्राथमिक रूप से जांच करने के लिए सहमत हैं। हमने मामले में गिरफ्तार दो आरोपियों हर्षवर्धन कुमार मीणा और राजेन्द्र यादव से पूछताछ के लिए कोर्ट से अनुमति मांगी थी। जिसकी अनुमति पीएमएलए कोर्ट से हमें मिल गई हैं।

भारत से दुश्मनी मोल लेकर बर्बाद हो जाएगा पाकिस्तान, पाई-पाई का होगा मोहताज



नई दिल्ली। पहलगाम हमले के बाद भारत और पाकिस्तान के बीच तनाव बढ़ता जा रहा है। भारत का शीर्ष नेतृत्व विगत दस दिनों में कई बार इस कारगराना हमले को अंजाम देने वालों और उन्हें पनाह देने वालों को सबक सिखाने की चेतावनी दे चुका है। पाकिस्तान में हड़कंप मचा हुआ है। ऐसे में अगर यह तनाव यूं ही जारी रहता है या यह युद्ध में तब्दील हो जाता है तो इसका पाकिस्तान की इकोनॉमी पर बहुत ही ज्यादा असर होगा। पाकिस्तान की अर्थव्यवस्था भारत से ज्यादा प्रभावित होगी। यह बात प्रसिद्ध रेटिंग

» पाक के मुकाबले भारतीय इकोनॉमी मजबूत

मूडीज की रिपोर्ट के मुताबिक पाकिस्तान की तुलना में भारतीय इकोनॉमी के आधारभूत तत्व ज्यादा मजबूत नजर आते हैं। यहां स्थिरता है, विकास की दर कम होने के बावजूद काफी उच्च स्तर पर है क्योंकि सरकारी खर्च में इजाफा हो रहा है और निजी खपत की स्थिति भी अच्छी है। स्थानीय तनाव बने रहने की स्थिति में भारत की आर्थिक गतिविधियों पर बहुत ख़ास असर पड़ेगी की संभावना नहीं होने की बात मूडीज ने कही है। कारण यह बताया है कि भारत का पाकिस्तान के साथ बेहद सीमित आर्थिक संबंध हैं। लेकिन रक्षा क्षेत्र पर ज्यादा खर्च होने का राजकोषीय संतुलन पर असर होगा और भारत सरकार ने राजकोषीय प्रबंधन का जो रोज़पैय बनाया है वह प्रभावित हो सकती है।

» पाकिस्तान को कर्ज जुटाने में भी समस्याएं आएंगी

पाकिस्तान की ईकोनॉमी के प्रभावित होने की बात इसलिए भी कही गई है कि वहां लंबे अरसे बाद अब कुछ स्थिति सुधरनी शुरू हुई थी। विदेशी मुद्रा भंडार बढ़ रहा था, महंगाई भी काबू में आ रही थी और आर्थिक विकास दर के तेज होने की संभावना बनी थी। वहां की सरकार अभी भी आइएमएफ से नया कर्ज लेने की कोशिश में है। लेकिन भारत से तनाव लंबा खींचने की स्थिति में विदेशी मुद्रा भंडार पर भी असर होगा और पाकिस्तान के लिए बाहर से कर्ज जुटाने में भी समस्याएं आएंगी। सनद रहे कि हाल ही में आइएमएफ व विश्व बैंक ने पाकिस्तान की वर्ष 2025 के लिए आर्थिक विकास दर की संभावना को 3.2 फीसद से घटा कर 3 फीसद कर दिया है। जबकि इन एजेंसियों ने भारत की विकास दर में कमी होने के बावजूद 6.2 फीसद रहने का अनुमान लगाया है। भारत का विदेशी मुद्रा भंडार 688 अरब डॉलर का है जबकि पाकिस्तान का सिर्फ 15 अरब डॉलर का है।

तनाव बना रहेगा। दोनों देशों के बीच तनाव की वजह से कई बार सैन्य है लेकिन इससे को भी ऐसा एक युद्ध में कार्रवाई भी होती है। आजादी के बाद तब्दील होने की गुंजाइश कम है।

से ही दोनों देशों के बीच ऐसा होता रहा है लेकिन इससे को भी ऐसा एक युद्ध में कार्रवाई भी होती है। आजादी के बाद तब्दील होने की गुंजाइश कम है।